

# श्रीमद्भगवद्गीतायाः

विज्ञानभाष्यम्

(काण्डचतुष्टयात्मकम्)

जयपुरराजसभा-प्रधानपण्डित-वेदरहस्योद्घाटनप्रवण—  
महामहोपदेशक-समीक्षाचक्रवर्त्ति—  
विद्यावाचस्पति-श्रीमधुसूदनशर्मा—  
मैथिल-प्रणीतम् ।

---

तत्रेदं  
द्वितीयं शीर्षककाण्डापरपर्यायं  
मूलकाण्डम्

जयपुरमहाराजसंस्कृतकालेजाध्यक्ष  
म० म० श्रीगिरिधरशर्माचतुर्वेदेन  
संपादितम् ।

---

श्रीजयपुरराज्य की सहायता से इलाहाबाद  
लॉ जर्नल प्रेस, इलाहाबाद में छपवा  
कर प्रकाशित किया गया ।

14/001

॥ श्री ॥

## शीर्षककाण्डापरपर्यायं

### मूलकाण्डम्

विषया	पृष्ठ-संख्या
१-उपोद्घातः	१
२-विद्याचतुष्टयी	६
३-उपनिषदा तालिका	७
४-उपदेशतालिका	६
५-सशीर्षकमूलपाठः	२१
(१) ऐतिहासिका श्लोका	२१
(२) चातुर्विद्योपक्रमः	२४
(३) राजर्षिविद्या	२६
(४) सिद्धविद्या	५४
(५) राजविद्या	६५
(६) आर्षविद्या	७६
(७) विद्यानामुद्धारः	१००
(८) उद्धारोद्धारः	१०२
(९) फलश्रुतिः, उपसंहारश्च	१०३

ओ तत्सत्

## अथ श्रीमद्भगवद्गीताया विज्ञानभाष्यस्य शीर्षककाण्डापरपर्यायं मूलकाण्डं नाम द्वितीयं काण्डं प्रारभ्यते ।

तत्र 'उपोद्घातः' प्रथम प्रकरणम् ।

(शास्त्रोद्देश्यम्)

आत्मसंस्कारार्थानि हीमानि सर्वाणि शास्त्राणि लोके प्रवर्तमानानि दृश्यन्ते । दोषमार्जनम्, गुणाधानम्, हीनाङ्गपूर्तिश्चेति त्रिविधा संस्कारा भवन्ति । यत स्वस्य परस्य वात्मनि दुःखान्यापद्यन्ते, स दोषः । तत्कारणोच्छेदो दोषमार्जनं संस्कारः । यतस्तु स्वस्य परस्य वा सुखानि मपद्यन्ते, स गुणः । तत्कारणस्थापनं गुणाधानं संस्कारः । अङ्गविकलस्यात्मनः साकल्यसंपादनमङ्गपूर्तिः संस्कारः । तेषु च दोषमार्जनं मुख्यम् । दोषदुष्टे तदितरसंस्कारायोगात्, उत्तरसंस्कारयोर्दोषमार्जनसंस्काराधीनत्वात् । न हि मलिने वस्त्रे पीतवस्त्रादिरञ्जनव्यापारा साधूपपद्यन्ते । अतश्च दोषमार्जनसंस्कारोपायप्रदर्शनं शास्त्राणां मुख्यो विषयः ॥

(विषयविभागः)

अस्ति हीय भगवद्गीतोपनिषत् तावदेकं भगवदुपदिष्टं विज्ञानशास्त्रम् । तत्परिचयाय तावदिमे श्लोका उच्यन्ते—

- १—गीताशास्त्रमिदं सप्तशतश्लोकात्मकं मतम् । (७००)  
ब्रह्मविद्याभिधं शास्त्रं योगशास्त्रं च तद् त्रिदुः ॥१॥
- २—गीताशास्त्रप्रकरणं द्वेधा तावद् विभज्यते ।  
ऐतिहासिकमस्त्यन्यदन्यद् वैज्ञानिकं पृथक् ॥२॥  
चतुःषष्टिमिता श्लोका इतिहासप्रसङ्गा (६४) ॥  
वैज्ञानिकास्तु षट्त्रिंशत्-पर-पट्शत- (६३६) सत्यका ॥३॥
- ३—वैज्ञानिकप्रबन्धस्य मध्ये विद्याचतुष्टयी ।  
उपक्रमोपसंहारौ तस्या आन्तयोः पृथक् ॥४॥  
तेषु षट्सु विभागेषु वरोपनिषदः (२४) स्थिता ॥  
एका-ष्टौ-द्वे च-तिस्रश्च-सप्त-तिस्र-इति क्रमात् ॥५॥  
(१) (८) (२) (३) (७) (३)



४—उपदेशाश्च तेष्वेव विभागेषु विभावयेत् ।

ख—न्म—ध्या—र्ग—ध्व—जान् क्लृप्तान् पश्येदुपनिषत्सु तान् ॥६॥

(२)-(५०)-(१९)-(३२)-(४९)-(८)

पञ्चाशदुपदेशास्तु सप्त सप्त च सप्त च । (७।७।७।३।३।५।९।९)

त्रयस्त्रय पञ्च नव नवेत्यष्टासु ते क्रमात् ॥७॥ (५०)

क्रमाद् दश-नवेत्येव द्वयोस्तत्रोनविंशति ॥ (१९)

(१०) (९)

निसृपूपनिषत्स्वेकादश पञ्चदशाथ षट् ॥८॥ (३२)

(११)-(१५)-(६)

अथ सप्तोपनिषदा नव-पञ्च च-सप्त च ॥

(९)-(५)-(७)

चत्वारो विंशतिर्द्वौ द्वावुपदेशा प्रकीर्तिता ॥९॥ (४९)

(४)-(२०)-(२)-(२)

चातुर्विद्योपक्रमे तूपदेशौ द्वौ प्रतिष्ठितौ ॥ (२)

(२)

चातुर्विद्योपसहारे चतुष्क च द्विक द्विकम् ॥१०॥ (८)

(४)-(२)-(२)

५—इत्थ गीतोपदेशानां सख्या षष्ट्यधिकं शतम् । (१६०) ॥

तत्रोपनिषदा सख्या चतुर्विंशतिरिष्यते ॥११॥

विद्याचतुष्टयो गीता बुद्धियोगचतुष्टयी ॥

एतावदिह गीताया हृदयं परिदर्शितम् ॥१२॥

(शास्त्रान्तरवैलक्षण्यम्)

अपि च—

१—सर्वदुःखक्षयोपाया आत्मविद्याश्चतुर्विधा ॥

चतुर्विधा बुद्धियोगा—इति गीता प्रवक्ति न ॥१॥

२—शास्त्रान्तरेषु त्वात्माय क्षराक्षरविधौ धृत ॥

जायते म्रियते भुङ्क्ते नानाकर्मफलानि स ॥२॥

आत्मा विद्याकर्ममयस्त्वव्यय पुरुष पर ॥

अपूर्वं सर्वशास्त्रेभ्यो गीतायामिह दर्श्यते ॥३॥

३—कर्मयोगो भक्तियोगो ज्ञानयोग—इति त्रय ।

शास्त्रान्तरेषूपदिष्टा योगा निष्ठाप्रभेदतः ॥४॥

कर्मसत्यासयोग तु प्रत्याख्यायैव सर्वथा ।

अपूर्वो बुद्धियोगोऽत्र गीतायामुपदिश्यते ॥५॥

‘न कर्मणामनारम्भान्नैष्कर्म्यं पुरुषोऽश्नुते ॥

न च सन्यसनादेव सिद्धिं समधिगच्छति’ ॥६॥

‘कर्मणैव हि ससिद्धिमास्थिता जनकादयः’ ॥

कर्मैव कर्मणो बन्धं निवर्तयति मुक्तये ॥७॥

४—इयं गीता ब्रह्मविद्याऽव्ययब्रह्मनिरूपणात् ।  
अपि गीता योगशास्त्रं बुद्धियोगोपदेशतः ॥८॥  
शास्त्रान्तरप्रसिद्धानामात्मना परमात्मनि ।  
अव्ययेऽस्मिन् प्रतिष्ठास्ति शुक ब्रह्मामृतं हि तत् ॥९॥  
कर्म-भक्ति-ज्ञान-योगा बुद्धियोगात् पृथक् कृता ।  
नात्यन्तं श्रेयसे शक्ता वैषम्याज्ज्ञानकर्मणो ॥१०॥

५—सर्वशोकशमोपाया बुद्धियोगाश्चतुर्विधाः ॥  
वैराग्यं ज्ञानमैश्वर्यं धर्मः—इत्यभिधानतः ॥११॥  
एषा चतुर्णां या विद्यास्तामा गीता प्रकाशिका ।  
चतुर्विधास्ता राजर्षि—सिद्ध—राजार्प—भेदतः ॥१२॥  
पुरायुगे भिन्नभिन्नसमाजेष्वनुवर्तिता ।  
या आसस्ता समाहृत्य गीतायामत्र दर्शिता ॥१३॥  
विद्याचतुष्टयी गीतानाम्ना भगवतोदिता ।  
ब्रह्मविद्यास्ति सा योगशास्त्रं चेदमिति स्थितिः ॥१४॥

### (आत्मसंग्रहः)

तस्य च गीताशास्त्रस्यात्मनि दुःखोदयहेतुभूताऽविद्यालक्षणमहादोषोपगमनोपायप्रदर्शनं मुख्यो विषयोऽस्तीति विज्ञेयम् । तथा हि—आत्मा तावद् द्विविधः—निर्धर्मकः, सर्वधर्मोपपन्नश्च । तत्र निर्धर्मकस्तावदयमद्वैतलक्षणो निर्गुणो निर्विशेष आत्मा शास्त्रानधिष्ठितो भवति, अवाङ्मनस-गोचरत्वेनानिर्वचनीयत्वात् । अथ सर्वधर्मोपपन्नोऽप्येक एव सन् द्विविधो विवक्ष्यते—सर्वधर्मविशिष्टः, सर्वधर्मयोग्यश्च । तत्र सर्वधर्मविशिष्टः परात्परोऽयमभयो नामात्मा । सोऽपि शास्त्रेऽनधिष्ठितो भवति—अव्यावृत्तरूपतया विधिनिषेधसमर्पकेऽस्मिन् शास्त्रे तदुपपादनायोगात् ।

अथ यः सर्वधर्मयोग्यः, स खलु प्राणादिपञ्चप्रकृतिविशिष्टस्त्रिपुररूपः । स च नानाधर्म-योगितया द्वैतलक्षणः सगुणः सविशेषो न आत्मा ।

तस्मिन्श्चायम्-अव्यय-अक्षर-क्षरः—इत्येते त्रयः पुरुषाः—एकः पुरुषो गूढोऽस्मात् नामास्माक-मन्तरतमो मुख्य आत्मा । तत्रैव चात्मनि विश्वव्यापीश्वरप्रकृतिरूपब्रह्माश्वत्थसहस्रप्रयुक्तकर्मशिवत्थ-निबन्धनाविद्याबुद्धिचतुष्टयाकस्मिकमसर्गजनिता पञ्चक्लेशकर्मविपाकाण्यप्रभृतयः सर्वेदोषाः सप्रवर्तन्ते, अनुवर्तन्ते, मूलवन्ते च । तत्र तावदेतस्याव्ययस्य द्वौ धातू रूपा भवतः—विद्या च कर्म चेति । आनन्दो विज्ञानं मन इति पर्वत्रयी विद्या नाम । अविद्यान्धकारविरोधिनो ज्योतिर्मयस्यैतस्य पर्वणो मुक्तिः साक्षित्वात् । अथ मनः प्राणो वागिति पर्वत्रयं कर्म नाम । वीर्यरूपस्यैतस्य पर्वणः सृष्टिसाक्षित्वात् । अस्यैव च विद्याकर्मकृतरूपस्य सम्यग्ज्ञानान्यथाज्ञानाज्ञानवतः सुकर्मविकर्मकर्मवतश्चात्मनः सर्वदोष-निवृत्तिपूर्वकाखिलकल्याणगुणाधानलक्षणसंस्कारोपपत्त्यर्थं भगवद्गीताप्रभृतीनि सर्वाणि शास्त्राणि प्रवर्तन्ते ॥

### (बुद्धिभेदाः)

अथैतस्य पुरुषस्य येयः प्राणादिपञ्चलक्षणाः प्रकृतिः, तत्र वाङ्मयी तृतीया प्रकृतिर्बुद्धि-नाम । अष्टौ च बुद्धिभेदा भवन्ति—चतस्रस्तावद् विद्याबुद्धयः, चतस्रः पुनरविद्याबुद्धयश्चेति । धर्मः<sup>१</sup>,

ज्ञानम्<sup>२</sup>, वैराग्यम्<sup>३</sup>, ऐश्वर्यम्<sup>४</sup>—इति—विद्याबुद्धयो भगनामान । अथ मोहनाम्यविद्या<sup>१</sup>, अस्मिता<sup>२</sup>, रागद्वेषौ<sup>३</sup>, अभिनिवेश<sup>४</sup>—इत्यविद्याबुद्धय क्लेशनामान । तत्र धर्मेणाभिनिवेशो, ज्ञानेन मोहो, वैराग्येण रागद्वेषौ, ऐश्वर्येणास्मिता चेति पुरुषात्मनि प्रयत्नादाहितैर्विद्याबुद्धिविशेषैर्विद्याबुद्धिविशेषा बलानुसारान्निवर्त्यन्ते, प्रतिद्वन्द्वितया सहावस्थानायोगात् । अविद्याबुद्धयञ्चेतस्मिन्नात्मनि—अविज्ञात-निमित्तोपस्थितिममयाना कालक्रमोपपन्नाना कर्मविशेषाणा प्रभावात् स्वयमेवोपपद्यन्ते । तथा हि—

कर्मजनितशरीरप्रवर्तितकर्मलक्षणाया जन्ममृत्युपरम्पराया कर्मशिवत्थतया तत्पारतन्त्र्येणाकस्मादिहात्मनि स्वयमविद्याबुद्धय मक्रमन्ते । तेनावरणाच्चायमात्मनो विद्याभागस्तमश्छन्नो भवतीत्येव जीवात्मा पुरुष स्वगतैरविद्यादोषे क्लेशकर्मविपाकाशयादिभि पर्याक्रान्तो विषीदति । तेषामेवाविद्यादोषाणा समूलोच्छेदाय प्रवर्तमानमिदं गीताशास्त्रमविद्यासमुत्थापितशोकव्युत्थानार्थमावरणलक्षणाविद्याविनाशोपायान् प्रदर्शयति । विद्योदयप्रकर्ष एव चाविद्याविनाशहेतुः । तस्मादस्या गीताया विद्योदयोपायप्रदर्शनमेव मुख्यं शास्त्रार्थः ।

### (बुद्धियोगनिष्कर्षः)

ब्रह्मविद्या हीय गीता प्रतिपत्तव्या । अव्ययपुरुषो हीद ब्रह्म । तस्य द्विविधा चेय विद्या विज्ञायते—अव्ययपुरुषभक्तिरात्मलक्षणा प्रथमा । बुद्धिभक्तिः प्रकृतिलक्षणा द्वितीया । तथा चाव्ययभक्तावात्मरूपाया विद्याया बुद्धिभक्ते प्रकृतिरूपाया विद्याया योगो बुद्धियोगो नामाख्यायते । तस्यापीदं शास्त्रं भवति, तस्मादिदं योगशास्त्रं नाम । स चायं बुद्धियोगश्चतुर्विधो भवति, निवर्तनीयानामविद्यादोषाणा चतुर्विधतया तन्निवृत्त्युपायभूतानां विद्याबुद्धीनामपि चातुर्विध्येनैव गृहीतत्वात् । तै पुनरेतैश्चतुर्विधैरपि बुद्धियोगैः समष्ट्या व्यष्ट्या वा सप्रयुक्तैरात्मविद्याया बुद्धिविद्याया अभिव्याप्तेरात्मनि प्रविष्टानामविद्यादोषाणामेकान्तिकी निवृत्तिर्भवति, विद्याबुद्धेरविद्याबुद्धिनिवर्तकत्वात् । तथा चैतादृशबुद्धियोगचतुष्टयोपपादनमेवेदं भगवद्गीताशास्त्रमस्तीति विज्ञेयम् ।

### (बुद्धियोगभेदाः)

तत्र चेदमित्थं बुद्धियोगचतुष्टयं भवति

(१) रागद्वेषलक्षणक्लेशजनितशोकसमुत्थानप्रतिबन्धहेतुर्वैराग्यबुद्धियोगः । तदुपायविज्ञानं वैराग्यविद्या । अनासक्तिर्हि वैराग्यविद्याया रहस्यम् । कामक्रोधनिबन्धनासक्तेरविद्याबुद्धेरविद्याप्रतिबन्धिकाया सहसप्रयोगे तदासक्त्या विषयविशेषसमाकृष्टाया विद्याबुद्धेरात्मविद्याया योगो न संभवति ।

“यततो ह्यपि कौन्तेय पुरुषस्य विपश्चितः ॥

इन्द्रियाणि प्रमाथीनि हरन्ति प्रसभ मनः”—इत्युक्ते ॥

तस्मादव्ययविद्यायामञ्जसा बुद्धिविद्याप्रवेशाय विक्षिप्ताविद्याबुद्धिसहयोगजनितबुद्धिविक्षेपनिवृत्त्ये तावदियमनासक्तिद्वारमपेक्ष्यते । अत एवेह वैराग्यविद्यायामनासक्तिशिक्षा विशिष्यादिश्यते । वृत्तौ समत्वं च वैराग्यं बुद्धियोगसिद्धिलक्षणं विद्यात् । रागद्वेषयोरात्यन्तिकनिवृत्तिश्चेह समत्वं नाम । अथवा विद्याकर्मप्रसङ्गजनितोच्चावचभावराहित्यलक्षणं स्थितप्रज्ञत्वं समत्वं भवति ।

“योगस्थः कुरु कर्माणि सङ्गं त्यक्त्वा धनञ्जय ।

सिद्धयसिद्धयो समो भूत्वा समत्वं योगं जुह्यते ॥२।४८॥ ।

इहैव तैजित सगो येषा साम्ये स्थित मन ।  
निर्दोषं हि सम ब्रह्म तस्माद् ब्रह्माणि ते स्थिता ॥५॥१९॥  
सर्वभूतस्थमात्मान सर्वभूतानि चात्मनि ।  
ईक्षते योगयुक्तात्मा सर्वत्र समदर्शनः ॥६॥२९॥  
आत्मौपम्येन सर्वत्र सम पश्यति योऽर्जुन ! ।  
मुख वा यदि वा दुःख स योगी परमो मतः ॥ (६॥३२)  
इत्यादिव्यवहारदर्शनात् तथैवोपपत्ते ॥१॥

(२) अथ अविद्यासजकमोहलक्षणक्लेशजनितशोकसमुत्थानप्रतिबन्धहेतुर्ज्ञानबुद्धियोगः । तदुपाय-  
विज्ञान ज्ञानविद्या । अन्तर्ज्योतिर्हि ज्ञानविद्याया रहस्यम् । जानान्यथाज्ञानाज्ञानत्रयस्य-कर्मकर्म-  
विकर्मत्रयस्य च मिथ मधर्पप्रवगनानिवन्धनो मोहो नामाविद्याबुद्धिर्जायते, तस्या विद्याप्रतिबन्धिकाया  
सहसप्रयोगे तन्मोहान्धकारग्रस्ताया विद्याबुद्धेर्गतात्मविद्याया योगो न सम्भवति । तस्मादव्यय-  
विद्यायामञ्जसा बुद्धिविद्याप्रवेणाय मोहान्धकारनिवृत्तये तावदन्तर्ज्योतिर्लक्षण ज्ञानं विद्याबुद्धेरव्यय-  
विद्याया प्रवेणद्वारमपेक्ष्यते । अत एवेह ज्ञानविद्याया ज्ञानविज्ञानलक्षणान्तर्ज्योतिर् शिक्षा विशिष्यादि-  
श्यते । तुष्टिश्चेह ज्ञानबुद्धियोगमिद्विलक्षणमिति विद्यात् ॥२॥

(३) अथ अस्मितालक्षणक्लेशजनितशोकसमुत्थानप्रतिबन्धहेतुरैश्वर्यबुद्धियोगः । तदुपाय-  
विज्ञानमैश्वर्यविद्या । ईश्वरानन्यभक्तिस्त्वेनस्या ऐश्वर्यविद्याया रहस्यम् । अत्यल्पशक्तेर्जीवात्म-  
बुद्धेरस्मितालक्षणाविद्यारूपतया विकासाभावलक्षणशैथिल्यादप्रवृत्तौ बुद्धिविद्याया अव्ययात्मविद्याया  
योगो न सम्भवति । तस्मादव्ययविद्यायामञ्जसा बुद्धिविद्याया प्रवेशाय बुद्धेः कुण्ठितत्वनिवृत्तिपूर्वक  
शक्तिविशेषोपेक्षाया नन्तशक्तिधनेश्वरपरानुगुणिलक्षणा ईश्वरानन्यभक्तिर्द्वारमपेक्ष्यते ॥ अत एव  
चेहैश्वर्यविद्याया ज्ञानविज्ञानपूर्वकोपासनालक्षणाया ईश्वरानन्यभक्तेः शिक्षा विशिष्यादिश्यते । अवरपरा-  
व्ययतादात्म्यनिबन्धनसर्वकर्मनिबन्धनत्वसिद्धिरूप नैष्कर्म्यमैश्वर्यबुद्धियोगसिद्धिलक्षण विद्यात् ॥३॥

(४) अथ-अभिनिवेशलक्षणक्लेशजनितशोकसमुत्थानप्रतिबन्धहेतुर्धर्मबुद्धियोगः । तदुपायविज्ञान  
धर्मविद्या । तस्याश्च धर्मविद्याया निवृत्त कर्म रहस्यम् ।

“कुर्वन्नेवेह कर्माणि जिजीविषेच्छतं समा ।

एव त्वयि नान्यथेतोऽस्ति न कर्म लिप्यते नरे” ॥ (ईशो०)

इति श्रुत्यादेशात् ।

“न कर्मणामनारम्भाज्ञैर्कर्म्य पुरुषोऽश्नुते ।

न च सन्यसनादेव सिद्धि समधिगच्छति” ॥ इति स्मृत्युपदेशाच्च कर्मकरणावश्यकत्वे स्थिते  
ज्ञानपूर्वक-कर्मजनिताना भावनावासनारूपाणा शुभाशुभसंस्काराणामभिनिवेशसंज्ञकानामावरकत्वेना-  
विद्याबुद्धिविशेषतया तस्मिन्नन्तराये सति विद्याबुद्धेर्गतात्मविद्याया सप्रयोगो न सम्भवति । तस्मादव्यय-  
विद्यायामञ्जसा विद्याबुद्धिप्रवेशाय निवृत्त कर्म द्वारमपेक्ष्यते । “प्रवृत्तं च निवृत्तं च द्विविधं कर्म  
वैदिकम्” इति धर्म्मचिन्त्य-मनूक्तयो कर्मणोर्मध्ये प्रवृत्तकर्मणा बन्धनात्मकत्वेनाभिनिवेशोत्पादकत्वेऽपि  
प्रवृत्तकर्मपरित्यागपूर्वक कृताना निवृत्तकर्मणामबन्धकत्वात् ।

“कुर्वन्नेवेह कर्माणि” “न करोति न लिप्यते”—इति सिद्धान्ताच्च निवृत्तकर्मणा अभिनिवेशानुत्पत्तौ  
आत्मविद्या—बुद्धिविद्यासयोगप्रतिबन्धकान्तरायानुपस्थानात् । अत एवेह धर्मविद्याया प्रवृत्तकर्मनिवृत्त-  
कर्मविवेकज्ञानसिद्धयर्थं नानाविधा गुणकर्मपरीक्षा विधीयन्ते । तथा चेहाभिनिवेशलक्षणाविद्याबुद्धि-  
विनाशादात्मप्रसादो धर्म्मबुद्धियोगसिद्धिलक्षणमिति विद्यात् ॥४॥ तदित्य बुद्धियोगचतुष्टयं भवति ॥

## विद्याचतुष्टयी

मेय विद्याचतुष्टयी महाभारतयुद्धकालादप्यतिप्राचीना पुरा देवयुगे भिन्ने भिन्ने विदुषा समाजे पृथक्त्वेन प्रचरन्ति स्म । तथा हि—

(१)—प्रथमा तावद् वैवस्वतमनुवशजाताना राजर्षीणां कुले विशिष्य प्रचरितासीत् । राजर्षय एव चैता वैराग्यविद्या पुरात्वे विशिष्यातिष्ठन्ते स्म । तस्मादिय राजर्षिविद्या नाम । अथ योगशास्त्रे त्वेष बुद्धियोगो नाम योगो निष्ठीयते—इति भाव्यम् ॥१॥

(२)—अथ द्वितीया कपिलादिसिद्धवशजाताना ज्ञानयोगाभिमानिना कुले भूयसा सप्रथिता-  
र्मात् । सिद्धा एव चैता कर्मसंन्यासलक्षणा साख्यापरपर्याया ज्ञानयोगविद्यामातिष्ठन्ते स्म । तस्मादिय सिद्धविद्या नाम ॥ अथ योगशास्त्रे पुनरयं ज्ञानयोगो नाम योगो निष्ठीयते ॥२॥

(३)—अथ तृतीया पुनरनृपीणामेव राज्ञामीश्वरोपासनाभिमानिना निकाये समधिक प्रचार-  
मागतासीत् । राजन्या एव च पुरात्वे विशेषतस्तामैश्वर्यविद्यामातिष्ठन्ते स्म । तस्मादिय राजविद्या नाम ॥ अथ योगशास्त्रे पुनरयमुपासनायोगो वा भक्तियोगो वा नाम्ना योगो निष्ठीयते ॥३॥

(४)—अथ चतुर्थी तु ब्राह्मणानां कर्मयोगाभिमानिनामृपीणा धर्मोणैव सर्वार्थसिद्धि परि-  
पश्यता समाजे प्रसिद्धासीत् । ब्राह्मणा एव च ऋषयः पुरात्वे तामेता धर्मविद्यामातिष्ठन्ते स्म । तस्मादिय-  
सार्धविद्या नाम ॥ अथ योगशास्त्रे पुनरयं कर्मयोगो नाम योगो निष्ठीयते ॥४॥

## (श्रेष्ठा विद्या)

तत्र तावदिय राजर्षिविद्यानाम्नी वैराग्यविद्या सर्वाभ्योऽप्यन्याभ्यो ज्येष्ठा भवति, श्रेष्ठा च । अतिप्राचीने देवयुगे देवकुलजातेन विवस्वता प्रचारितत्वादतिप्राचीनत्वात् । राजर्षीणां मूलपुरुषाय तस्मै विवस्वते भगवतैव सर्वतः पूर्वमुपदिष्टतया तस्या भगवदुपज्ञत्वाच्च । अपि च उत्तरासु तिसृषु विद्यासु भगवतोऽनुमतिमात्रं न्यूनाधिकं दृश्यते । प्रथमा तु भगवतैव सर्वतः पूर्वं विवस्वते मनो पित्रे समुपदिष्टासीदिति भगवतः स्वमतमेवेदं भवति ।

“ये मे मतमिदं नित्यमनुतिष्ठन्ति मानवा ।

श्रद्धावन्तोऽनसूयन्तो मुच्यन्ते तेऽपि कर्मभिः ॥३॥३१॥

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढास्तान् विद्धि नष्टानचेतसः ॥”३॥३२॥

इत्येव स्वमतत्वाभिमानात् । तस्मात् सर्वपेक्षयैतस्या श्रेष्ठत्वमुपपद्यते । अत एव चैय राजर्षिविद्या भगवद्विद्या चाख्यायते सनातनविद्या च । एतद्वैपरीत्येन तु द्वितीयस्या सिद्धविद्यायामत्यल्पा भगवतोऽनुमतिर्विज्ञायते—

“यततामपि सिद्धानां कश्चिन् मा वेत्ति तत्त्वतः” इत्येव तत्र स्वानभिरुचे स्पष्टं प्रदर्शितत्वात् ॥

अथैतासां निमृणामुत्तरविद्यानामतिप्राचीनत्वेऽपि पूर्वकाले तास्वासन्नेव केचिदनुपादेया अप्यशा । अवश्यं च तत्तदनुपादेयागपरित्यागपूर्वकं तासामुपादेयत्वमादेष्टुमेतस्या गीताया तदुल्लेखपूर्वकं भगव-  
तैनास्तिस्रो विद्या स्वाभिमतोपादेयाशानुसारेण व्याख्याता इति विज्ञेयम् । तथा च तासां तत्तदनुपा-  
देयाशान् परित्यज्य यावदिह गीतायामुपात्तं तत्रावश्यं भगवतः पूर्णां समतिरस्तीति कृत्वा ता अप्येता-  
स्तिस्रो विद्या अवश्यमुपादेया सन्तीति सुनिर्भूतं प्रत्येतव्यम् ॥

## (तालिका)

तत्र चैतासु भगवद्गीताप्रदर्शितासु चतुर्विधबुद्धियोगविद्यासु शास्त्रे विद्या—विद्याया-  
मुपनिषद—उपनिषदि चोपदेशा—इत्येव प्रकरणविभागा द्रष्टव्या । तथा च गीताशास्त्रे चतस्रो  
विद्या, चतुर्विंशतिरुपनिषदः, षष्टिशत चोपदेशा सन्तीति विज्ञेयम् । भगवतैव ता सर्वा उपनिषदो  
(४) — (२४) — (१६०)

विभज्योपदिष्टा सन्तीति कृत्वा शास्त्रप्रकरणान्ते—“भगवद्गीतासूपनिषत्सु”—इत्येव व्यपदेशा दृश्यन्ते ।

अथ गीतायामष्टौ प्रकरणविभागा भवन्ति । तेषु श्लोकैर्विभक्तेषु प्रकरणेषु भगवद्गीतानामुप-  
निषदा तदन्तः सन्निविष्टानामुपदेशानां च तालिका यथा—

## (गीतासप्तशती—प्रकरणतालिका)

	८ प्रकरणानि	विद्याया- मुपनिषद	उपनिषत्सूपदेशा	श्लोका
१	ऐतिहासिकसन्दर्भे	०	०	५९   ६४
२	चातुर्विद्यापक्रमे	१	२	५   ६४
३	रागद्वेषक्लेशनिवर्तिकाया वैराग्यबुद्धि- योगलक्षणाया राजर्षिविद्यायाम् ।	८	५० (७।७।७।३। ५।१।१०)	२१६
४	मोहक्लेशनिवर्तिकाया ज्ञानबुद्धियोग- लक्षणाया सिद्धविद्यायाम् ।	२	१९ (१०।९)	५८
५	अस्मिताक्लेशनिवर्तिकायामैश्वर्यबुद्धि- योगलक्षणाया राजविद्यायाम् ।	३	३२ (११।१५।६)	१५१
६	अभिनिवेशक्लेशनिवर्तिकाया धर्मबुद्धि- योगलक्षणायामार्षविद्यायाम् ।	७	४९ (९।५।७।४। २०।२।२)	१८९
७	चातुर्विद्योपसहारे	३	८ (४।२।२)	१७ अ० श्लो० १८—(५७—७३)
८	ऐतिहासिकसन्दर्भे	×	×	५ अ० श्लो० १८—(७४—७८)
		(२४)	(१६०)	(७००)

तत्र तावद् वैज्ञानिकोपनिषदः पृथक्कृत्य संगृह्यन्ते

## (उपनिषदां तालिका)

विद्याचतुष्टयी गीता तत्रोपनिषदः स्मृता ॥

एकाऽष्टौ द्वे च—तिस्रश्च—सप्त—तिस्र—इति क्रमात् ॥०॥

१—८—२—३—७—३

ता एताश्चतुर्विंशतिरुपनिषदः पृथक्कृत्योपपादनीयाः । तद् यथा—

\*ऐतिहासिकसन्दर्भे तावदुपनिषदो न सन्ति ।

### १. अथ चातुर्विद्योपक्रमे तावदेका उपनिषत्, द्वावुपदेशौ (२)

१ उत्थानिका (लोकवृत्तोपनिषत्)

[ विश्वप्रकृतिसिद्धशोकसमुत्थान-प्रसङ्गोदाहरणरूपो बन्धुयुद्धप्रसङ्ग ]

### २. अथ राजर्षिविद्यायाम् अष्टौ उपनिषदः, पञ्चाशदुपदेशाः (५०)

१-लोकप्रसिद्धयो साख्ययोगनिष्ठयोजनयोगिना साख्यनिष्ठाया तावदनुशोकानौचित्यम् ।

[ कर्मसन्त्यासलक्षणमाख्यनिष्ठाया ज्ञानयोगपक्षेऽपि कर्मत्यागानौचित्यम् ] [ सप्तोपदेशी ७ ]

२-बुद्धियोगिनामपि कर्मफलकामासक्तिपरित्यागौचित्यम् ।

[ योगापरपर्याय-कर्मयोगपक्षे कर्मत्यागानौचित्यम् ] [ सप्तोपदेशी ७ ]

३-बुद्धियोगिन कर्मणामबन्धनत्वात् परित्यागानौचित्यम् ।

[ कर्मसन्त्यामाभ्युपगमपक्षेऽपि नित्यकर्मत्यागानौचित्यम् ] [ सप्तोपदेशी ७ ]

४-बुद्धियोगप्रतिबन्धकदोषपरित्यागौचित्यम् ।

[ कर्ममारम्भाभ्युपगमपक्षेऽपि बुद्धियोगविरोधिकर्मत्यागौचित्यम् ] [ त्र्युपदेशी ३ ]

५-बुद्धियोगस्य भगवन्मतसिद्धसनातनत्वम् । [ त्र्युपदेशी ३ ]

६-बुद्धियोगविरोधिकर्मयोग-ज्ञानयोगोभयनिष्ठोपादेयत्वम् । [ पञ्चोपदेशी ५ ]

७-बुद्धियोगस्य कामासक्तिमन्यासोपलक्षितकर्ममारम्भलक्षणत्वात् कर्मयोग-ज्ञानयोगोभयात्म-  
कत्वम् । [ नवोपदेशी—९ ]

८-बुद्धियोगसाधनकर्मयोगोपादेयत्वम् [ नवोपदेशी—९ ]

### अथ सिद्धविद्यायाम् द्वे उपनिषदौ, ऊनविंशतिरुपदेशाः । (१९)

१-प्रकृतिपुरुषयोर्विवेकज्ञानम् । [ दशोपदेशी—१० ]

२-ब्रह्मकर्मणी<sup>२</sup>, चतुरधिकरणम्<sup>४</sup>, अहोरात्रौ<sup>२</sup>, सर्गप्रलयौ<sup>२</sup>, भक्तियोग<sup>१</sup>, आत्म<sup>१</sup>गतिरिति  
द्वादश विज्ञानानि । [ नवोपदेशी—९ ]

### अथ राजविद्यायाम् तिस्र उपनिषदः, द्वात्रिंशदुपदेशाः । (३२)

१-ईश्वरस्वरूपज्ञानम् । [ एकादशोपदेशी—११ ]

२-ईश्वरीय-योगविभूतिलक्षणविज्ञानद्वयम् । [ पञ्चदशोपदेशी—१५ ]

३-ईश्वरोपासना । [ षडुपदेशी—६ ]

### अथ आर्षविद्यायाम् सप्त उपनिषदः, ऊनपञ्चाशदुपदेशाः (४९)

१-प्रकृति-पुरुषौ<sup>२</sup>, क्षेत्र-क्षेत्रज्ञौ<sup>२</sup>, ज्ञान-ज्ञेयौ<sup>२</sup>—इति षड्विज्ञानोपनिषत् । [ नवोपदेशी ९ ]

२-सत्त्वरजस्तमोलक्षणत्रैगुण्योपनिषत् । [ पञ्चोपदेशी ५ ]

३-अश्वत्थोपनिषत् । [ सप्तोपदेशी ७ ]

४-दैवासुरसप्ततियुक्तभूतसर्गोपनिषत् । [ चतुरोपदेशी ४ ]

५-गुणकर्मप्रचयोपनिषत् । [ विंशत्युपदेशी २० ]

६-अत्याज्यकर्मोपनिषत् ॥ [ द्वयोपदेशी २ ]

७—अनावरणकर्मोपनिषत्, सैव च ब्रह्मभूतविदेहोपनिषत् [ द्व्युपदेशी २ ]

### अथ चातुर्विद्योपसंहारे तिस्र उपनिषदः, अष्टोपदेशः—[८]

- |                          |                   |
|--------------------------|-------------------|
| १—चातुर्विद्यसारोद्धार । | [ चतुरूपदेशी ४ ]  |
| २—उद्धारोद्धार ।         | [ द्व्युपदेशी २ ] |
| ३—गीताफलश्रुति ।         | [ द्व्युपदेशी २ ] |

इति क्रमेण गीताया चातुर्विद्यविभागत ।  
विद्योपनिषदो भिन्नाश्चतुर्विंशतिधेरिता ॥१॥  
आसा विशिष्य व्याख्यानमुत्तरत्र भविष्यति ।  
काण्डे तृतीये गीताया हृदये तत्र दृश्यताम् ॥२॥

### (उपदेशतालिका)

अव्ययपुरुषलक्षणे जीवात्मनि चतुर्धा सभवता बुद्धियोगानां चतुर्विधा विद्या उपदिश्यन्ते, ता एताश्चतस्रो विद्या इदं भगवद्गीता नाम शास्त्रम् । तासु च विद्यासु याश्चतुर्विंशतिरुपनिषदो विज्ञायन्ते, तत्र षष्टिशतमुपदेशा भवन्ति । तेषामत्र तालिका प्रदर्श्यते—

( १६० )

२ ७ ७ ३ ३ ५ ६ ६ १० ६ ११ १५ ६ ६ ५  
रथा साथ बली मेधा धनो धाप्यश्यते धम ।

७ ४ २० २ २ ४ १ ३  
थो भू न्ना खर भूपाला उपदेशा क्रमादिह ॥१॥

\*ऐतिहासिकसंदर्भ तावन्नोपदेशा सन्ति ।

### (१) अथ चातुर्विद्योपक्रमे त्वेकस्यां लोकवृत्तोपनिषदि द्वौ उपदेशौ भवतः ।

- (१) सम्रामोपलक्षणविधया प्राकृतिकशोकसमुत्थानप्रदर्शनम् ।
- (२) स्वयसिद्धशोकव्युत्थानौपयिक-चतुर्विधबुद्धियोगविद्योपदेशोपक्रम ।

### (१) अथ भगवद्विद्यायां ज्ञानयोगिनोऽनुशोकानौचित्योपनिषदि-सप्त उपदेशाः ।

- (१) सर्वविधकर्मोपातीत-नित्यशुद्धबुद्धमुक्तासङ्गस्याव्ययात्मन शाश्वतिकतया शरीरपरिग्रह-परित्यागयो प्रवाहनित्यत्वादेकस्यैव तस्यात्मनोऽनेकदेहधारित्वस्वाभाव्यादनुशोकानौचित्यम् ॥१॥



- (२) सति शरीरपरिग्रहे प्रज्ञामात्रा-प्राणमात्रा-भूतमात्राससर्गजनितस्य सुखदुःखादिप्रत्ययस्य ना-  
प्राप्तत्वादोपसर्गिकत्वेनोपेक्ष्यत्वाच्चानुशोकानौचित्यम् । तथा च दीर्घकालादरनैरन्तर्य-  
कृतादनुशोकोपेक्षणादनुशोकानुत्पत्तिस्वभावे सिद्धे सुखदुःख-द्वन्द्वसमत्वानुभाविना निर्द्वन्द्वाना  
भूतात्मनामव्ययात्मन्यविद्याया प्रसक्तिर्नास्तीत्यमृतत्वमपत्ति ॥२॥
- (३) देहभृत्यव्ययात्मनि देहसबन्धेन सत्यपि सदसद्वन्द्वे असत् शरीरादे कार्यस्य सत्त्वम्, सतस्तु  
कारणस्यात्मनोऽसत्त्वमनुपपन्नमिति विज्ञानसिद्धान्तादस्य विकुर्वाणविनश्वरशरीरयोगिनो-  
ऽप्यव्ययात्मनो नित्यनिर्विकारत्वादविनाशित्वाच्चानुशोकानौचित्यम् ॥३॥
- (४) विनश्वरशरीरयोगिनोऽस्याव्ययस्यागन्तुकशरीरसापेक्ष जन्ममृत्युद्वन्द्वसाहित्येऽपि स्वरूपतो  
जन्ममृत्युद्वन्द्वराहित्याशान्तेननासभवादनुशोकानौचित्यम् । अपि चैतस्मिन्नव्यये नित्ययुक्तस्य  
प्रकृतिभूतस्य महतोऽक्षरात्मनो मूर्तियोनित्वस्वाभाव्यात् शरीरविधरणपरित्यागलक्षणस्य  
जन्ममरणद्वन्द्वस्य पौन पुनिकत्वनियमादनुशोकानौचित्यम् ॥४॥
- (५) अपि चैतस्याव्ययात्मन पञ्चभूतगुणाननुस्पृष्टत्वेन विनाशसभवादनुशोकानौचित्यम् ॥५॥
- (६) जन्ममरणवति भोक्तारि कर्मात्मनि जन्ममरणद्वन्द्वस्य प्रवाहनित्यत्वादपरिहार्यत्वाच्चानुशोका-  
नौचित्यम् ॥६॥
- (७) नित्यानित्ययोरसङ्गसङ्गिनोरात्मशरीरयो सबन्धस्यानिर्वचनीयत्वादाश्चर्यमयत्वेऽप्यात्मा-  
वध्यत्वसिद्धान्तादनुशोकानौचित्यम् ॥७॥

## (२) अथ बुद्धियोगिनः कर्मफलकामासक्तिपरित्यागौचित्योपनिषदि सप्त

### उपदेशः ।

- १—बुद्धियोगाविरुद्धज्ञानयोगोपदेशानन्तर विवक्षितस्य व्यवसायबुद्धिसमुच्चितकर्मयोगलक्षणस्य  
बुद्धियोगस्य प्रशंसा ॥१॥
- २—बुद्धियोगपरिपन्थिनस्तु कर्मयोगस्य वैदिकस्यापि व्यवसायबुद्धिव्यतिरेकादनन्तशाखाविभक्त-  
स्यैहिकामुष्मिकफलभोगौपयिकस्य त्रैगुण्यविषयप्रवृत्तिलक्षणतया कामाकुलत्वाद् दुःखानुविधा-  
यित्वम्, सान्तसातिशयफलत्वात् तुच्छत्व च ॥२॥
- ३—कर्मफलवासनाया आसक्तिहेतुतया बन्धकत्वाद् सकामकर्मयोगस्य दुःखानुविधायित्वम् ॥  
कर्मपरित्यागफलवासनापरित्यागाभ्यामुपलक्षितस्यानासक्तिलक्षणस्य कर्मयोगस्य बुद्धियोग-  
समर्थकतया दुःखासिन्ननित्यनिरतिशयफलौपयिकत्वाच्छ्रेयस्त्वम् ॥३॥
- ४—स्थितप्रज्ञतालक्षणाया मोहव्यतितीर्णाया बुद्धेर्बुद्धियोगसिद्धचुपायत्वम् ॥ अज्ञानावृत्तज्ञान—  
जनिताया उत्थाप्याकाङ्क्षाया मनसि निर्वेदस्य बुद्धियोगसिद्धचुपायत्वम् ॥
- ५—वैराग्यलक्षणबुद्धियोगस्वरूपसप्तिरूपाया स्थितप्रज्ञताया लक्षणोपदेश ॥५॥
- ६—विषयानुध्यानजनिताया वासनाया आसक्तिहेतुत्वाद् बुद्धियोगप्रतिबन्धकत्वमस्तीति बुद्धि-  
योगस्वरूपव्यापत्तिरूपाया आसक्तेर्लक्षणोपदेश ॥६॥
- ७—रागद्वेषशून्यैरिन्द्रियैर्विषयग्रहणमासक्तिहेतुर्न भवतीति बुद्ध्यावरणवासनानुदयाद् बुद्धिप्रसादे  
बुद्धियोगसिद्धि । बुद्धियोगस्य कषायानुदयान्निर्मलबुद्धिरूपतया ब्रह्मस्थितिरूपत्वम् ॥७॥

### (३) अथ बुद्धियोगिनः कर्मणामबन्धकत्वात् परित्यागानौचित्योपनिषदि सप्त उपदेशाः ।

- १—सिद्धान्तरूपेण बुद्धियोगमतस्थापनार्थं कर्मयोग-कर्मसंन्यासयो श्रेयस्त्वाश्रेयस्त्वपरीक्षा-  
रम्भ ॥१॥
- २—नैष्कर्म्योपायत्वात्<sup>१</sup>, कर्मसंन्यासवैयर्थ्यात्<sup>२</sup>, कर्मपरित्यागाशक्यत्वात्<sup>३</sup>, प्रकृतिसिद्धत्वाद्<sup>४</sup>,  
अनासक्तकर्म<sup>५</sup>योगवैशेष्यात्<sup>६</sup> कर्म्मरिम्भकर्मसंन्यासयो कर्म्मरिम्भस्य श्रैष्ठ्यात्, जीवन-  
यात्रानिर्वाह<sup>७</sup>कत्वाच्च, नाप्राप्तस्य कर्मणोऽनिवार्यत्वात् कर्मपरित्यागानौचित्यम् ॥२॥
- ३—यज्ञार्थकर्मणामनासक्तिकृतत्वादबन्धनत्वादवश्यकर्तव्यत्वम् । तथा चेतस्य यज्ञकर्मणोऽवश्य-  
कर्तव्यत्वादबन्धनत्वाच्च परित्यागानौचित्यम् ॥३॥
- ४—उपेक्षाबुद्धिसहकृतकर्मणामनासक्तिकृतत्वादबन्धनत्वाददुष्टत्वम् । आत्मारामस्यात्मपरायणस्य  
विषयानासक्तस्य बहिर्लोकयात्रायामुपेक्षाबुद्धौ अपेक्षाबुद्धिमूलकसंस्कारोदयामभवादबन्धनस्या-  
त्मज्ञानौपयिकस्य कर्मण परित्यागानौचित्यम् ॥४॥
- ५—विद्वत्पामराद्युच्चावचसर्वविधलोकस्थितिनिर्वाहो लोकसंग्रहः । लोकसंग्रहकर्तव्यतादृष्ट्या  
कृतस्य कर्मणोऽनासक्तिहेतुत्वादबन्धकत्वात् परित्यागानौचित्यम् ॥५॥
- ६—आत्मातिरिक्ताया आत्मप्रकृते कर्म्माधिष्ठानत्वमध्यवस्यता ममत्वराहित्यात्कर्मफलानुसन्धान-  
राहित्यात् कर्तृत्वानभिमानाच्चात्मन कर्मण्यासक्तिबन्धनमपश्यता स्वभावसिद्धसहजकर्मण  
परित्यागानौचित्यम् ॥६॥
- ७—कर्मपरित्यागानौचित्यस्य भागवतमतत्वप्रतिज्ञानम् ॥७॥

### (४) अथ बुद्धियोगिनो बुद्धियोगप्रतिबन्धकदोषपरित्यागौचित्योपनिषदि त्रय उपदेशाः ।

- १—इन्द्रियधर्मत्वादानात्मधर्मयो प्रकृत्यधिष्ठानयो रागद्वेषयोरासक्तिहेतुत्वाद् बुद्धियोगपरि-  
पन्थित्वम् ॥१॥
- २—रागद्वेषात्मकयो कामक्रोधयोरिन्द्रियमनोबुद्ध्यधिष्ठानयोर्बुद्धिद्वारा प्रत्यगात्मावरणत्वादात्म-  
विदूषकत्वाच्चात्मनि तत्पारवश्यं भवतीत्यनिष्टकर्मचरणे तदात्मन प्रवृत्तिः ॥२॥
- ३—इन्द्रियमनोबुद्धिनिग्रहणस्यैव कामक्रोधविजयोपायत्वादात्मनि कामक्रोधासक्तिनिवर्त-  
कत्वम् ॥३॥

### (५) अथ बुद्धियोगस्य भगवन्मतसिद्धसनातनत्वोपनिषदि त्रय उपदेशाः ।

- १—भगवन्मतसिद्धस्य वैराग्यौपयिकसमत्वलक्षणबुद्धियोगस्य ज्ञानयोगकर्मयोगाभ्यामतिप्राचीनत्वेन  
राजर्षिपरम्परोपदेशसिद्धत्वात् सनातनधर्मत्वम् ॥१॥
- २—बुद्धियोगविद्योपदेष्टु कृष्णवासुदेवस्यानेकजन्मग्राहित्वम्, अच्युतभगवत्त्वाज्जातिस्मरत्व  
च ॥२॥

- ३—जीवाव्ययस्य परमाव्ययैकीभावे प्रतिपन्ने ससृतिकर्मनाशेन जन्ममृत्युबन्धविनिर्मुक्तत्वमिति सिद्धान्तादस्य कृष्णस्य साक्षात्परमाव्ययपुरुषतया पुनर्जन्मासम्भवेऽपि विश्वाधिकार-सबन्धेनाधिकारिकत्वात् सति निमित्तविशेषे स्वेच्छयाऽनेकजन्मग्राहित्वम् ॥ “यावदधिकार-मवस्थितिराधिकारिकाणाम्” इति वैयासिकसूत्रन्यायात् ॥३॥

(६) अथ बुद्धियोगाविरोधि-कर्मयोग-ज्ञानयोगोपादेयतोपनिषदि पञ्च उपदेशः ।

- १—ज्ञानयोगस्य, भक्तियोगस्य, कर्मयोगस्य वा, अव्यक्तोपासनायास्तत्तद्देवतोपासनानां वा, सर्वविधकर्मणामव्ययाश्रयादेव फलसिद्धिः ॥१॥
- २—अव्ययस्यात्मनस्तत्तत्कर्मसु निर्लिप्तत्वं विजानद्भिश्चतुर्भिर्वर्णैः स्वधर्मबुद्ध्या कृतानां स्वकर्मणा बन्धकत्वाभावः ॥२॥
- ३—क्षोभरूपस्य तमोलक्षणस्य कर्मणः, तथा शान्तिरूपतया प्रकाशलक्षणाया विद्यायाश्चान्योन्य-मन्तरान्तरीभावः विजानता कृतानां विद्यासमुच्चितकर्मणा विद्याप्रभावाद् बन्धकत्वाभावः । ज्ञानानुस्यूतस्य निवृत्तकर्मणो ज्ञानाग्निदग्धत्वात् संस्काराजनकत्वेनावन्धनत्वम् ॥३॥ इति कर्मयोगोपादेयता ॥
- ४—अबन्धकत्वेनोक्तानि यज्ञार्थककर्मणि उदाहरणविधया त्रयोदशविधानि प्रदर्श्यन्ते ॥ ब्रह्मार्पण-यज्ञः ॥१॥ दैवयज्ञः ॥२॥ ब्रह्माग्नि-यज्ञः ॥३॥ सयमाग्नि-यज्ञः ॥४॥ इन्द्रियाग्नि-यज्ञः ॥५॥ योगाग्नि-यज्ञः ॥६॥ द्रव्य-यज्ञः ॥७॥ तपो-यज्ञः ॥८॥ योग-यज्ञः ॥९॥ स्वाध्याय-यज्ञः ॥१०॥ ज्ञान-यज्ञः ॥११॥ प्राणायाम-यज्ञः ॥१२॥ प्राण-यज्ञः ॥१३॥ इति ज्ञानयोगसमुच्चितकर्मयोगोपादेयता ॥
- ५—सर्वविधयज्ञापेक्षया कर्मबन्धक्षयलक्षणस्य ज्ञानयज्ञस्य श्रेष्ठत्वम् ॥ इति ज्ञानयज्ञोपादेयता ॥

(७) अथ बुद्धियोगस्य कामासक्तिसंन्यासोपलक्षितकर्मारम्भलक्षणत्वात् कर्मयोगज्ञानयोगोभयात्मकत्वोपनिषदि नव उपदेशः ।

- १—पूर्वं कर्मपरित्यागानोचित्याख्यानेन कर्मयोगोपदेशादिदानीं ज्ञानयज्ञश्रेष्ठत्वाख्यानेन कर्म-संन्यासोपदेशात् सशये प्रश्नः ॥१॥
- २—कर्मयोगकर्मसंन्यासयोः प्रत्येकस्य गुणदोषदर्शनादुभयोः समुच्चये विवक्षिते कर्मयोगस्यैव कामसंन्यास-फलाभिसन्धिसंन्यासासक्तिसंन्यासेभ्यः संन्यासलक्षणज्ञानयोगत्वोपपत्त्या तयोर्भिन्नयोरेष्यभिन्नत्वमास्थीयते । तथा च ज्ञानकर्मणो समुच्चयादेकत्वेन भावितस्य बुद्धियोगस्य ज्ञानयोगत्वं च कर्मयोगत्वं चेति कृत्वा तादृशबुद्धियोगिनः प्रत्यगात्मनो लक्षणमन्वाख्यायते ॥२॥
- ३—नित्यशुद्धबुद्धमुक्तस्वभावस्यात्मनोऽव्ययस्य सोपसर्गानुपसर्गवस्थयोः ससारनिस्तारावस्थयोः श्वैकरसत्त्वम् ॥३॥
- ४—बाह्यविषयसंयोगसुखापेक्षया आत्मारामान्तः सुखस्य नित्यशान्तैकरसत्वात् प्राशस्त्यम् ॥४॥
- ५—आत्मज्ञानेन सर्वकर्मपरिक्षयात् कर्मजनितसर्वद्वैतनिवर्तनाच्च ब्रह्मकैवल्यसिद्धिरित्यतस्तस्यात्म-ज्ञानिनोऽन्तरारामत्वम् ॥ निवृत्तरागद्वेषाणां विजित्तिमनैर्मन्तर्ज्योतिष्त्वादन्तरारामत्वम् ॥५॥

- ६—परमशान्त्युपायभूताया आत्मज्ञानसिद्धेरुपायभूताया योगाभ्यासप्रक्रियाया निष्णातस्य सर्व-  
दुःखोपगमलक्षणशान्तिसिद्धिः ॥६॥
- ७—सर्वविवर्तकर्मकान्तपरित्यागस्यासम्भवेन नैककर्मज्ञानयोगस्याशक्त्योदयत्वात्कर्मयोग एवोपा-  
देयो न ज्ञानयोग इत्येके ॥ कर्मयोगस्य रजस्तमोगुणयोगेन बन्धनहेतुत्वात् कर्मसन्ध्यासलक्षणो  
ज्ञानयोग एवोपादेयो न कर्मयोग इत्यपरे ॥ इत्येकं विरुद्धद्वैविध्ये कर्मफलाभिमन्धिसन्ध्यासेन  
सन्ध्यासलक्षणज्ञानयोगव्यामिश्रितो निष्कामनिरासवित्तकृतकर्मयोगलक्षणो बुद्धियोग एवोपा-  
देय इति सिद्धान्तः ॥७॥
- ८—ज्ञानयोगेनात्मविजयस्य परमपुरुषार्थत्वादजितात्मना कृतस्य कामसकल्पमयस्य कर्मयोगस्य  
दुःखानुविधायित्वम् ॥८॥
- ९—कर्मयोगेन कर्मनिष्ठम्यापि ज्ञानयोगेन जितात्मनः सर्वत्र समबुद्धित्वमुदेतीति समत्वलक्षण-  
बुद्धियोगोदयोपयिकत्वात् तस्य समबुद्धित्वस्य प्राशस्त्यम् ॥९॥

### (८) अथ बुद्धियोगसाधनकर्मयोगोपादेयत्वोपनिषदि नव उपदेशाः ।

- १—बुद्धियोगसिद्ध्युपायभूत योगाभ्याससाधनम् ॥१॥
- २—योगाभ्याससाधने सावकवाधकौ ॥२॥
- ३—बुद्धियोगसिद्धिलक्षणम् ॥३॥
- ४—बुद्धियोगस्वरूपलक्षणम् ॥४॥
- ५—बुद्धियोगसिद्धये योगाभ्यासानुष्ठानक्रमः ॥५॥
- ६—बुद्धियोगसाधने समतानुष्ठानाभ्यासक्रमः ॥६॥
- ७—बुद्धियोगसिद्ध्युपायिकमनःस्थिरनोपाये प्रश्नसमाधाने ॥७॥
- ८—दैवाद् योगभ्रष्टस्योदकात्पानम् ॥८॥
- ९—कर्मयोगि-तपोयोगि-ज्ञानयोगिभ्यो बुद्धियोगिनोऽभ्याहितत्वम् ।  
बुद्धियोगिनोऽपि सामान्यभावकृपापेक्षया श्रेष्ठावतः श्रेष्ठत्वम् ॥९॥

### (९) प्रकृतिपुरुषविवेकज्ञानोपनिषदि दशोपदेशाः

- १—योगविशुद्धेनान्त करणेन सर्वजगदाधारस्यैकस्याव्ययस्य साक्षात्काराय ज्ञानविज्ञानोपदेशोप-  
क्रमः ॥१॥
- २—पुरुषस्याव्ययस्य परापरभेदात् प्रकृतिद्वैविध्यम् ॥२॥
- ३—प्रकृतिविशिष्टस्याव्ययपुरुषस्यैतदशोपजगद्भावभावित्वम् ॥३॥
- ४—एकस्यैवाव्ययपुरुषस्य परापरप्रकृतिवशाद् विभिन्नरूपत्वे पञ्चदशोदाहरणानि ॥४॥
- ५—पुरुषप्रकृतिभूतस्य महतो गुणत्रयसमष्टिरूपतया गुणत्रयभेदात् त्रिधा भिन्नानां जगद्भावानाम-  
व्ययप्रकृतिसिद्धत्वादव्ययनिष्ठत्वम् ॥५॥
- ६—गुणत्रयव्यतिरिक्तस्य गुणत्रयात्मन्वनस्यापरिणामिनो विशुद्धस्याव्ययपुरुषस्य त्रैगुण्यात्मक-  
मायाप्रच्छन्नत्वात् तादृशगुणत्रयात्मकमायाप्रत्यन्तरितदृष्टिभिरासुरप्रकृतिभिर्दुष्टप्रकृतिभिरभा-  
स्यत्वम् । त्रैगुण्यात्मकमायावृत्तिप्राबल्येन ज्ञानसवरणाद् ज्ञानमालिन्याद्वा तदव्ययस्या-

त्मनोऽप्रतिपत्तावपि तदव्ययापितमनोबुद्ध्यभ्यासप्रावत्येन ज्ञानविकासाद् ज्ञानवैमल्याद्वा तदव्ययात्मप्रकाशसम्भव ॥६॥

७—अस्याव्ययपुरुषस्याराधनायाम्—आर्त—धनार्थि—जिज्ञासु—ज्ञानिना चतुण सुकृतिना निसर्गतं प्रवृत्तिमत्त्वम् । तेषु ज्ञानिना श्रेष्ठतमत्वम् । ज्ञानात्मकत्वेनैवाव्ययस्य निर्द्धारितत्वाद्वा ज्ञानिनामव्ययसाक्षात्कारे सनिकर्षेण सौलभ्यात् ॥७॥

८—मह्यव्ययचिदाभासस्य सत्त्वगुणतया सात्त्विकाना प्रतिबिम्बिताव्ययचिन्मयप्राणवतीष्वव्ययावलम्बितक्षराक्षरात्मिकासु विभिन्नतत्तद्देवतासूपासकाना तत्तद्देवताद्वारा परम्परया तदव्ययपुरुषप्रपत्तावपि साक्षादव्ययप्रपत्यपेक्षया मन्दफलावगाहित्वम् ॥८॥

९—योगमायापहतज्ञानतया साक्षादव्यय पुरुषमनवगाहमानानामबुद्धीनामक्षराव्ययालम्बितक्षराक्षरात्मकदेवतामात्रोपासनाप्रवणत्वम् ॥९॥

१०—रागद्वेषद्वन्द्वमोहेन समोह गतानामव्ययाक्षरद्वन्द्वविवेकात् केवलमेकमक्षरमेव प्रतिपद्यमानाना भूतभविष्यद्वर्तमानसर्वविधज्ञानजनकैतदव्ययपुरुषप्रतिपत्तिर्नोपपद्यते ॥ पुण्यकर्मणा तु निष्कल्मषाणा रागद्वेषद्वन्द्वमोहापक्षयेऽव्ययात्मसाक्षात्कारसम्भवात् तत्प्रभावात् त्रिकालदर्शित्वसम्भव ॥१०॥

(२) ब्रह्मकर्मणो<sup>१</sup>-चतुरधिकरणम्<sup>२</sup>-अहोरात्रौ<sup>३</sup>-सर्गप्रलयौ<sup>४</sup>-भक्तियोगः<sup>५</sup>-

आत्मगतिरिति द्वादशविज्ञानोपनिषदि नव उपदेशाः ।

१—अव्ययोपासकस्य ज्ञानिनोऽव्ययापितमनोबुद्धिप्रभावादक्षरक्षरविकारेष्वेतेषु जगद्भावेषु ब्रह्मकर्मणोस्तदुभययोगसिद्धस्य चाधिकरणचतुष्टयस्य देहावसाने परात्मन्यवरात्मगतेश्च विज्ञानसिद्धि । अव्ययापितमनोबुद्धीना योगिना मनोबुद्ध्योर्वावदव्यय कामचारोपपत्ते ॥१॥

२—ब्रह्मकर्मणोरधिकरणचतुष्टयस्य च तावत्स्वरूपविज्ञाने प्रश्नाना सक्षिप्य समाधानानि ॥२॥

३—गतिविज्ञानसमाधानाय तु सद्योमुक्तिः, क्रममुक्तिः, लोकयातायाताना विज्ञानेषु क्रमशः प्रतिपादनीयेषु प्रथमं तावत् सद्योमुक्तिलक्षणपरमगतेश्चतुर्धा व्युत्पन्नम् ॥ तथा हि “अन्ते मति सा गति” इति सिद्धान्तादव्ययापितमनोबुद्धीना देहावसानकालेऽव्ययचिरानुभवाहितसंस्कारद्वाराऽव्ययानुगमादपुनरावृत्ति ॥३॥

४—अपि च देहावसानकाले योगाभ्यासप्रक्रिययाऽव्ययैकाग्रसमपितमनसाऽनुचिन्तयत शरीरत्यागेऽव्ययप्रतिष्ठितत्वादपुनरावृत्ति ॥४॥

५—अपि च—योगमार्गेणाव्ययोपासनाम्—ओमित्येकाक्षरोच्चारणपूर्वकं तदनुस्मृतिमात्रपूर्वकं वा शरीरं त्यजताम् ओमिति शब्दाक्षरोपस्थापितब्रह्माक्षरसेतुद्वाराऽव्ययपरिनिष्ठानादपुनरावृत्ति ॥५॥

६—अपि च—अनन्यचेतसाऽहर्निशमव्ययमनुचिन्तयता जन्ममृत्युप्रवाहप्रयोजकहृद्ग्रन्थिबन्धविनिर्मुक्ताद् विदेहभूतस्य देहावसानेऽव्ययसायुज्यसपत्तेरपुनरावृत्ति ॥६॥

७—अव्यक्तात्मक्षरपर्यवसायिना सर्वेषां भूतविकाराणामात्मानुबन्धिभ्यां विद्या<sup>२</sup>कर्म<sup>१</sup>भ्यां पुनरावृत्त्यपुनरावृत्तिभाक्त्वं ब्रह्माहोरात्रनिबन्धनसृष्टिप्रलयभाक्त्वं च ।

८—अव्यक्तात्मक्षरमात्रपर्यवसायिना भूतात्मना पुनरावृत्तिर्वेऽपि तदव्यक्तक्षरात्परयोरव्यक्तयो-  
रक्षराव्यययोर्निर्विकारामृतरूपत्वात् तदनुगतानां भूतात्मनामपुनरावृत्तितया परमा गति ।

- ९—कर्मजनितवासनासकारावच्छिन्नस्य चिदाभासरूपस्य प्रत्यगात्मनो विद्याकर्ममयतया तदु-  
भयनारतम्योपपन्नाभ्या देवयानपितृयाणसज्ञाभ्या शुल्ककृष्णाभ्या मार्गाभ्या गति कुर्वतो  
विद्यानिशय्ये क्रममुक्तिसिद्धेरपुनरावृत्ति ॥  
कर्मप्रावत्ये तु कर्ममार्गेण कृष्णेन पितृयाणेन गमनात् पुनरावृत्ति ॥९॥

### (१) ईश्वरस्वरूपज्ञानोपनिषदि एकादशोपदेशाः ।

- १—अव्ययसाक्षात्कारौपयिकयो कयोश्चिज्ज्ञानविज्ञानयो पुरातने राजवर्गोराविष्कृतत्वात् तैरद्य  
यावन्निगूहितत्वाच्च गुह्यराजविद्यात्वम् ॥१॥
- २—भूतग्रामैरसङ्गिनोऽप्यस्याव्ययपुरुषस्य व्यक्ताव्यक्तप्रकृतिविकारविशेषे भूतग्रामेऽभिमानित्वे-  
नानुस्यूतत्वाद् भूतसर्जनायाक्षरनियोजकत्वाच्च सर्वभूतस्रष्टृत्व सर्वभूताधिष्ठानत्व सर्वभूत-  
परायणत्व च प्रकृत्यैवोपपद्यन्ते ॥२॥
- ३—मोहाकुलितामुरप्रकृतीना मूढाना मनुष्यशरीरमध्येऽस्मिन् सर्वभूतमहेश्वरेऽनन्तशक्तिमति  
अव्यये प्रतिपत्यभावात्तदवज्ञानाज्ज्ञानवैकल्य चेष्टावैफल्य नैराश्य वैचल्य चोपजायते ॥३॥
- ४—देवप्रकृतिमता तु विशुद्धान्त करणाना महात्मना दैव्या प्रकृत्याऽवभासितेऽस्मिन्नव्यये क्षरा-  
क्षरविकारवैशिष्ट्येन नानात्वबुद्ध्या तदुपहितत्वेन त्वेकत्वबुद्ध्या प्रतिपत्तिसमवाज्ज्ञानयज्ञादि-  
भिरनेकवोपासनार्थं प्रवृत्ति ॥४॥
- ५—यज्ञारम्भकाणा यज्ञैकत्ववत्, भिन्नसबन्धाना पुरुषैकत्ववत्, वेदविभक्तीना वेदैकत्ववत्, प्रकृति-  
विकाराणा प्रकृत्यैकत्वेनैकस्यैवेश्वराव्ययस्य सर्वत्रोपासना ॥५॥
- ६—द्वादशलक्षणत्वेनैकस्याव्ययस्योपासना ॥६॥
- ७—विरुद्धाविरुद्धसर्वद्वन्द्वसाधारणत्वेनैकस्यैवेश्वराव्ययस्य सर्वत्रोपासना ॥७॥
- ८—ऐहिकामुष्मिकोन्नतिमिच्छद्भिस्त्रैविद्यै कर्मयोगिभिस्त्रिकालज्ञमीश्वरमेव कर्मसाक्षिणसा-  
स्थाय कृतेन यज्ञकर्मणा ईश्वराव्ययोपासना ॥८॥
- ९—अन्यभक्ताव्ययभक्तयोरन्ययाज्यव्यययाजिनो सर्वविधसर्वोपासनानामव्ययैकपर्यवसायित्वेऽपि  
सर्वयज्ञभोक्तृत्वमैतदव्यययाथार्थानभिज्ञाना देवपितृभूतादियाजिना देवपितृभूतादिमात्रस्थानाव-  
गाहित्वमुपपद्यते, न त्वेकत्वव्ययपरमधामावगाहित्व मभाव्यते । “यथाक्रतुरवोपास्ते, तथाऽमुत्र  
सपद्यते”—इति श्रौतसिद्धान्तात् ॥९॥
- १०—सर्वकर्मर्पणभक्तियोगेनाव्ययोपासनाया कर्मबन्धनिवर्तकत्वम् ॥१०॥
- ११—निर्गुणविद्योपासकाना ज्ञानयोगिना विशुद्धैकाव्ययानन्यभक्तिमाहात्म्यम् ॥११॥

### (२) ईश्वरीय—योग-विभूतिलक्षण विज्ञानद्वयोपनिषदि पञ्चदशोपदेशाः ।

- १—भूताभिमानिनोऽव्ययस्य यौ विभूतियोगौ, तयोज्ञानस्य यत्नसाध्यत्व सर्वपापप्रणाशकत्व च ॥१॥
- २—अव्यययोगानुभाविता अध्यात्म मानसा स्वभावविशेषा ॥२॥
- ३—अव्यययोगानुभाविता अधिदैवत मानसा दिव्यभावविशेषा ॥३॥
- ४—अव्ययस्य वक्ष्यमाणाया विभूते कथितस्य च योगस्य सवेदनफलश्रुति ॥४॥
- ५—अव्ययसाक्षात्कारौपयिकस्य बुद्धियोगस्य प्राप्तेरुपायभूता वृत्तय ॥५॥

- ६—अव्ययात्मनो दिव्यविभूतिजिज्ञासया प्रश्न ॥६॥  
 ७—अव्ययस्य दिव्यविभूतिप्रदर्शनोदाहरणानि ॥७॥  
 ८—अर्जुनस्याव्ययवैश्वरूप्यदर्शनाकाङ्क्षा ॥८॥  
 ९—विश्वरूपदर्शनाय भगवतार्जुनाय योगविद्याप्रभावेण दिव्यचक्षुः प्रदानम् ॥९॥  
 १०—वासुदेवशरीरकाव्यये योगविद्याप्रभावादीश्वराव्ययविश्वरूपदर्शनम् ॥१०॥  
 ११—अर्जुनकृता ईश्वराव्ययस्तुति ॥११॥  
 १२—अर्जुन प्रति भगवदनुग्रहवाक्यम् ॥१२॥  
 १३—पुनरर्जुनकृता भगवत्प्रार्थनास्तुति ॥१३॥  
 १४—पुनरर्जुन प्रति भगवदनुग्रहवाक्यम् ॥१४॥  
 १५—ईश्वरवैश्वरूप्यप्रदर्शनोत्तर पुनर्मानुषरूपप्रदर्शने अर्जुनाश्वासनार्थं कृष्णार्जुनमवाद ॥१५॥

### (३) ईश्वरस्योपासनोपनिषदि षडुपदेशः ।

- १—अव्ययोपासनाऽक्षरोपासनयोर्विवेकजिज्ञासा ॥१॥  
 २—अक्षरोपासनापेक्षया अव्ययोपासनाया श्रेष्ठत्वे भगवत्समति ॥२॥  
 ३—अक्षरोपासनाया अव्ययप्रापकत्वेऽपि अव्ययापेक्षया अक्षरोपासनाया क्लेशाधिक्यादवरत्वम् ॥३॥  
 ४—अक्षरापेक्षया सर्वकर्मार्पणरूपेश्वराव्ययोपासनाया अनायासेनाविलम्बेन च परमपुरुषार्थप्रदायित्वाच्छ्रेयस्त्वम् ॥४॥  
 ५—अव्ययोपासनाऽनुकल्पप्रकारचतुष्टयविकल्पेषु अभ्यास-ज्ञान-ध्यान-फलत्यागोपूत्तरोत्तरश्रेयस्त्वम् ॥५॥  
 ६—अव्ययात्मन परमप्रसादे हेतुभूता भक्तिप्रकारा ॥६॥

### (१) प्रकृति-पुरुषौ, क्षेत्र-क्षेत्रज्ञौ, ज्ञान-ज्ञेयौ, इति षड्विज्ञानोपनिषदि नव उपदेशः ।

- (१) प्रकृतिपुरुषयो, क्षेत्रक्षेत्रज्ञयो, ज्ञानज्ञेययोश्च त्रिविधयोरात्मद्वन्द्वयो स्वरूपज्ञानार्था पट् प्रश्ना ॥१॥  
 (२) क्षेत्रक्षेत्रज्ञयोर्भूतग्रामविज्ञानात्मनो शरीरशरीरकयोर्विवेकलक्षण ज्ञानम् ॥२॥  
 (३) अष्टपुरीलक्षणक्षेत्रनिरुक्ति ॥३॥  
 (४) क्षेत्रक्षेत्रज्ञविवेकज्ञानजन्यविशतिलक्षणज्ञाननिरुक्ति ॥४॥  
 (५) सर्वाधारभूतपरब्रह्माव्ययपुरुषलक्षणज्ञेयनिरुक्ति ॥५॥  
 (६) सर्वविधविकारग्रामसमुद्भावकत्रैगुण्यलक्षणप्रकृतिसृजस्य कर्मण, सर्वविधविकारगुणग्रामाधारभूतनिष्क्रियत्वनैर्गुण्यलक्षणपुरुषसृजस्य ब्रह्मण परस्परोपयोगाभिज्ञानम् ॥६॥  
 (७) मृत्युनिस्तारकपुरुषोपासनाभेदा ॥७॥  
 (८) प्राणिमात्रस्य क्षेत्रक्षेत्रज्ञसयोगोपाधिकत्वम् ॥८॥  
 (९) क्षेत्रस्थितस्य परमेश्वरस्य, ईश्वरस्य, परमात्मनो विज्ञानात्मनश्च क्षेत्रात् पृथक्त्वेन दर्शनमात्मसाक्षात्कारलक्षण पुरुषार्थ ॥९॥

### (२) सत्त्वरजस्तमोलक्षणत्रैगुणयोपनिषदि पञ्च उपदेशाः ।

- १—क्षेत्रज्ञे विशेषाधायकस्य गुणत्रयसमष्टिरूपस्य प्रकृतिभूतस्य महतो ब्रह्मण सर्वभूतयोनिवत् ॥१॥
- २—गुणत्रयस्वरूपनिरूपणम् ॥२॥
- ३—गुणातीतस्य विदेहात्मनो लक्षणम् ॥३॥
- ४—जीवाव्ययकैवल्योपासनया ईश्वराव्ययकैवल्यसायुज्यसिद्धौ सर्वगुणात्ययाद् गुणातीतत्वसिद्धिः ।
- ५—सृष्टम्, प्रविष्टम्, प्रविविक्तमितीत्य ब्रह्मत्रैविन्ये गुणत्रयातीतस्येश्वराव्ययस्य सर्वजीवसम्बन्धि-निर्विशेषपरात्परपुरुषत्रयसाधारणप्रतिष्ठात्वम् ॥५॥

### (३) अश्वत्थोपनिषदि सप्तोपदेशाः ।

- १—ब्रह्माश्वत्थ-कर्मशिवत्थभेदादश्वत्थद्वैविध्येऽपि ब्रह्मकर्मणोरपृथक्त्वेनाश्वत्थयोरपृथक्त्वादेकस्य कर्मशिवत्थस्यैव त्रैगुण्योपपन्नकर्मप्रपञ्चमयवैश्वरूप्यस्याटोपलभ्यमानतया त निरस्य तदालम्बनभूते हेयप्रत्यनीके जगदीश्वरनाम्नि परमाव्यये ब्रह्माश्वत्थेऽभिनिवेशाद्योपदेशः ॥१॥
- २—गुणकर्मप्रपञ्चोपाधिगून्यस्य विशुद्धस्य ब्रह्माश्वत्थरूपाव्ययस्य साक्षात्कारोपायः ॥२॥
- ३—परमाव्ययस्यैवाध्यात्मिकत्वौपाधिकजीवाव्ययत्वोपपत्तिः । प्रतिशरीर गुणत्रयोपाधिभिन्नाना जीवाव्ययानामद्वितीयैकाश्वत्थाव्ययनानाप्रतीकमात्रत्वम्, आध्यात्मिकानुपायग्राहित्वं च ॥३॥
- ४—कर्मशिवत्थापृथग्भूतस्य ब्रह्माश्वत्थाव्ययस्य परमाव्ययस्य जीवाव्ययत्वोपपत्तौ तदक्षरानुगतमहद्गुणयोगाद् भोक्तृत्वसिद्धिः ॥४॥
- ५—गुणत्रयोपाधिभिन्नान् नानायाोन्याकारान् महद्विशेषानधिनिष्ठतस्तस्यैकस्यैवाश्वत्थाव्ययस्य विभिन्नानामरूपगुणकर्मग्राहित्वम् ॥५॥
- ६—तस्यैकस्यैवाश्वत्थाव्ययस्य प्रतिजीवशरीर भेदेनोपलब्धावपि औपाधिकभेदस्य तुच्छतया सर्वेषा जीवाव्ययाना परमाव्ययानतिरेकादैकात्म्यम् ॥६॥
- ७—एकस्यैवाश्वत्थाव्ययस्य प्रत्यर्थ कर्मभेदप्रयोजकगुणत्रयोपाधिभिन्नाभ्या क्षराक्षराभ्या महत्प्रकृतिरूपाभ्या भेदोपचारोपपत्तिः ॥७॥

### (४) दैवासुरभूतसर्गोपनिषदि चत्वार उपदेशाः ।

- १—जन्मसिद्धनैसर्गिकदैवासुरसपत्तिनिवन्धना स्वभावसिद्धसहजगुणकर्मनिवन्धा ॥१॥
- २—दैवासुरभेदाद् द्विविधभूतसर्गे आसुरसर्गानुगतानि विद्यानिरपेक्षाणि गुणकर्मणि ॥२॥
- ३—आसुरसपत्न्यूलकाना कामक्रोधलोभाना नरकद्वारत्वम् ॥३॥
- ४—दैवसपत्न्यूलकाना विद्यासमुच्चितगुणकर्मणा प्रतिपत्त्यर्थं वेदादिशास्त्रपरिशीलनादेशः ॥४॥

### (५) गुणप्रचयोपनिषदि षडुपदेशाः ।

- १—सर्वविधव्यवहारात्मकलोकयात्राया दैवसपत्त्या सत्त्वगुणस्य, आसुरसपत्त्या तमोगुणस्य, उभयसपत्तिसाम्याद् रजोगुणस्यानुषङ्गसभावाद् गुणत्रयभेदभिन्नदैवासुरयोगमायालक्षणप्रकृत्यभिधाभिन्नाना भूतसर्गाणा कानिचिदुदाहरणानि । तथा च नावद्गुणत्रयनिष्ठाभेदात् श्रद्धात्रैविध्यम् ॥१॥



- २—गुणत्रयवृत्तिभेदादाहारत्रैविध्यम् ॥२॥  
 ३—गुणत्रयवृत्तिभेदाद् यज्ञत्रैविध्यम् ॥३॥  
 ४—काय-वाङ्मनोऽधिष्ठानभेदात् तपस्त्रैविध्यम् ॥४॥  
 ५—गुणत्रयवृत्तिभेदात् तपस्त्रैविध्यम् ॥५॥  
 ६—गुणत्रयवृत्तिभेदाद् दानत्रैविध्यम् ॥६॥

### (५) कर्मप्रचयोपनिषदि चतुर्दशोपदेशः ।

- १—प्रवृत्तकर्मणाम्, निवृत्तकर्मणाम्, काम्यकर्मणा वा यज्ञतपोदानानामपूर्णत्वसम्भवाया तत्पूर्तये  
 “प्रजापतिरूनातिरिक्तयोः प्रतिष्ठा” इति वेदप्रामाण्यमातिष्ठमानेनेश्वराव्ययस्मरणरूप —ॐ  
 तत् सदिति ब्रह्मनिर्द्वैतस्त्रिविध कर्तव्यतयोपदिश्यते ॥१॥  
 २—कर्मसत्यासत्यागयोर्विवेके नानामतेषु भगवत्सिद्धान्तमतानुस्रव ॥२॥  
 ३—गुणत्रयवृत्तिभेदात् त्यागभेदा ॥३॥  
 ४—कर्मयोगिना कर्मात्यागदोषात् कर्मफलत्रैविध्यम् । कर्मसत्यासिना तु कर्मफलोदया-  
 भाव ॥४॥  
 ५—साख्यसिद्धान्ते कर्मसिद्धिहेतूना पाञ्चविध्यम् ॥५॥  
 ६—ज्ञाता, ज्ञानम्, ज्ञेयम्-इति ज्ञानत्रिपुटी, कर्ता, करणम्, कर्म-इति कर्मत्रिपुटी, इतीत्य पदकस्य  
 कर्मस्वरूपनियामकत्वम् ॥६॥  
 ७—कर्मस्वरूपनियामकेषु ज्ञान-कर्म-कर्तृणा प्रत्येकस्य गुणत्रयवृत्तिभेदात् त्रैविध्यम् ॥७॥  
 ८—ज्ञानत्रैविध्यम् ॥८॥  
 ९—कर्मत्रैविध्यम् ॥९॥  
 १०—कर्तृत्रैविध्यम् ॥१०॥  
 ११—गुणत्रयवृत्तिभेदाद् बुद्धिर्त्रैविध्यम् ॥११॥  
 १२—गुणत्रयवृत्तिभेदाद् धृतिर्त्रैविध्यम् ॥१२॥  
 १३—गुणत्रयवृत्तिभेदात् सुखत्रैविध्यम् ॥१३॥  
 १४—त्रैगुण्यवृत्तीना सर्वभावव्यापित्वेनोपसहार ॥१४॥

### (६) अथात्याज्यकर्मापनिषदि द्वौ उपदेशौ ।

- १—अथाधिकारसिद्धसास्कारिकदैवासुरसपत्तिनिवन्धना स्वभावसिद्धस्वीयगुणकर्मानुवन्धा ॥१॥  
 २—दोषवतामपि स्वकर्मणा सहजकर्मणा च परित्यागप्रतिषेध ॥२॥

### (७) कर्मानावरकत्वोपनिषदि द्वौ उपदेशौ ।

- १—अनासक्तस्य फलवासनाशून्यस्य काम्यकर्मसत्यासिन कर्मकरणेऽपि नैष्कर्म्यसिद्धि ॥१॥  
 २—नैष्कर्म्येण ब्रह्मभूतस्य विदेहावस्था गतस्य सर्वविधकर्मकरणेऽपि सद्योमुक्तिसिद्ध्या  
 परमाव्ययपदप्राप्त्यानन्द ॥२॥

इति धर्मलक्षणा आर्षविद्या सपूर्णा ॥

### (१) गीतासारोद्धारोपनिषदि चत्वार उपदेशाः ।

- (१) पूर्वाचार्यपरम्परासिद्धकर्मविद्याचतुष्टयोपदेशानन्तरमन्ते विद्याचतुष्टयनिष्कर्षे विवक्षिते प्रथम-  
स्तावद् वैराग्य<sup>१</sup>बुद्धियोगविद्यानिष्कर्षसिद्धाया जीवाव्ययलक्षणस्वात्मनिर्भरताया आदेश ॥१॥
- (२) अथ आर्पविद्या<sup>२</sup>लक्षणचतुर्थविद्योद्धारस्वरूपो धर्मबुद्धियोगविद्यानिष्कर्षसिद्धाया प्रकृतिसिद्ध-  
कर्मकर्तव्यताया आदेश ॥२॥
- (३) अथ सिद्धविद्या<sup>३</sup>लक्षणद्वितीयविद्योद्धारस्वरूपो ज्ञानबुद्धियोगविद्यानिष्कर्षसिद्धाया स्वभाव-  
सिद्धस्वकर्मप्रवणताया आदेश ॥३॥
- (४) अथ राजविद्या<sup>४</sup>लक्षणतृतीयविद्योद्धारस्वरूप पुनरैश्वर्य्यबुद्धियोगनिष्कर्षसिद्धाया जीवाव्ययात्म-  
मलग्नेश्वराव्ययलक्षणान्तरात्मप्रेरितकर्मनिष्ठताया आदेश ॥४॥

### (२) उद्धारोद्धारोपनिषदि द्वौ उपदेशौ ।

- १—अथोद्धारचतुष्टयादप्युद्धृत्येदानीं सर्वनिष्कर्षसिद्धाया राजर्पिविद्योपदिष्टाया अनन्यभक्ति-  
योगरूपाया गूढोत्माव्ययपुरुषैकशरणागत्युपासनाया आदेश ॥१॥
- २—विद्याचतुष्टयात्मकभगवद्गीतार्थभावनाप्रवणत्वमात्मोन्नतिकृद् भवति ।  
तस्मादिदं गीताविज्ञानमयोग्येभ्यो ग्रहीतुमसमर्थेभ्योऽपात्रेभ्यश्च न वक्तव्यम् ॥

### (३) गीताफलश्रुत्युपनिषदि द्वौ उपदेशौ ।

- १—भगवद्गीताध्ययनश्रवणयो श्रेयस्करत्वमिति फलश्रुति ॥
- २—इतिहासप्रकरणान्तर्गतस्य विज्ञानप्रकरणस्योपसंहारप्रदर्शनम् ॥  
इति क्रमेणोपदेशा गीतोपनिषदामिमे ।  
षष्ठ्यप्र-शतसख्याताः (१६०) सविभज्य प्रदर्शिता ॥१॥  
एषा विशिष्य व्याख्यानमुत्तरत्र करिष्यते ।  
काण्डे तृतीये गीताया हृदये तत्र भाव्यताम् ॥२॥  
अस्मिन् द्वितीयकाण्डे तु मूलगीता प्रदर्श्यते ।  
उपदेशोपनिषदा सविभज्य विभागतः ॥३॥

इत्युपोद्घातप्रकरणम् ।



## अथ गीताविज्ञानशास्त्रम्

### अथ सशीर्षकमूलपाठः ।

अथ चतुर्विधविद्योपदेशोपक्रमे तावत् संदर्भशुद्ध्यर्थमैतिहासिकाः श्लोकाः प्रदर्शयन्ते ॥

धृतराष्ट्र उवाच

- (१) १-धर्मक्षेत्रे कुरुक्षेत्रे समवेता युयुत्सव ।  
मामका पाण्डवाश्चैव किमकुर्वत सञ्जय ॥१॥

सञ्जय उवाच

- २-दृष्ट्वा तु पाण्डवानीक व्यूढ दुर्योधनस्तदा ।  
आचार्यमुपसंगम्य राजा वचनमब्रवीत् ॥२॥  
पश्यैता पाण्डुपुत्राणामाचार्य महती चमूम् ।  
व्यूढा द्रुपदपुत्रेण तव शिष्येण धीमता ॥३॥  
३-अत्र शूरा महेष्वासा भीमार्जुनसमा युधि ।  
१युयुधानो २विराटश्च ३द्रुपदश्च महारथ ॥४॥  
४धृष्टकेतुश्चेकितान ५ काशिराजश्च वीर्यवान् ।  
६पुरुजित्कुन्तिभोजश्च ७ शैब्यश्च ८ नरपुङ्गव ॥५॥  
युधामन्युश्च ९ विक्रान्त उत्तमौजाश्च १० वीर्यवान् ।  
सौभद्रो ११ द्रौपदेयाश्च १२ सर्व एव महारथा ॥६॥  
४-अस्माक तु विशिष्टा ये तान्निबोध द्विजोत्तम ।  
नायका मम सैन्यस्य सज्जार्थं तान्ब्रवीमि ते ॥७॥  
१भवान्भीष्मश्च २ कर्णश्च ३ कृपश्च ४ समितिजय ।  
अश्वत्थामा ५ विकर्णश्च ६ सौमदत्ति ७ स्तथैव च ॥८॥  
अन्ये च बहव शूरा मदर्थं त्यक्तजीविता ।  
नानाशस्त्रप्रहरणा सर्वे युद्धविशारदा ॥९॥  
५ अपर्याप्त तदस्माक बल भीष्माभिरक्षितम् ।  
पर्याप्त त्वदमेतेषा बल भीमाभिरक्षितम् ॥१०॥  
अयनेषु च सर्वेषु यथाभागमवस्थिता ।  
भीष्मेवाभिरक्षन्तु भवन्त सर्व एव हि ॥११॥  
(२) १-तस्य सजनयन्हर्ष कुरुवृद्ध पितामह ।  
सिहनाद विनद्योच्चैः शङ्ख दध्मौ प्रतापवान् ॥१२॥

तत शङ्खाश्च भेर्यश्च पणवानकगोमुखा ।  
 सहमैवाभ्यहन्यन्त स शब्दस्तुमुलोऽभवत् ॥१३॥  
 तत श्वेतैर्हयैर्युक्ते महति स्यन्दने स्थितौ ।  
 माधव पाण्डवश्चैव दिव्यौ शङ्खौ प्रदध्मतु ॥१४॥  
 पाञ्चजन्य हृषीकेशो देवदत्त धनजय ।  
 पौण्ड्र दध्मौ महाशङ्ख भीमकर्मा वृकोदर ॥१५॥  
 अनन्तविजय राजा कुन्तीपुत्रो युधिष्ठिर ।  
 नकुल सहदेवश्च सुघोषमणिपुष्पको ॥१६॥  
 काश्यश्च परमेष्वास शिखण्डी च महारथ ।  
 धृष्टद्युम्नो विराटश्च सात्यकिश्चापराजित ॥१७॥  
 द्रुपदो द्रौपदेयाश्च सर्वश पृथिवीपते ।  
 सौभद्रश्च महाबाहु शङ्खान्दध्मु पृथक्पृथक् ॥१८॥  
 स घोपो धार्तराष्ट्राणा हृदयानि व्यदारयत् ।  
 नभश्च पृथिवी चैव तुमुलो व्यनुनादयन् ॥१९॥

२-अथ व्यवस्थितान्दृष्ट्वा धार्तराष्ट्रान्कपिर्ध्वज ।  
 प्रवृत्ते शस्त्रसपाते धनुरुद्यम्य पाण्डव ॥२०॥  
 हृषीकेश तदा वाक्यमिदमाह महीपते ।

#### अर्जुन उवाच

सेनयोरुभयोर्मध्ये रथं स्थापय मेऽच्युत ॥२१॥  
 यावदेतान्निरीक्षेऽहं योद्धुकामानवस्थितान् ।  
 कैर्मया सह योद्धव्यमस्मिन्रणसमुद्यमे ॥२२॥  
 योत्स्यमानानवेक्षेऽहं य एतेऽत्र समागता ।  
 धार्तराष्ट्रस्य दुर्बुद्धेर्युद्धे प्रियचिकीर्षव ॥२३॥

#### संजय उवाच

३-एवमुक्तो हृषीकेशो गुडाकेशेन भारत ।  
 सेनयोरुभयोर्मध्ये स्थापयित्वा रथोत्तमम् ॥२४॥  
 भीष्मद्रोणप्रमुखतः सर्वेषां च महीक्षिताम् ।  
 उवाच पार्थ पश्यैतान्समवेतान्कुरुनिति ॥२५॥  
 (३) १-तत्रापश्यत्स्थितान्पार्थ पितृनथ पितामहान् ।  
 आचार्यान्मातुलान्भ्रातृन्पुत्रान्पौत्रान्सखीस्तथा ॥२६॥  
 श्वशुरान्सुहृदश्चैव सेनयोरुभयोरपि ।  
 तान्समीक्ष्य स कौन्तेय सर्वान्वन्धून्वस्थितान् ॥२७॥  
 कृपया परयाविष्टो विषीदन्निदमब्रवीत् ।

#### अर्जुन उवाच

२-दृष्ट्वेम स्वजनं कृष्ण । युयुत्सु समुपस्थितम् ॥२८॥  
 सीदन्ति मम गात्राणि मुखं च परिशुष्यति ।  
 वेपथुश्च शरीरे मे रोमहर्षश्च जायते ॥२९॥  
 गाण्डीव स्रसते हस्तात्त्वक्चैव परिदह्यते ।  
 न च शक्नोम्यवस्थातुं भ्रमतीव च मे मन ॥३०॥

निमित्तानि च पश्यामि विपरीतानि केशव ।  
 न च श्रेयो ऽनुपश्यामि हत्वा स्वजनमाहवे ॥३१॥  
 न काङ्क्षे विजय कृष्ण न च राज्य सुखानि च ।  
 किं नो राज्येन गोविन्द किं भोगैर्जीवितेन वा ॥३२॥  
 येषामर्थे काङ्क्षितं नो राज्यं भोगा सुखानि च ।  
 त इमेऽवस्थिता युद्धे प्राणास्त्यक्त्वा धनानि च ॥३३॥  
 आचार्या पितर पुत्रास्तथैव च पितामहा ।  
 मातुला श्वशुरा पौत्रा श्याला सवन्धिनस्तथा ॥३४॥  
 एतान्न हन्तुमिच्छामि घ्नतोऽपि मधुसूदन ।  
 अपि त्रैलोक्यराज्यस्य हेतोः किं नु महीकृते ॥३५॥  
 निहत्य धार्तराष्ट्रान्न का प्रीतिं स्याज्जनार्दन ।  
 पापमेवाश्रयेदस्मान् हत्वैतानातनायिन ॥३६॥  
 तस्मान्नार्हा वयं हन्तुं धार्तराष्ट्रान्स्वबान्धवान् ।  
 स्वजनं हि कथं हत्वा सुखिनः स्याम माधव ॥३७॥  
 यद्यप्येते न पश्यन्ति लोभोपहतचेतसः ।  
 कुलक्षयकृतं दोषं मित्रद्रोहं च पातकम् ॥३८॥  
 कथं न ज्ञेयमस्माभिः पापादस्मान्निवर्तितुम् ।  
 कुलक्षयकृतं दोषं प्रपश्यद्भिर्जनार्दन ॥३९॥  
 कुलक्षये प्रणश्यन्ति कुलधर्मा सनातना ।  
 धर्मो नष्टः कुलं कृत्स्नमधर्मोऽभिभवत्युत ॥४०॥  
 अधर्माभिभवात्कृष्ण प्रदुष्यन्ति कुलस्त्रियः ।  
 स्त्रीषु दुष्टासु वाष्ण्ये जायते वर्णसंकरः ॥४१॥  
 संकरो नरकायैव कुलघ्नानां कुलस्य च ।  
 पतन्ति पितरो ह्येषा लुप्तपिण्डोदकक्रिया ॥४२॥  
 दोषैरेतैः कुलघ्नानां वर्णसंकरकारकैः ।  
 उत्साद्यन्ते जातिधर्मा कुलधर्माश्च शाश्वता ॥४३॥  
 उत्सन्नकुलधर्माणां मनुष्याणां जनार्दन ।  
 नरके नियतं वासो भवतीत्यनुशुश्रुम ॥४४॥  
 (१) [अहो बत महत्पापं कर्तुं व्यवसिता वयम् ।  
 यद्वाज्यसुखलोभेन हन्तुं स्वजनमुद्यता ॥४५॥]  
 यदि मामप्रतीकारमशस्त्रं शस्त्रपाणयः ।  
 धार्तराष्ट्रा रणे हन्युस्तन्मे क्षेमतरं भवेत् ॥४६॥

#### सञ्जय उवाच

(२) [एवमुक्त्वार्जुनः सख्ये रथोपस्थ उपाविशत् ।  
 विसृज्य सशरं चापं शोकसविग्गमानसः ॥४७॥]  
 इति प्रथमोऽध्यायः ॥१॥

ऐतिहासिकोऽस्मिन्नध्याये—“अहो बत”—इति, “एवमुक्त्वा”—इति च श्लोकद्वयं वैज्ञानिकं विवक्ष्यते ।

## अथ चातुर्विद्योपक्रमः

### (१) उत्थानिकोपनिषद् (लोकवृत्तोपनिषद्) द्विसूत्री

१—सग्रामोपलक्षणविधया प्राकृतिकशोकसमुत्थानप्रदर्शनम् ।

अर्जुन उवाच

\*अहो बत महत्पाप कर्तुं व्यवसिता वयम् ।  
यद्राज्यमुखलोभेन हन्तुं स्वजनमुद्यता ॥१४५॥

सञ्जय उवाच

\*एवमुक्त्वार्जुन सख्ये रथोपस्थ उपाविशत् ।  
विसृज्य सशर चाप शोकसविग्गमानस ॥१४७॥ [ १ अ० ]

(सञ्जय उवाच)

त तथा कृपयाविष्टमश्रुपूर्णकुलेक्षणम् ।  
विपीदन्तमिदं वाक्यमुवाच मधुसूदन ॥२१॥

२—प्राकृतिकशोकव्युत्थानोपयिकचतुर्विधबुद्धियोगविद्योपदेशोपक्रमः ।

श्रीभगवानुवाच

कुतस्त्वा कदमलमिदं विषमे समुपस्थितम् ।  
अनार्य्यजुष्टमस्वर्ग्यमकीर्तिकरमर्जुन ॥२१॥  
क्लैब्य मा स्म गमः पार्थ ॥ नैतत्त्वय्युपपद्यते ।  
क्षुद्रं हृदयदौर्बल्यं त्यक्त्वोत्तिष्ठ परन्तप ॥२१॥

इति—उत्थानिकोपनिषद् द्व्युपदेशी ।

अत्रान्तरे सप्त श्लोका ऐतिहासिका द्रष्टव्याः

अर्जुन उवाच

१—कथं भीष्ममहं सख्ये द्रोण च मधुसूदन ।  
इषुभिः प्रतियोत्स्यामि पूजार्हावरिसूदन ॥२४॥

---

\*‘अहो बत’ इति ‘एवमुक्त्वा’ इति च श्लोकद्वयं वैज्ञानिक गीताया प्रारम्भे लोकवृत्तोपनिषदः स्वरूपं प्राकृतिक शोकसमुत्थानलक्षणं द्रष्टव्यम् । तस्मात् पुनर्लिखितम् ।

- २—गुरुनहत्वा हि महानुभावान् श्रेयो भोक्तुं भैक्ष्यमपीह लोके ।  
हत्वार्थकामास्तु गुरुनिहैव भुञ्जीय भोगान् रुधिरप्रदिग्धान् ॥२।५॥
- ३—न चैतद्विद्म कतरन्नो गरीयो यद्वा जयेम यदि वा नो जयेयुः ।  
यानेव हत्वा न जिजीविषाम स्तेऽवस्थिता प्रमुखे धार्तराष्ट्रा ॥२।६॥
- ४—कार्पण्यदोषोपहतस्वभावः पृच्छामि त्वा धर्मसमूहचेता ।  
यच्छेयं स्यान्निश्चितं ब्रूहि तन्मे शिष्यस्तेऽहं शाधि मा त्वा प्रपन्नम् ॥२।७॥
- ५—न हि प्रपश्यामि ममापनुद्याद् यच्छोकमुच्छोपणमिन्द्रियाणाम् ।  
अवाप्य भूमावसपत्नमृद्धं राज्यं सुराणामपि चाधिपत्यम् ॥२।८॥

**सञ्जय उवाच**

- ६—एवमुक्त्वा हृषीकेश गुडाकेश परतप ।  
न योत्स्य इति गोविन्दमुक्त्वा तूष्णीं बभूव ह ॥२।९॥
- ७—तमुवाच हृषीकेश प्रहसन्निव भारत ।  
सेनयोरुभयोर्मध्ये विपीदन्तमिदं वच ॥२।१०॥
- इति—ऐतिहासिकाः सप्त श्लोकाः । (४५+७=५२)



## १—अथ राजर्षिविद्या

अथ वैराग्यबुद्धियोगलक्षणं भगवद्विद्या उपदिश्यते ॥

[ सनातनविद्या=भगवद्विद्या=वैराग्यविद्या ]

- १—आत्मनो नित्यशुद्धबुद्धमुक्तैकान्तज्ञानमयत्वविवक्षारूपाया साख्याना ज्ञानयोगनिष्ठायामनुशोको व्यर्थ ॥१॥
- २—आत्मनो रागद्वेषफलकामासक्तिसवलितकाम्यकर्मव्यतिरिक्त—सर्वविधकर्मसमुच्चितज्ञानमयत्वविवक्षारूपाया बुद्धियोगनिष्ठायामनुशोको व्यर्थ ॥२॥
- ३—रागद्वेषादिदोषैरदूषिताना नित्याना स्वभावसिद्धसहजकर्मणामबन्धनत्वात् परित्यागानौचित्यम् ॥३॥
- ४—बुद्धियोगप्रतिबन्धकानामात्मशक्त्यावरकाणां रागद्वेषादिदोषदूषितकर्मणां परित्यागौचित्यम् ॥४॥
- ५—बुद्धियोगनिष्ठायाम् सनातनत्वम्, भगवत्प्रथमोपदिष्टत्वम्, राजर्षिकुलप्रचरित्वं च ॥५॥
- ६—बुद्धियोगाविरोधिना कर्मणा परित्यागानौचित्यम् ॥६॥
- ७—बुद्धियोगस्य ज्ञानयोगकर्मयोगोभयसमुच्चितरूपत्वम् ॥७॥
- ८—बुद्धियोगसिद्धिहेतोः कर्मकलापस्योपादेयत्वम् ॥८॥  
इत्येतावन्तोऽर्था संप्रतिपन्ना वैराग्यविद्या नाम ॥ सेयं भगवता विवस्वते प्रथमोपदिष्टा वैराग्यविद्या राजर्षिकुले सनातनकालात् प्रचरति स्म । तामिह गीतायामादौ षोडशाधिकद्विशतमितिश्लोकैरुपपादयन्ति ॥२१६॥

(१) तत्र तावद् ज्ञानयोगिनोऽनुशोकानौचित्योपनिपत् ।

१—अस्ति हि—देहभृत्यव्ययात्मनि जन्ममरणद्वन्द्वाभावः ।

श्रीभगवानुवाच

अशोच्यानन्वशोचस्त्व प्रज्ञावादाश्च भाषसे ।  
गतामूनगतासूश्च नानुशोचन्ति पण्डिता ॥२११॥  
न त्वेवाहं जातु नासं न त्वं नेमे जनाधिपा ।  
न चैव न भविष्याम सर्वे वयमतः परम् ॥२१२॥  
देहिनोऽस्मिन् यथा देहे कौमारं यौवनं जरा ।  
तथा देहान्तरप्राप्तिर्धरिस्तत्र न मुह्यति ॥२१३॥

२—अस्ति हि देहभृत्यव्ययात्मनि सुखदुःखद्वन्द्वस्य संयोगजत्वेनागमापायित्वम् ।

तस्मात् समदुःखसुखानुभाविनां भूतात्मनामव्ययात्मसाधर्म्यलाभादमृतत्वसंपत्तिः ॥

मात्रास्पृशान्स्तु कौन्तेय । शीतोष्णसुखदुःखदा ।

आगमापायिनोऽनित्यास्तास्तितिक्षस्व<sup>१\*</sup> भारत ॥२।१४॥

य हि न व्यथयन्त्येते पुरुष पुरुषर्षभ ।

समदुःखसुखधीरसोऽमृतत्वाय कल्पते ॥२।१५॥

३—अस्ति हि—देहभृत्यव्ययात्मनि सदसद्वन्द्वे असत्. शरीरादे कार्यस्य सत्त्वम्, सतस्तु कारणस्या-  
त्मनोऽसत्त्वमनुपपन्नमिति विज्ञानसिद्धान्तः—

नासतो विद्यते भावो नाभावो विद्यते सतः ।

उभयोरपि दृष्टोन्तस्त्वनयोस्तत्त्वदर्शिभिः ॥२।१६॥

३—तस्मादस्य विकुर्वाणविनश्वरशरीरयोगिनोऽप्यात्मनो निर्विकारत्वादविनाशित्वाच्चानुशोकानौ-  
चित्यम् ।

अविनाशि तु तद्विद्धि येन सर्वमिदं ततम् ।

विनाशमव्ययस्यास्य न कश्चित् कर्तुमर्हति ॥२।१७॥

अन्तवन्त इमे देहा नित्यस्योक्ता शरीरिणः ।

अनाशिनोऽप्रमेयस्य तस्माद्युध्यस्व भागत ॥२।१८॥

य एन वेत्ति हन्तारं यश्चैनं मन्यते हनम् ।

उभौ तौ न विजानीतो नायं हन्ति न हन्यते ॥२।१९॥



४—अपि चैतस्य विनश्वरशरीरयोगिनोऽप्यव्ययस्य जन्ममृत्युद्वन्द्वरहितत्वेन हननासभादानुशोकानौ-  
चित्यम्—

न जायते म्रियते वा कदाचिन्नायं भूत्वा भविता वा न भूय ।

अजो नित्यः शाश्वतोऽयं पुराणो न हन्यते हन्यमाने शरीरे ॥२।२०॥

वेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥२।२१॥

४—अपि चैतस्मिन्नव्यये—महतोऽक्षरात्मनो मूर्त्तियोनित्वस्वाभाव्याच्छरीरविधरणपरित्याग-  
लक्षणयोजनममरणयोः पौनःपुनिकत्वनियमादनुशोकानौचित्यम् ।

वासासि जीर्णानि यथा विहाय नवानि गृह्णाति नरोऽपराणि ।

तथा शरीराणि विहाय जीर्णान्यन्यानि सयानि नवानि देही ॥२।२२॥

<sup>१\*</sup> तस्तितिक्षस्वेति—प्रत्यक्ष हि लोके दृश्यते—जनमरणे धनहरणे वा प्रथमक्षणे परमाघातः, परमं दुःखम् । अथ सहनक्रमेणैतत्तितिक्षावशादल्पता गच्छत् कैश्चिदहोभिस्तद् दुःखं विलीयते । एव सुखम् । स एष प्रकृतिसिद्धो नियमः । किन्तु एवमेवेदं सहन यद्यभ्यासेन कृत्रिमप्रयत्नेन गृह्णीयात्, तदा तस्यैतद् दुःखं प्रत्याघातकालेऽपि नोदियाद्—अभ्यासप्राप्त्यात् । स यथाभ्यासी भवति, तथैतस्य वृत्तिः संपद्यते । दुःखनिमित्ताघातो विश्वप्रकृतिनियमो (धर्मो) न निवर्तते । स्वप्रकृतिस्तु-अभ्यासेन, वैराग्येण च मनसः सस्कारान् सस्क्रियते । तेन दुःखं निवर्तते ।

५—अपि चैतस्याव्ययात्मनः पञ्चभूतगुणाननुस्पृष्टत्वेन विनाशासम्भवादनुशोकानौचित्यम् ।

नैनं छिन्दन्ति शस्त्राणि नैनं दहति पावकः ।  
न चैनं क्लेदयन्त्यापो न शोषयति मारुतः ॥२।२३॥  
अच्छेद्योऽयमदाह्योऽयमक्लेद्योऽशोष्य एव च ।  
नित्यं सर्वगतः स्थाणुरचलोऽयं सनातनः ॥२।२४॥  
अव्यक्तोऽयमचिन्त्योऽयमविकार्योऽयमुच्यते ।  
तस्मादेव विदित्वैनं नानुशोचितुमर्हसि ॥२।२५॥

६—जन्ममरणवति भोक्तरि कर्मात्मनि जन्ममरणद्वन्द्वस्य प्रवाहानित्यत्वादपरिहार्यत्वाच्चानुशोकानौचित्यम् ।

अथ चैनं नित्यजातं नित्यं वा मन्यसे मृतम् ।  
तथापि त्वं महाबाहो<sup>१</sup> नैव शोचितुमर्हसि ॥२।२६॥  
जातस्य हि ध्रुवो मृत्युर्ध्रुवं जन्म मृतस्य च ।  
तस्मादपरिहार्येऽर्थे न त्वं शोचितुमर्हसि ॥२।२७॥  
अव्यक्तादीनि भूतानि व्यक्तमध्यानि भारत<sup>१</sup> ।  
अव्यक्तनिधनान्येव तत्र का परिदेवना ॥२।२८॥

७—नित्यानित्ययोरसङ्गसङ्गिनो<sup>१</sup> सबन्धस्यानिर्वचनीयत्वादाश्चर्यमयत्वेऽप्यात्मावध्यत्वसिद्धान्तादनुशोकानौचित्यम् ।

आश्चर्य्यवत्पश्यति कश्चिदेनमाश्चर्य्यवद्वदति तथैव चान्यः ।  
आश्चर्य्यवच्चैनमन्यं शृणोति श्रुत्वाप्येन वेद न चैव कश्चित् ॥२।२९॥  
देही नित्यमवध्योऽयं देहे सर्वस्य भारत<sup>१</sup> ।  
तस्मात् सर्वाणि भूतानि न त्वं शोचितुमर्हसि ॥२।३०॥

इति ज्ञानयोगिनोऽनुशोकानौचित्योपनिषत् ।

### अत्रान्तरे सप्त ऐतिहासिका नैतिकाः श्लोकाः ।

- १—स्वधर्ममपि चावेक्ष्य न विकम्पितुमर्हसि ।  
धर्म्याद्धि युद्धाच्छ्रेयोऽन्यत् क्षत्रियस्य न विद्यते ॥२।३१॥
- २—यदृच्छया चोपपन्नं स्वर्गद्वारमपावृतम् ।  
सुखिनः क्षत्रिया पार्थ लभन्ते युद्धमीदृशम् ॥२।३२॥
- ३—अथ चेत्त्वमिमं धर्म्यं संग्रामं न करिष्यसि ।  
ततः स्वधर्मं कीर्त्तिं च हित्वा पापमवाप्स्यसि ॥२।३३॥
- ४—अकीर्त्तिं चापि भूतानि कथयिष्यन्ति तेऽव्ययाम् ।  
सभावितस्य चाकीर्त्तिर्मरणादतिरिच्यते ॥२।४३॥
- ५—भयाद्रणादुपरतं मस्यन्ते त्वा महारथाः ।  
येषां च त्वं बहुमतो भूत्वा यास्यसि लाघवम् ॥२।३५॥

६—अवाच्यवादाश्च बहून्वदिष्यन्ति तवाहिता ।

निन्दन्तस्तव सामर्थ्यं ततो दुःखतरं नु किम् ॥२।३६॥

७—हतो वा प्राप्स्यसि स्वर्गं जित्वा वा भोक्ष्यसे महीम् ।

तस्माद्वृत्तिष्ठ कौन्तेय युद्धाय कृतनिश्चय ॥२।३७॥

इति—ऐतिहासिका सप्त श्लोकाः । (४५+७+७= ५९)

### कर्मफलासक्तिपरित्यागोपक्रमः

सर्वविधद्वन्द्वप्रत्ययेषु साम्यवृत्तेः श्रेयस्करत्वम् ।

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैव पापमवाप्स्यसि ॥२।३८॥

## (२) अथ बुद्धियोगिनः कर्मफलकामासक्तिपरित्यागौ- चित्योपनिषत्

१—कर्मसंन्यासलक्षणज्ञानयोगापेक्षया फलासक्तित्यागोपाधिकबुद्धियोगप्राशस्त्यम् ।

एषा तेऽभिहिता साख्ये बुद्धिर्योगे त्विमा शृणु ।  
बुद्ध्या युक्तो यया पार्थ कर्मबन्ध प्रहास्यसि ॥२।३९॥  
नेहाभिक्रम\*नाशोऽस्ति प्रत्यवायो न विद्यते ।  
स्वल्पमप्यस्य धर्मस्य त्रायते महतो भयात् ॥२।४०॥  
†व्यवसायात्मिका बुद्धिरेकेह कुरुनन्दन ।  
बहुशाखा ह्यनन्ताश्च बुद्धयो व्यवसायिनाम् ॥२।४१॥

२—काम्यकर्मयोगस्य बुद्धिविक्षेपकत्वेन बुद्धियोगविघातकत्वादनिष्टत्वम् ।

यामिमा पुष्पिता वाच प्रवदन्त्यविपश्चित् ।  
वेदवादरता पार्थ ! नान्यदस्तीति वादिन ॥२।४२॥  
कामात्मानं स्वर्गपरा जन्मकर्मफलप्रदाम् ।  
क्रियाविशेषबहुला भोगैश्वर्यगतिं प्रति ॥२।४३॥  
भोगैश्वर्यप्रसक्तानां तयापहृतचेतसाम् ।  
व्यवसायात्मिका बुद्धिः समाधौ न विधीयते ॥२।४४॥  
त्रैगुण्यविषया वेदा निस्त्रैगुण्यो भवार्जुन ।  
निर्द्वन्द्वो नित्यसत्स्थो नित्ययोगक्षेम आत्मवान् ॥२।४५॥

\* उद्देश्यार्थसाधनानुकूलस्तत्पूर्य्यभिमुखश्चेष्टासचारक्रमोऽभिक्रम ।

अभ्युदयप्रतिकूला कार्य्यनिपातलक्षणा चेष्टागतिः प्रत्यवायः ।

आत्मन ऊर्ध्वप्रचारोऽभिक्रमः । आत्मनोऽधःपातः प्रत्यवायः ।

† व्यवसायात्मिकेति—सकल्पकामासक्तिदोषाद्विषयविशुद्धमनोऽनुग्राहिणी बुद्धिर्व्यवसायः । तत्तत्कामादिदोषविक्षिप्तमनोऽन्वाकृष्टा बुद्धिरव्यवसायः । अपि च—इन्द्रियाधिष्ठितमनःसपरिष्वङ्गाद् मनोऽनयोगिनी व्यवच्छिन्ना बुद्धिरव्यवसायः । मनोनिरपेक्षा तु आत्मानुयोगिनी निष्कैवल्यया बुद्धिर्व्यवसायः । अव्यवसायबुद्ध्या दिग्देशकालानवच्छिन्नोऽयमसीम आत्मा भूमा न ग्रहीतुं शक्यते-मनसः परिच्छिन्नार्थग्राहित्वात् । व्यवसायबुद्ध्या तु सोऽयमसीमोऽपि भूमा शून्यबिन्दुरणिमा कथंचिद् गृह्यत एव । अन्यथा तद्वचनहारासंभवापत्तेः ।

यावानर्थं उदपाने सर्वत सप्लुतोदके ।  
तावान् सर्वेषु वेदेषु ब्राह्मणस्य विजानत ॥२।४६॥

३—कर्मयोगस्य फलासक्तित्यागोपाधिकबुद्धियोगात्मकत्वेनाभ्युपपत्तौ श्रेयस्करत्वम् ।

कर्मण्येवाधिकारस्ते मा फलेषु कदाचन ।  
मा कर्मफलहेतुर्भूर्मा ते सगोस्त्वकर्मणि ॥२।४७॥  
योगस्थ कुरु कर्माणि सङ्गं त्यक्त्वा धनजय ।  
सिद्धयसिद्धयो समो भूत्वा समत्व योग उच्यते ॥२।४८॥  
दूरेण ह्यवर कर्म बुद्धियोगाद्धनजय ।  
बुद्धौ शरणमन्विच्छ कृपणा फलहेतव ॥२।४९॥  
बुद्धियुक्तो जहातीह उभे सुकृत-दुष्कृते ।  
तस्माद्योगाय युज्यस्व योग कर्मसु कौशलम् ॥२।५०॥  
कर्मज बुद्धियुक्ता हि फल त्यक्त्वा मनीषिण ।  
जन्मबन्धविनिर्मुक्ता पद गच्छन्त्यनामयम् ॥२।५१॥

४—मोहव्यतितीर्णया स्थितप्रज्ञताया बुद्धियोगसिद्ध्युपायत्वम् ।

अज्ञानादृतज्ञानजनिताया उत्थाप्याकाङ्क्षाया मनसि निर्वेदस्य बुद्धियोगसिद्ध्युपायत्वम् ॥  
यदा ते मोहकलिल बुद्धिर्व्यनितरिप्यति ।  
तदा गन्तासि निर्वेद श्रोतव्यस्य श्रुतस्य च ॥२।५२॥  
श्रुतिविप्रतिपन्ना ते यदा स्थास्यति निश्चला ।  
समाधावचला बुद्धिस्तदा योगमवाप्स्यसि ॥२।५३॥

५—वैराग्यलक्षणबुद्धियोगस्वरूपसपत्तिरूपाया

स्थितप्रज्ञताया षड् लक्षणानि ॥

अर्जुन उवाच

स्थितप्रज्ञस्य का भाषा समाधिस्थस्य केशव ।  
स्थितधी किं प्रभापेत किमासीत ब्रजेन किम् ॥२।५४॥

श्रीभगवानुवाच

(१) (तुष्टिमूला)—प्रजहाति यदा कामान् सर्वान् पार्थ मनोगतान् ।

आत्मन्येवात्मना तुष्टः स्थितः प्रज्ञस्तदोच्यते ॥२।५५॥

स्थितप्रज्ञस्तदोच्यते—इति—अव्ययविद्याभागे विद्याबुद्धियोगादात्मन्यविद्याविद्ययोः साम्योप-  
पत्तिरात्मबलम् । तद् द्वन्द्वसहिष्णु । तत्र सत्यपि दुःखानुभवे ततो विद्वलत्वाभावः समतालक्षणस्यै-  
र्यम् । तस्माद्विद्याविद्ययोः समत्वमात्मबलम्; आत्मबलसयमनान्मनसि दृढता जायते । सा क्षोभप्र-  
तिबन्धिका, ततश्च क्षोभानुदयात् स्थितप्रज्ञता सभवति । सा षोढा—तुष्टिमूला,<sup>१</sup> प्रेयोनासक्तमूला,<sup>२</sup>  
श्रेयोनासक्तमूला,<sup>३</sup> तृप्तिमूला,<sup>४</sup> अनशनतपोमूला,<sup>५</sup> इन्द्रियवशीकारमूला<sup>६</sup> चेति । इन्द्रियद्वारा  
मानसान्नभोगं भुक्तवतोऽपूर्णाया तृप्तौ तस्यार्द्धतृप्तस्याग्रे तृप्तिपूर्णत्वार्थमप्रयतमानस्यैच्छिको मध्ये  
विश्राम सन्तोषः । तत्र भोगार्थं प्रयत्नाभावः स्थितप्रज्ञता । अथ प्रेयः श्रेयोविषयकमिष्टजनकत्वज्ञान  
प्रवृत्तिनिमित्तम् । आरम्भणहेतुपञ्चकपरिग्रहः प्रवृत्तिः, सा क्षोभहेतुः । (अग्नेऽपि शेषः )

- (२) (प्रेयोऽनासक्तिमूला) — दुःखेष्वनुद्विग्नमना सुखेषु विगतस्पृह ।  
वीतरागभयक्रोध स्थितधीर्मुनिरुच्यते ॥२॥५६॥
- (३) (श्रेयोऽनासक्तिमूला) — यः सर्वत्रानभिस्नेहस्तत्तत् प्राप्य शुभाशुभम् ।  
नाभिनन्दति न द्वेष्टि तस्य प्रज्ञा प्रतिष्ठिता ॥२॥५७॥
- (४) (तृप्तिमूला) — यदा सहरते चायं कूर्मोऽङ्गानीव सर्वश ।  
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥२॥५८॥
- (५) (अनशनतपोमूला) — विषया विनिवर्तन्ते निराहारस्य देहिन ।  
रसवर्जं रसोऽप्यस्य परं दृष्ट्वा निवर्तते ॥२॥५९॥
- (६) (इन्द्रियवशीकारमूला) — यततो ह्यपि कौन्तेय पुरुषस्य विपश्चित ।  
इन्द्रियाणि प्रमाथीनि हरन्ति प्रसभं मनः ॥२॥६०॥  
तानि सर्वाणि सयम्य युक्त आसीत मत्पर ।  
वशे हि यस्येन्द्रियाणि तस्य प्रज्ञा प्रतिष्ठिता ॥२॥६१॥

६—बुद्धियोगप्रतिबन्धकधर्माः ।

ध्यायतो\* विषयान्<sup>१</sup> पुंसः सङ्गस्तेषूपजायते<sup>२</sup> ।  
सङ्गात् सजायते काम<sup>३</sup> कामात्<sup>४</sup> क्रोधोऽभिजायते ॥२॥६२॥

(पूर्वं पृष्ठ शेष) अधिष्ठान तथा कर्ता करण च पृथग्विधम् ।

विविधाश्च पृथक् चेष्टा देवैश्चैवात्र पञ्चमम् ॥१॥

शरीरवाङ्मनोभिर्यत् कर्म प्रारभते नरः ।

न्याय्यं वा विपरीतं वा पञ्चैते तस्य हेतवः ॥२॥

इति पञ्चहेतुपरिग्रहः क्षोभः । प्रवृत्ताबुद्ध्योगो मानसः क्षोभः । यत्नातिशयव्यग्रता उद्योगः ।  
उत्थिताकाङ्क्षालक्षणप्रवृत्ते क्षोभत्वाभावेऽपि उत्थाप्याकाङ्क्षालक्षणस्योद्योगस्य क्षोभत्वस्थितप्रज्ञता-  
विरोधित्वम् । तदभावस्थितप्रज्ञता । अन्नभोगेच्छापूर्त्ता कृतकृत्यतानन्दस्तुतिः । इत्थं चतुर्विधा  
स्थितप्रज्ञता युक्तस्य सिद्धरूपा भवति । अथोत्तरे द्वे साध्यरूपे युञ्जानस्थे भवतः ॥५॥

\*ध्यायतो विषयानिति—मनसो विषयाकाराकारित्वं वासना नाम सस्कारः । स्वजनितसस्कार-  
द्वारा विषये मनसो बन्धनमासक्तिः । मनसानुभवजन्यसस्कारस्याधानेऽनुभवस्य चिरकालिकत्वं हेतुः ।  
तच्च न संभवति-सकल्पविकल्पात्मकस्य मनसः क्षणिकपरिग्रहपरित्यागलक्षणत्वात् । तस्माद्बुद्धिसह-  
कृतस्य मनसः सस्काराधायकत्वं वाच्यम् । सा बुद्धिरपि द्विविधा—उपेक्षाबुद्धिरपेक्षाबुद्धिश्च । मनो-  
बुद्धयोः सहयोगे बुद्ध्या मनोधीनत्वे-उपेक्षा । मनसो बुद्ध्यधीनत्वे त्वपेक्षा । तत्रोपेक्षाबुद्धिसह-  
कृतस्यापि मनसः सस्काराधायकत्वं न दृश्यते । अपेक्षाबुद्धिसहकारे तु बुद्ध्या विषयग्रहणस्य चिरकालि-  
कत्वात् सहकृतस्य मनसश्चिरकालिकत्वमुपपद्यते । तत्र बुद्धेर्विषयाकारितापरिणामाभावेऽपि मनसः  
सयुक्तरूपग्राहित्वस्वाभाव्याद्—विषयाकाराकारित्वं भवतीति सस्कारो जायते । अथ यदाकारा-  
कारितत्वं मनसः, तस्मिन् विषये बन्धो भवति, सैवासक्तिर्नाम । तथा च अविद्याबुद्धिसहकृतेन मनसा  
चिरकालिक विषयानुचिन्तनमनुध्यानम् । तदासक्तिहेतुत्वादासक्तिः । प्रज्ञाने विज्ञानानुबुद्धौऽनुध्यानम् ।  
अविद्यारूपयाऽपेक्षाबुद्ध्या मनोगृहीतार्थविषयक चिरपरिग्रहणमनुध्यानम् ।

†सङ्गस्तेषूपजायते—इति—चिरकालिको मानसो विषयसंयोगो बन्धनात्मकः सङ्गः । मनसा-  
कारिते विषये बहिर्धा मनसो जिघृक्षा कामः । ततः कामसिद्धिप्रतिबन्धके क्रोधः । अनुकूलसंयोगलक्षण —

क्रोधाद् भवति समोहः<sup>५</sup> समोहान्<sup>६</sup> स्मृतिविभ्रमः ।  
स्मृतिभ्रंशाद्<sup>७</sup> बुद्धिनाशो बुद्धिनाशान् प्रणश्यति ॥२।६३॥

७—रागद्वेषजनितवासनामयकषायनाशे बुद्धिप्रसादाद्विमलबुद्धिलक्षणस्य बुद्धियोगस्य ब्राह्मस्थिति-  
हेतुत्वम् ।

रागद्वेषवियुक्तैस्तु विषयानिन्द्रियैश्चरन् ।  
आत्मवश्यैर्विधेयात्मा प्रसादमधिगच्छति ॥२।६४॥  
प्रसादे सर्वदुःखानां हानिरस्योपजायते  
प्रसन्नचेतसो ह्याशु बुद्धिं पर्यवतिष्ठते ॥२।६५॥  
नास्ति बुद्धिरयुक्तस्य न चायुक्तस्य भावना ।  
न चाभावयत शान्तिरशान्तस्य कुत सुखम् ॥२।६६॥  
इन्द्रियाणां हि चरता यन्मनोऽनुविधीयते ।  
तदस्य हरति प्रज्ञां वायुर्नाविमिवाम्भसि ॥२।६७॥  
तस्माद्यस्य महाबाहो निगूहीतानि सर्वशः ।  
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥२।६८॥  
या निशा सर्वभूतानां तस्या जागर्ति संयमी ।  
यस्या जाग्रति भूतानि सा निशा पश्यतो मुने ॥२।६९॥

—सुखानुशयी संस्कारः कामः । प्रतिकूलसयोगलक्षणो दुःखानुशयी संस्कारः क्रोधः । सङ्गात्मक-  
संस्कारसहयोगनित्यौ हीमौ संस्कारौ भवतः । तयोर्विरुद्धसयोगः समोहं जनयति । अन्योन्यप्रत्याघातात्  
संस्काराणामुपमर्दः सम्मोहः । संस्कारस्वरूपयथार्थविच्छेदात् संस्कारोपजनित स्मृतिर्ज्ञानं विभ्रंशते ।  
अनन्तवासनासंस्कारजनितानि भूयांसि स्मृतिज्ञानान्येव च विज्ञानबुद्धिरूपारम्भणानि भवन्ति । यावन्तो-  
ऽनुभवाः परिवर्द्धन्ते, तावदस्य विज्ञानं प्रतिफलितं भवति । स्मरणानां विज्ञानस्वरूपाधायकत्वात् ।  
तथा च स्मरणाभावाद् बुद्धिभ्रंशः । ततः कर्तव्याकर्तव्यविवेकनाशात् सर्वो लोको विषीदति । तस्मादा-  
सक्तिः श्रेयसे नास्ति १—विषयाभिध्यानम् । २—विषयाभिषङ्गः । ३—कामः । ४—क्रोधः ।  
५—सम्मोहः । ६—स्मृतिविभ्रमः । ७—बुद्धिनाशः । ८—प्रणाशः ।

\*विधेयात्मेति—पराचः कामाननुयन्ति बालास्ते मृत्योर्यन्ति विततस्य पाशम् ।

अथ धीरा अमृतत्वं विदित्वा ध्रुवमध्रुवेष्विह प्रार्थयन्ते ॥१॥

कामान् यः कामयते मन्यमानः कामभिर्जायते तत्र तत्र ।

पर्याप्तिकामस्य कृतात्मनस्तु इहैव सर्वं प्रविलीयन्ति कामाः ॥२॥

(मुण्डकोपनिषदि)

योगमनारुक्षुर्यं सर्वो लोकः —अकृतात्मा । योगारूढः कृतात्मा । आरुक्षुर्विधेयात्मा ।  
विकारैकान्तनिरसनाभिर्मलीभावः प्रसादः ।

विज्ञानमानन्दं ब्रह्म । प्रत्यक् पराङ् ब्रह्म-विद्या—सा द्वेधा—ज्ञानं च विज्ञानं च । विज्ञानविद्यया  
विषयानन्दः समृद्धिः । शान्तानन्दस्यानुभवो नास्ति—अनैन्द्रियकत्वात् । विषयानन्दस्यानुभवो भवति,  
ऐन्द्रियकत्वात् । अत एव सोऽनुभवः सुखं नाम । क्षणिकं च तत्सुखम् । ब्रह्माणि कर्मपृथक्त्वरूपस्या-  
नन्दस्य क्षणिकत्वात् । सद्यः कर्मविरणात् सुखानुभवो विलीयते । शान्तिः सुस्थिरा, आत्मानन्दत्वात् ।



- (२) (प्रेयोऽनासक्तिमूला) — दुःखेष्वनुद्विग्नमना सुखेषु विगतस्पृह ।  
वीतरागभयक्रोध स्थितधीर्मुनिरुच्यते ॥२।५६॥
- (३) (श्रेयोऽनासक्तिमूला) — यः सर्वत्रानभिस्नेहस्तत्तत् प्राप्य शुभाशुभम् ।  
नाभिनन्दति न द्वेष्टि तस्य प्रज्ञा प्रतिष्ठिता ॥२।५७॥
- (४) (तृप्तिमूला) — यदा सहरते चायं कूर्मोऽङ्गानीव सर्वश ।  
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥२।५८॥
- (५) (अनशनतपोमूला) — विषया विनिवर्तन्ते निराहारस्य देहिन ।  
रसवर्जं रमोऽप्यस्य परं दृष्ट्वा निवर्तते ॥२।५९॥
- (६) (इन्द्रियवशीकारमूला) — यततो ह्यपि कौन्तेय पुरुषस्य विपश्चित ।  
इन्द्रियाणि प्रमाथीनि हरन्ति प्रसभ मन ॥२।६०॥  
तानि सर्वाणि सयम्य युक्त आसीत मत्पर ।  
वशे हि यस्येन्द्रियाणि तस्य प्रज्ञा प्रतिष्ठिता ॥२।६१॥

६—बुद्धियोगप्रतिबन्धकधर्माः ।

ध्यायतो\* विषयान्<sup>१</sup> पुंसः सङ्गस्तेषूपजायते<sup>२</sup>† ।  
सङ्गात् सजायते काम<sup>३</sup> कामात्<sup>४</sup> क्रोधोऽभिजायते ॥२।६२॥

(पूर्वं पृष्ठ शेषः) अधिष्ठान तथा कर्ता करण च पृथग्विधम् ।

विविधाश्च पृथक् चेष्टा दैव चैवात्र पञ्चमम् ॥१॥

शरीरवाङ्मनोभिर्यत् कर्म प्रारभते नरः ।

न्याय्यं वा विपरीतं वा पञ्चैते तस्य हेतवः ॥२॥

इति पञ्चहेतुपरिग्रहः क्षोभः । प्रवृत्ताबुद्ध्योगो मानसः क्षोभः । यत्नातिशयव्यग्रता उद्योगः ।  
उत्थिताकाङ्क्षालक्षणप्रवृत्ते क्षोभत्वाभावेऽपि उत्थाप्याकाङ्क्षालक्षणस्योद्योगस्य क्षोभत्वः स्थितप्रज्ञता-  
विरोधित्वम् । तदभावः स्थितप्रज्ञता । अन्नभोगेच्छापूर्त्ता कृतकृत्यतानन्दस्तुतिः । इत्थं चतुर्विधा  
स्थितप्रज्ञता युक्तस्य सिद्धरूपा भवति । अथोत्तरे द्वे साध्यरूपे युञ्जानस्थे भवतः ॥५॥

\*ध्यायतो विषयानिति—मनसो विषयाकाराकारितत्वं वासना नाम सस्कारः । स्वजनितसस्कार-  
द्वारा विषये मनसो बन्धनमासक्तिः । मनसानुभवजन्यसस्कारस्याधानेऽनुभवस्य चिरकालिकत्वं हेतुः ।  
तच्च न सभवति-सकल्पविकल्पात्मकस्य मनसः क्षणिकपरिग्रहपरित्यागलक्षणत्वात् । तस्माद्बुद्धिसह-  
कृतस्य मनसः सस्काराधायकत्वं वाच्यम् । सा बुद्धिरपि द्विविधा—उपेक्षाबुद्धिरपेक्षाबुद्धिश्च । मनो-  
बुद्धयो सहयोगे बुद्ध्या मनोधीनत्वे-उपेक्षा । मनसो बुद्ध्यधीनत्वे त्वपेक्षा । तत्रोपेक्षाबुद्धिसह-  
कृतस्यापि मनसः सस्काराधायकत्वं न दृश्यते । अपेक्षाबुद्धिसहकारे तु बुद्ध्या विषयग्रहणस्य चिरकालि-  
कत्वात् सहकृतस्य मनसश्चिरकालिकत्वमुपपद्यते । तत्र बुद्धेर्विषयाकारितापरिणामाभावेऽपि मनसः  
सयुक्तरूपग्राहित्वस्वाभाव्याद्—विषयाकाराकारितत्वं भवतीति सस्कारो जायते । अथ यदाकारा-  
कारितत्वं मनसः, तस्मिन् विषये बन्धो भवति, सैवासक्तिर्नाम । तथा च अविद्याबुद्धिसहकृतेन मनसा  
चिरकालिकं विषयानुचिन्तनमनुध्यानम् । तदासक्तिहेतुत्वादासक्तिः । प्रज्ञाने विज्ञानानुषङ्गोऽनुध्यानम् ।  
अविद्यारूपयाऽपेक्षाबुद्ध्या मनोगृहीतार्थविषयकं चिरपरिग्रहणमनुध्यानम् ।

†सङ्गस्तेषूपजायते—इति—चिरकालिको मानसो विषयसंयोगो बन्धनात्मकः सङ्गः । मनसा-  
कारिते विषये बहिर्धा मनसो जिघृक्षा कामः । ततः कामसिद्धिप्रतिबन्धके क्रोधः । अनुकूलसंयोगलक्षणः—

क्रोधाद् भवति समोहः<sup>५</sup> समोहात् स्मृतिविभ्रमः ।  
स्मृतिभ्रगाद् बुद्धिनाशो बुद्धिनागान् प्रणश्यति ॥२।६३॥

७—रागद्वेषजनितवासनामयकषायनाशे बुद्धिप्रसादाद्विमलबुद्धिलक्षणस्य बुद्धियोगस्य ब्राह्मस्थिति-  
हेतुत्वम् ।

रागद्वेषवियुक्तैस्तु विषयानिन्द्रियैश्चरन् ।  
आत्मवश्यैर्विधेयात्मा प्रसादमधिगच्छति ॥२।६४॥  
प्रसादे सर्वदुःखानां हानिरस्योपजायते  
प्रसन्नचेतसो ह्याशु बुद्धिं पर्यवतिष्ठते ॥२।६५॥  
नास्ति बुद्धिरयुक्तस्य न चायुक्तस्य भावना ।  
न चाभावयत शान्तिरशान्तस्य कुत सुखम् ॥२।६६॥  
इन्द्रियाणां हि चरता यन्मनोऽनुविधीयते ।  
तदस्य हरति प्रज्ञां वायुर्नाविमिवाम्भसि ॥२।६७॥  
तस्माद्यस्य महाबाहो निगृहीतानि सर्वशः ।  
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥२।६८॥  
या निशा सर्वभूतानां तस्या जागर्ति संयमी ।  
यस्या जाग्रति भूतानि सा निशा पश्यतो मुने ॥२।६९॥

—सुखानुशयी संस्कारः कामः । प्रतिकूलसयोगलक्षणो दुःखानुशयी संस्कारः क्रोधः । सङ्गात्मक-  
संस्कारसहयोगनित्यौ हीमौ संस्कारौ भवतः । तयोर्विरुद्धसयोगः समोहं जनयति । अन्योन्यप्रत्याघातात्  
संस्काराणामुपमर्दः सम्मोहः । संस्कारस्वरूपयथार्थविच्छेदात् संस्कारोपजनित स्मृतिर्ज्ञानं विभ्रशते ।  
अनन्तवासनासंस्कारजनितानि भूयांसि स्मृतिज्ञानान्येव च विज्ञानबुद्धिरूपारम्भणानि भवन्ति । यावन्तो-  
ऽनुभवाः परिवर्द्धन्ते, तावदस्य विज्ञानं प्रतिफलितं भवति । स्मरणानां विज्ञानस्वरूपाधायकत्वात् ।  
तथा च स्मरणनाशाद् बुद्धिभ्रशः । ततः कर्तव्याकर्तव्यविवेकनाशात् सर्वो लोको विषीदति । तस्मादा-  
सक्तिः श्रेयसे नास्ति १—विषयाभिध्यानम् । २—विषयाभिषङ्गः । ३—कामः । ४—क्रोधः ।  
५—समोहः । ६—स्मृतिविभ्रमः । ७—बुद्धिनाशः । ८—प्रणाशः ।

\*विधेयात्मेति—पराच कामाननुयन्ति बालास्ते मृत्योर्यन्ति विततस्य पाशम् ।

अथ धीरा अमृतत्वं विदित्वा ध्रुवमध्रुवेष्विह प्रार्थयन्ते ॥१॥

कामान् यः कामयते मन्यमानः कामभिर्जायते तत्र तत्र ।

पर्याप्तकामस्य कृतात्मनस्तु इहैव सर्वं प्रविलीयन्ति कामाः ॥२॥

(मुण्डकोपनिषदि)

योगमनारुक्षुर्यं सर्वो लोकः—अकृतात्मा । योगारूढः कृतात्मा । आरुक्षुर्विधेयात्मा ।  
विकारैकान्तनिरसनाभिर्मलीभावः प्रसादः ।

विज्ञानमानन्दं ब्रह्म । प्रत्यक् परागं ब्रह्म-विद्या—सा द्वेधा—ज्ञानं च विज्ञानं च । विज्ञानविद्यया  
विषयानन्दः समृद्धिः । शान्तानन्दस्यानुभवो नास्ति—अनैन्द्रियकत्वात् । विषयानन्दस्यानुभवो भवति,  
ऐन्द्रियकत्वात् । अत एव सोऽनुभवः सुखं नाम । क्षणिकं च तत्सुखम् । ब्रह्मणि कर्मपृथक्त्वरूपस्या-  
नन्दस्य क्षणिकत्वात् । सद्यः कर्मविरणात् सुखानुभवो विलीयते । शान्तिः सुस्थिरा, आत्मानन्दत्वात् ।

आपूर्यमाणमचलप्रतिष्ठ समुद्रमाप प्रविशन्ति यद्वत् ।  
 तद्वत् कामा य प्रविशन्ति सर्वे स शान्तिमाप्नोति न कामकामी ॥२॥७०॥  
 विहाय\* कामान् य सर्वान् पुमाश्चरति निस्पृह ।  
 निर्ममो निरहकार स शान्तिमधिगच्छति ॥२॥७१॥  
 एषा† ब्राह्मी स्थिति पार्थ ! नैना प्राप्य विमुह्यति ।  
 स्थित्वास्यामन्तकालेऽपि ब्रह्मनिर्वाणमृच्छति ॥२॥७२॥

इति द्वितीयाध्यायः । सेय योगनिष्ठायामनुशोकानौचित्योपनिषत् ।

\*विहाय कामान् यः सर्वानिति—द्विविधा हीमे लोका भवन्ति—अन्तर्मुखा आत्मपरायणाः संयमिनः । ते ज्ञानेनात्मानं गृह्णानाः शान्तिलक्षणमानन्दं लभन्ते किन्तु नानुभवन्ति । अथ विषयपरायणा बहिर्मुखा साधारणाः । ते ज्ञानेन विषयान् गृह्णानाः समृद्धिलक्षणमानन्दमनुभवन्ति सुखं नाम ।

†एषा ब्राह्मी स्थितिरिति—ब्रह्मकर्मणी द्वे तत्त्वे । ब्रह्म द्विविधम्—प्रत्यक् च पराक् च । प्रत्यग्विषया विद्या ज्ञानम् । पराग्विषया तु विज्ञानं विविधत्वात् । उभयथा श्रूयते—“सत्यं ज्ञानमनन्तं ब्रह्म” “नित्यं विज्ञानमानन्दं ब्रह्मेति” । उभयं चेदं ज्ञानं विज्ञानं चानन्दहेतुः—अविनाभूतत्वात् । तथा चानन्दो द्विविधः—आत्मानन्दः, विषयानन्दश्चेति । तत्रात्मानन्दः शान्तिः । तस्यानुभवो नास्ति—अनिन्द्रियत्वात्, अनुभवस्येन्द्रियसापेक्षत्वात् । अथ विषयानन्दः समृद्धिः—तस्यानुभवः सुखम् । स क्षणिकः, कर्मविषये आनन्दप्रकाशप्रतिबन्धकस्य कर्मविरणस्य क्षणिकविघातेनात्मानन्दविषयानन्दयोरेकीभावस्य क्षणिकत्वात्, विषयावच्छिन्नानन्दस्यान्तःकरणवृत्त्यवच्छिन्नानन्देनेकीभावस्य सुखानुभवरूपत्वात् । तथा चानन्दहेतुद्वैविध्यादानन्दसापेक्ष्यवैशेष्याच्च द्विविधा विधेयात्मानो भवन्ति—समुद्धातनन्दसापेक्षाः, शान्तानन्दसापेक्षाश्च—इति ॥

## (३) बुद्धियोगिनः कर्मपरित्यागानौचित्योपनिषत्

१—कर्मसंन्यास-कर्मरिम्भलक्षणयोः साख्ययोगयोर्योगस्यैव श्रेयस्त्वम् ।

अर्जुन उवाच

ज्यायसी चेत् कर्मणस्ते मता बुद्धिर्जनार्दन ।  
तत् किं कर्मणि घोरे मां नियोजयसि केशव ॥३।१॥  
व्यामिश्रेणेव वाक्येन बुद्धिं मोहयसीव मे ।  
तदेकं वद निश्चित्य येन श्रेयोऽहमाप्नुयाम् ॥३।२॥

श्रीभगवानुवाच

लोके ऽस्मिन् द्विविधा निष्ठा पुरा प्रोक्ता मया नव ।  
ज्ञानयोगेन साख्यानां कर्मयोगेन योगिनाम् ॥३।३॥

२—<sup>१</sup> नैष्कर्म्योपायत्वात्, <sup>२</sup>कर्मसंन्यासवैयर्थ्यात्, <sup>३</sup>कर्मपरित्यागाशक्यत्वात्, <sup>४</sup>प्रकृतिसिद्धत्वात्, अनासक्तकर्मयोगवैशेष्यात्<sup>५</sup>, कर्मरिम्भकर्मसंन्यासयोः<sup>६</sup> कर्मरिम्भश्रैष्ठ्यात्, <sup>७</sup>जीवन-निर्वाहकत्वाच्चेति सप्तधा नाप्राप्तकर्मणः परित्यागाशक्यत्वम् ।

न कर्मणामनारम्भान्नैष्कर्म्यं<sup>१</sup> पुरुषोऽश्नुते ।  
न च सत्यसंन्यादेव सिद्धिं समधिगच्छति ॥३।४॥  
न<sup>२</sup> हि कश्चित् क्षणमपि जातु तिष्ठत्यकर्मकृत् ।  
कार्यते<sup>३</sup> ह्यवशं कर्म सर्वं प्रकृतिजैर्गुणैः ॥३।५॥  
<sup>४</sup>कर्मोन्द्रियाणि सयम्य य आस्ते मनसा स्मरन् ।  
इन्द्रियार्थान् विमूढात्मा मिथ्याचारः स उच्यते ॥३।६॥  
<sup>५</sup>यस्त्विन्द्रियाणि मनसा नियम्यारभतेऽर्जुन ।  
कर्मोन्द्रियैः कर्मयोगमसक्तः स विशिष्यते ॥३।७॥

---

“साख्यानामिति—शरीराभेदेन प्रतीतेऽस्मिन्नात्मनि सतामनेकेषां पदार्थानां पृथक्त्वेन सख्यानात्, तेभ्यः संख्यातपदार्थेभ्यः पृथक्त्वेनात्मनः परिज्ञानं संख्यातः प्राप्तत्वात् साख्यम् । बहून् संख्याय तत्रैकस्यात्मत्वेन निर्धारणं साख्यम् । तथा चाहत्वेन प्रतिपन्नस्य देहिनः प्रकृतिपुरुषयोर्विवेकेन ज्ञानं साख्यम् ।

नियत कुरु कर्म त्व कर्म ज्यायो ह्यकर्मण ।  
 शरीरयात्रापि च ते न प्रसिद्धचेदकर्मण ॥३।८॥

३—यज्ञार्थकर्मणामनासकितकृतत्वादबन्धनत्वादवश्यकर्तव्यत्वम् ।

यज्ञकर्मणोऽवश्यकर्तव्यत्वात्परित्यागानौचित्यम् ।  
 यज्ञार्थकर्मणोऽन्यत्र लोकोऽय कर्मबन्धन ।  
 तदर्थं कर्म कौन्तेय । मुक्तसङ्गं समाचर ॥३।९॥  
 सह्यज्ञा प्रजा सृष्ट्वा पुरोवाच प्रजापति ।  
 अनेन प्रसविष्यध्वमेष वोऽस्त्विष्टकामधुक् ॥३।१०॥  
 देवान् भावयतानेन ते देवा भावयन्तु व ।  
 परस्पर भावयन्त श्रेय परमवाप्स्यथ ॥३।११॥  
 इष्टान् भोगान् हि वो देवा दास्यन्ते यज्ञभाविता ।  
 तैर्दत्तानप्रदायैभ्यो यो भुङ्क्ते स्तेन एव स ॥३।१२॥  
 यज्ञशिष्टाशिनः सन्तो मुच्यन्ते सर्वकिल्बिषै ।  
 भुञ्जते ते त्वघ पापा ये पचन्त्यात्मकारणात् ॥३।१३॥  
 अन्नाद् भवन्ति भूतानि\* पर्जन्यादन्नसंभव ।  
 यज्ञाद् भवति पर्जन्यो यज्ञ कर्मसमुद्भव ॥३।१४॥  
 कर्म ब्रह्मोद्भव विद्धि ब्रह्माक्षरसमुद्भवम् ।  
 तस्मात् सर्वगतं ब्रह्म<sup>†</sup> नित्यं यज्ञे प्रतिष्ठितम् ॥३।१५॥  
 एव प्रवर्तितं चक्रं नानुवर्तयतीह य ।  
 अघायुरिन्द्रियारामो मोघं पार्थ स जीवति ॥३।१६॥

४—उपेक्षाबुद्धिसहकृतकर्मणामनासकितकृतत्वादबन्धनत्वाददुष्टत्वम् । आत्मारामस्यात्मपरायणस्य  
 विषयानासक्तस्य बहिर्लोकयात्रायामुपेक्षाबुद्धौ, उपेक्षाबुद्धिमूलकसंस्कारोदयासभवादबन्धन-  
 स्यात्तज्ज्ञानौषधिकस्य कर्मणः परित्यागानौचित्यम् ।

यस्त्वात्मरतिरेव स्यादात्मतृप्तश्च मानव ।  
 आत्मन्येव च सतुष्टस्तस्य कार्यं न विद्यते ॥३।१७॥  
 नैव तस्य कृतेनार्थो नाकृतेनेह कश्चन ।  
 न चास्य सर्वभूतेषु कश्चिदर्थव्यपाश्रय ॥३।१८॥  
 तस्मादसक्तः सततं कार्यं कर्म समाचर ।  
 असक्तो ह्याचरन् कर्म परमाप्नोति पूरुष ॥३।१९॥  
 कर्मणैव हि ससिद्धिमास्थिता जनकादयः ।

\* १ अक्षराद्—ब्रह्म । २ ब्रह्मण—कर्म । ३ कर्मणो—यज्ञः । ४ यज्ञात्—पर्जन्यः ।  
 ५ पर्जन्याद्—अन्नम् । ६ अन्नाद्—भूतानि । ७ भूतानि—इमानि सर्वाणि ।

† ब्रह्म नित्यं यज्ञे प्रतिष्ठितमिति—अक्षरवदक्षरमयं ब्रह्म शब्दत्वं कर्माणि जनयद् यज्ञं  
 जनयति । तस्माद् ब्रह्मोदं यज्ञे प्रतिष्ठितम् ।

५—विद्वत्पामराद्युच्चावचसर्वविधलोकस्थितिनिर्वाहो लोकसग्रहः । लोकसग्रहकर्तव्यतादृष्ट्या कृतस्य कर्मणोऽनासक्तिहेतुत्वादबन्धनत्वात् परित्यागानौचित्यम् ।

५—लोकसग्रहमेवापि सपश्यन् कर्तुमर्हसि ॥३।२०॥  
यद्यदाचरति श्रेष्ठस्तत्तदेवेतरो जनः ।  
स यत्प्रमाणं कुरुते लोकस्तदनुवर्तते ॥३।२१॥  
न मे पार्थास्ति कर्तव्यं त्रिषु लोकेषु किञ्चन ।  
नानवाप्तमवाप्तव्यं वर्त एव च कर्मणि ॥३।२२॥  
यदि ह्यहं न वर्तयै जातु कर्मण्यतन्द्रितः ।  
मम वर्तमानुवर्तन्ते मनुष्याः पार्थ ॥३।२३॥  
उत्सीदेयुरिमे लोका न कुर्यात् कर्म चेदहम् ।  
सकरस्य च कर्ता स्यामुपहृत्यामिमां प्रजा ॥३।२४॥  
सक्ता कर्मण्यविद्वासो यथा कुर्वन्ति भारतः ।  
कुर्याद्विद्वास्तथाऽसक्तश्चिकीर्षुर्लोकसग्रहम् ॥३।२५॥  
न बुद्धिभेदं जनयेदज्ञानां कर्मसङ्गिनाम् ।  
जोषयेत् सर्वकर्माणि विद्वान् युक्तः समाचरन् ॥३।२६॥

६—प्रकृतिसिद्धसहजगुणकर्मण्यनासक्तौ कर्तृत्वानभिमानादबन्धनत्वात्परित्यागायोग्यत्वम् ।

६—प्रकृते क्रियमाणानि गुणैः कर्माणि\* सर्वशः ।  
अहंकारविमूढात्मा कर्ताहमिति मन्यते ॥३।२७॥  
तत्त्ववित्तु महाबाहो गुणकर्मविभागयोः ।  
गुणा गुणेषु वर्तन्त इति मत्वा न सज्जते ॥३।२८॥  
प्रकृतेर्गुणसमूहा सज्जन्ते गुणकर्मसु ।  
तानकृत्स्नविदो मन्दान् कृत्स्नविघ्नं विचालयेत् ॥३।२९॥  
मयि सर्वाणि कर्माणि संन्यस्याध्यात्मचेतसा ।  
निराशीर्निर्ममो भूत्वा युध्यस्व विगतज्वरः ॥३।३०॥

७—कर्मत्यागानौचित्यस्य भगवन्मततत्त्वप्रतिज्ञानम् ।

७—ये मे मतमिदं नित्यमनुतिष्ठन्ति मानवाः ।  
श्रद्धावन्तोऽनसूयन्तो मुच्यन्ते तेऽपि कर्मभिः ॥३।३१॥

\* कर्माणीति—वीर्यं विसर्गं आरम्भो यज्ञ आत्मार्थसंस्कृती ।

इत्येतान्येव कर्माणि षड्विधानि प्रचक्षते ॥१॥  
वीर्यं कर्मोति सभये (७।४।१) वाजिब्राह्मण उच्यते ।  
आत्मनस्तु मनःप्राणवाचामन्योन्ययोगतः ॥२॥  
भूतभावोद्भवकरो विसर्गः कर्मसंज्ञकः ।  
प्रवृत्तिकर्म वाग्बुद्धिशरीरारम्भेण पृथक् ॥३॥  
यज्ञः श्रेष्ठतमं कर्मोत्याम्नातं याजुषश्रुतौ ।  
धी-भो-गे (९।४।३) विश्वकर्माणि मतान्यग्निरयं चितः ॥४॥

ये त्वेतदभ्यसूयन्तो नानुतिष्ठन्ति मे मतम् ।  
सर्वज्ञानविमूढास्तान् विद्धि नष्टानचेतसः ॥३१३२॥

\* इति आत्माश्रितसाम्ययोगः

---

‘ आत्माश्रितसाम्ययोगेति—अव्ययस्यात्मनो द्वे भक्ती—विद्या च कर्म च । विद्यारसो ज्ञानम्, कर्मरसः क्रिया । अनासक्ति निष्काम निवृत्त कर्म कृतमावरणबन्धन नाप्नोति, तेन ज्ञान नापैति । तेन ज्ञानकर्मणो साम्ययोग ; निष्ठासाम्ययोग, स आत्माश्रितसाम्ययोग । कर्मणाम-निवार्यत्वात् केषांचित्कर्मणामबन्धनत्वाच्च कर्मपरित्यागानौचित्यम्-इत्यात्माश्रितसाम्ययोगोपनिषत् । कर्मणामनिवार्यत्व पञ्चधा । पञ्चविधानां कर्मणामबन्धनत्वम् । इत्युपनिषत् ।

## (४) बुद्धियोगप्रतिबन्धकदोषपरित्यागौचित्योपनिषत्

१—इन्द्रियधर्मत्वाद्नात्मधर्मयोः प्रकृत्यधिष्ठानयोः रागद्वेषयोरासक्तिहेतुत्वाद् बुद्धियोगपरिपन्थित्वम् ।

सदृशं चेष्टते स्वस्याः प्रकृतेर्ज्ञानवानपि ।  
प्रकृतिं यान्ति भूतानि निग्रहं किं करिष्यति ॥३॥३३॥  
इन्द्रियस्येन्द्रियस्यार्थे रागद्वेषौ व्यवस्थितौ ।  
तयोर्न वशमागच्छेत्तौ ह्यस्य परिपन्थिनौ ॥३॥३४॥  
श्रेयान् स्वधर्मो विगुणः परधर्मात्स्वनुष्ठितात् ।  
स्वधर्मे निधनं श्रेयं परधर्मो भयावहः ॥३॥३५॥

२—इन्द्रियमनोबुद्ध्याधिष्ठानयोः रागद्वेषयोर्बुद्धिद्वारा प्रत्यगात्मावरणत्वाद्विदूषितस्यात्मनः पारवश्येनानिष्टकर्मचरणे प्रवृत्तिः ।

अर्जुन उवाच

अथ केन प्रयुक्तोऽयं पापं चरति पूरुष ।  
अनिच्छन्नपि वाष्णोयं । बलादिव नियोजितः ॥३॥३६॥

श्रीभगवानुवाच

काम एष क्रोध एष रजोगुणसमुद्भवः ।  
महाशनो महापाप्मा विद्ध्येनमिह वैरिणम् ॥३॥३७॥  
धूमेनाव्रियते वह्निर्यथादर्शो मलेन च ।  
यथोल्बेनावृतो गर्भस्तथा तेनेदमावृतम् ॥३॥३८॥  
आवृतं ज्ञानमेतेन ज्ञानिनो नित्यवैरिणा ।  
कामरूपेण कौन्तेय दुष्पूरेणानलेन च ॥३॥३९॥

---

महापाप्मेति—रागद्वेषौ कामक्रोधौ पाप्मा । आत्मविद्याभागस्य रश्मिभूतं ज्ञानं बुद्धौ मनसि इन्द्रियेषु चानुवर्तन्ते । ज्ञानं च रागद्वेषौ पाप्मानौ संस्पृष्टौ ज्ञानं विज्ञानं च नाशयतः । तत्रैतौ पाप्मानौ प्रागिन्द्रियेषु ततो मनसि ततो बुद्धौ तत आत्मनि च ज्ञानं मलिनयतः । बुद्धिपथ्यन्तमनुगतयोर्यदि बुद्धेः परतो रागद्वेषौ सस्तम्भयति, तर्हि सतोरपि रागद्वेषयोरात्मापवारकत्वं नोपपद्यते—इत्युपनिषत् ॥



इन्द्रियाणि मनो बुद्धिरस्याधिष्ठानमुच्यते ।  
एतैर्विमोहयत्येष ज्ञानमावृत्य देहिनम् ॥३।४०॥

३—इन्द्रियमनोबुद्धिनिग्रहणाद्रागद्वेषासक्तिनिवृत्ति ।

तस्मात्त्वमिन्द्रियाण्यादौ नियम्य भरतर्षभ ।  
पाप्मानं प्रजहि ह्येन ज्ञानविज्ञाननाशनम् ॥३।४१॥  
इन्द्रियाणि पराण्याहुरिन्द्रियेभ्य पर मन ।  
मनसस्तु परा बुद्धिर्यो बुद्धे परतस्तु स ॥३।४२॥  
एव बुद्धे पर बुद्ध्वा सस्तभ्यात्मानमात्मना ।  
जहि शत्रु महाबाहो कामरूपं दुरासदम् ॥३।४३॥

इति तृतीयाध्याय ॥२॥

## (५) बुद्धियोगस्य भगवन्मतसिद्धसनातनत्वोपनिषत्

१—राजर्षिषु सनातनबुद्धियोगविद्याया भगवत्प्रवर्तितत्वम् ।  
साम्ययोगस्य ज्ञानयोगकर्मयोगाभ्यामतिप्राचीनत्वम् ॥

श्रीभगवानुवाच

इमं विवस्वते योगं प्रोक्तवानहमव्ययम् ।  
विवस्वान् मनवे प्राह मनुर्निष्ठाकवे ऽब्रवीत् ॥४१॥  
एवं परम्पराप्राप्तमिमं राजर्षयो विदुः ।  
स कालेनेह महता योगो नष्टः परतप ॥४२॥  
स एवायं मया तेऽद्य योगः प्रोक्तः पुरातनः ।  
भक्तोऽसि मे सखा चेति रहस्यं ह्येतदुत्तमम् ॥४३॥

२—नानादेहधारिणः कृष्णस्याच्युतभगवत्वाज्जातिस्मरत्वम् ।

अर्जुन उवाच

अपरं भवतो जन्म परं जन्म विवस्वतः ।  
कथमेतद्विजानीया त्वमादौ प्रोक्तवानिति ॥४४॥

श्रीभगवानुवाच

बहूनि मे व्यतीतानि जन्मानि तव चार्जुन ।  
तान्यहं वेद\* सर्वाणि न त्वं वेत्थ परतप ॥४५॥

---

\*तान्यहं वेद सर्वाणीति—भाग० १०।३

अदृष्टवान्यतमं लोके शीलौदार्यगुणैः समम्  
अहं सुतो वामभवं पृश्निगर्भं इति श्रुतः ॥४१॥  
तयोर्वा पुनरेवाहमदि यामास कश्यपात् ।  
उपेन्द्र इति विख्यातो यामनत्वाच्च वामनः ॥४२॥  
तृतीयेऽस्मिन् भवेऽहं वै तेनैव वपुषाथ वाम् ।  
जातो भूयस्तयोरेव सत्यं मे व्याहृतं सति ॥४३॥  
एतद्वा दर्शितं रूपं प्राग्जन्मस्मरणाय मे ।  
नान्यथा मद्भवं ज्ञानं मर्त्यलिङ्गेन जायते ॥४४॥  
युवा वा पुत्रभावेन ब्रह्मभावेन चासकृत् ।  
चिन्तयन्तौ कृतस्नेहौ यास्येथे मर्गात् पराम् ॥४५॥  
इत्येवं समानयोरेव मातापित्रोस्त्रोष्णि जन्मान्युक्तानि ॥

३—श्रीकृष्ण<sup>१</sup>स्याधिकारिकरूपत्वात्स्वेच्छया नानाजन्मग्राहित्वं जातिस्मरत्वं च ।

अजोऽपि सन्नव्ययात्मा भूतानामीश्वरोऽपि सन् ।  
 प्रकृतिं स्वामधिष्ठाय सम्भवाम्यात्ममायया ॥४।६॥  
 यदा यदा हि धर्मस्य ग्लानिर्भवति भारत ।  
 अभ्युत्थानमधर्मस्य तदाऽऽत्मानं सृजाम्यहम् ॥४।७॥  
 परित्राणाय साधूनां विनाशाय च दुष्कृताम् ।  
 †धर्मसंस्थापनार्थाय सम्भवामि युगे युगे ॥४।८॥  
 जन्म कर्म च मे दिव्यमेव यो वेत्ति तत्त्वतः ।  
 त्यक्त्वा देहं पुनर्जन्म नैति मामेति सोऽर्जुन ॥४।९॥

---

<sup>१</sup>श्रीकृष्णस्येति—श्रीकृष्णस्याश्वत्थिकजीवत्वाभावः । आधिकारिकरूपत्वम् ।

कर्मधीनपरवशजन्मग्रहणाभावः । स्वेच्छाधीनानेकशरीरग्रहणम् ।

†धर्मसंस्थापनार्थयेति—

यदा यदेहं धर्मस्य क्षयो वृद्धिश्च पाप्मनः ।

तदा तु भगवान्नीश आत्मानं सृजते हरिः ॥भा० ९।१४।५६॥

न ह्यस्य जन्मतो हेतुः कर्मणो वा महीपते ।

आत्ममाया विनेशस्य परस्य द्रष्टृरात्मनः ॥भा० ९।१४।५७॥

## (६) बुद्धियोगाविरोधिकर्मयोगज्ञानयोगोपादेयत्वोपनिषत्

१—कर्मण उपासनाया ज्ञानस्य चाव्ययाभिगामित्वे सत्यबन्धनत्वम् ।

वीतरागभयक्रोधा\* मन्मया मामुपाश्रिता ।  
बहवो ज्ञानतपसा पूता मद्भावमागता ॥४॥१०॥  
ये यथा मा प्रपद्यन्ते तास्तथैव भजाम्यहम् ।  
मम वर्तमानुवर्तन्ते मनुष्या पार्थ सर्वश ॥४॥११॥  
काङ्क्षन्त कर्मणा सिद्धिं यजन्त इह देवता ।  
क्षिप्रं हि मानुषे लोके सिद्धिर्भवति कर्मजा ॥४॥१२॥

२—चातुर्वर्ण्यकर्मणामव्ययात्मोपजनितत्वेनाबन्धनत्वम् ।

चातुर्वर्ण्यं मया सृष्टं गुणकर्मविभागशः ।  
तस्य कर्तारमपि मा विद्वद्यकर्तारमव्ययम् ॥४॥१३॥  
न मा कर्माणि लिम्पन्ति न मे कर्मफले स्पृहा ।  
इति मा योऽभिजानाति कर्मभिर्न स बध्यते ॥४॥१४॥  
एव ज्ञात्वा कृतं कर्म पूर्वैरपि मुमुक्षुभिः ।  
कुरु कर्मैव तस्मात्त्वं पूर्वं पूर्वतरं कृतम् ॥४॥१५॥

३—त्याज्यकर्मोपादेयकर्मविवेके ज्ञानानुस्यूतस्य निवृत्तकर्मणो ज्ञानाग्निदग्धत्वात् सस्काराजन-  
कत्वेनाबन्धनत्वम् ।

किं कर्म† किमकर्मैति कवयोऽप्यत्र मोहिता ।  
तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥४॥१६॥  
कर्मणो ह्यपि बोद्धव्यं बोद्धव्यं च विकर्मणः ।  
अकर्मणश्च बोद्धव्यं गहना कर्मणो गतिः ॥४॥१७॥

---

\* वीतरागेति—रागद्वेषभयादयः पाप्मान —आत्मज्योतिषो ज्ञानस्यावरकत्वात् । सत्यम्,  
तपः, ब्रह्मचर्यम्, ज्ञानमिति पावनानि पवित्राणि—आत्मानावरकत्वात् । आत्मज्योतिराप्यायकत्वाच्च ॥

† विद्वद्यकर्तारमव्ययमिति—सूर्यरश्मीनां जलतापकत्वेऽप्यतापकत्वम् । न जलतापाय स्पृहा,  
न जलस्य सूर्यरश्मौ लेपः । अक्लेशात् । आत्मविदूषकपाप्मानामसहयोगेन कृतानां कर्मणामबन्धनत्वम् ॥

‡ किं कर्मैति—

१—क्रतुः, कृतिः, यत्नः, अध्यवसायः । आत्मबलत्यागाय मनोव्यापारः । (आग्नेमपृष्ठे)

कर्मण्यकर्मं य पश्येदकर्मणि च कर्मं य ।  
 स बुद्धिमान् मनुष्येषु स युक्तः कृत्स्नकर्मकृत् ॥४११८॥  
 यस्य सर्वे समारम्भा कामसङ्कल्पवर्जिता ।  
 ज्ञानाग्निदग्धकर्म्मणि तमाहुः पण्डित बुधा ॥४११९॥  
 त्यक्त्वा कर्मफलासङ्गं नित्यतृप्तो निराश्रयः ।  
 कर्मण्यभिप्रवृत्तोऽपि नैव किञ्चित् करोति स ॥४१२०॥  
 निराशीर्यतचित्तात्मा त्यक्तसर्वपरिग्रहः ।  
 शरीरं केवलं कर्म कुर्वन्नाप्नोति किञ्चिदपि ॥४१२१॥  
 यदृच्छालाभसतुष्टो द्वन्द्वातीतो विमत्सरः ।  
 समः सिद्धावसिद्धौ च कृत्वापि न निबद्धते ॥४१२२॥

४—ब्रह्मार्पणयज्ञः<sup>१</sup>, दैवयज्ञः<sup>२</sup>, ब्रह्माग्नियज्ञः<sup>३</sup>, सयमाग्नियज्ञः<sup>४</sup>, इन्द्रियाग्नियज्ञः<sup>५</sup>, योगाग्नियज्ञः<sup>६</sup>,  
 द्रव्ययज्ञः<sup>७</sup>, तपोयज्ञः<sup>८</sup>, योगयज्ञः<sup>९</sup>, स्वाध्याययज्ञः<sup>१०</sup>, ज्ञानयज्ञः<sup>११</sup>, प्राणायामयज्ञः<sup>१२</sup>,  
 प्राणयज्ञः<sup>१३</sup>—इति त्रयोदशविधानि अबन्धनानि यज्ञकर्मणि ।

गतसङ्गस्य मुक्तस्य ज्ञानावस्थितचेतसः ।  
 यज्ञायाचरत कर्म समग्रं प्रविलीयते ॥४१२३॥  
 ब्रह्मार्पणं ब्रह्महविर्ब्रह्माग्नौ ब्रह्माणा हुतम् ॥  
 ब्रह्मैव तेन गन्तव्यं ब्रह्मकर्मसमाधिना ॥४१२४॥  
 दैवमेवापरे यज्ञं योगिनः पर्युपासते ।  
 ब्रह्माग्नावपरे यज्ञं यज्ञेनैवोपजुह्वति ॥४१२५॥

(पूर्वपृष्ठशेषः) २—क्षणकर्म—चेष्टा । अन्यत्राद्यानार्थं स्वबलप्रयोगः । अन्यथासतो बलस्यान्यथात्वं  
 क्षणः ।

३—भावकर्म—गमनपठनभाषणादिव्यवसायः ।

४—संस्कारकर्म—वासना । दोषमार्जनमतिशयाधानं हीनाङ्गपूर्तिश्चेति ।

५—विकारकर्म—अनव्ययमव्ययाश्रितधर्मम्, दोषः, पाप्मा ।

६—सत्त्वकर्म—घटपटपुरुषादिरुत्पन्नं प्राणी ।

\* कर्मण्यकर्मणि—ब्रह्म द्वेधा विवर्तते—अमृतं मृत्युश्चेति । “अन्तरं मृत्योरमृतं मृत्याव-  
 मृतमाहितम्” इति श्रूयते । अङ्गुलिः कम्पमाना बलवद्रसः । तत्र दृश्यते अङ्गुल्या क्रिया, क्रियाया वेयम-  
 ङ्गुलीति । रसोऽयमकर्म, बलं कर्म । तदाह—कर्मण्यकर्म अकर्मणि कर्मेति । अत एवायं रसः  
 कर्मसम्बन्धात् त्रिविधो भवति—सत्ता—चेतना—आनन्दश्चेति । बले कर्मण्यधिष्ठितमन्तराहितममृतं  
 सत्तानाम् रूपम् । बलस्य कर्मण्यधिष्ठानममृतं चेतना नाम रूपम् । चेतनाया ज्ञाने कर्मदे विषयत-  
 याऽन्तर्निविष्टं भवति । अथ कर्मणा यावदिव न स्पृश्यते, तदिदं कर्मणः पृथग्भूतं स्वरूपेणामृतमानन्दो  
 नाम रूपम् । तथा चानन्द एवैकं विशुद्धं ब्रह्मत्तत्त्वं कर्मस्पर्शास्पृश्या त्रैरूप्यं भजते ।

तथा चैवं कर्मण्यकर्म—अकर्मणि च कर्मं पश्यन् मृत्युं चामृतं च विवेकेन पश्यति । अमृता-  
 वच्छेदकं मृत्युं पृथक्त्वेन पश्यन् विश्वव्यापकमेकरसमेतमात्मानं पश्यति । सर्वाण्येव कर्माणि तत्रोप-  
 सन्नानीत्याह—कृत्स्नकर्मकृदिति । कर्मणि दृष्टा सत्ता न कर्मव्यामिश्रा । कर्मर्गाभिता चेतना न  
 कर्मव्यामिश्रा । तस्माद् रस एवैतानि रूपाणि-सत्ता-ज्ञानमानन्द इति ॥

श्रोत्रादीनीन्द्रियाण्यन्ये सयमाग्निषु जुह्वति ।  
 शब्दादीन् विषयानन्य इन्द्रियाग्निषु जुह्वति ॥४१२६॥  
 सर्वाणीन्द्रियकर्माणि प्राणकर्माणि चापरे ।  
 आत्मसयमयोगाग्नौ जुह्वति ज्ञानदीपिते ॥४१२७॥  
 द्रव्ययज्ञास्तपोयज्ञा योगयज्ञास्तथापरे ।  
 स्वाध्यायज्ञानयज्ञाश्च यतयः सशितव्रता ॥४१२८॥  
 अपाने जुह्वति प्राण प्राणेऽपानं तथाऽपरे ।  
 प्राणापानगती रुद्ध्वा प्राणायामपरायणा ॥४१२९॥  
 अपरे नियताहारा प्राणान् प्राणेषु जुह्वति ।  
 सर्वेऽप्येते यज्ञविदो यज्ञक्षपितकल्मषा ॥४१३०॥  
 यज्ञशिष्टाभूतभुजो यान्ति ब्रह्म सनातनम् ।  
 नाय लोकोऽस्त्ययज्ञस्य कुतोऽन्य कुरुसत्तम ॥४१३१॥  
 एव बहुविधा यज्ञा वितता ब्रह्मणो मुखे ।  
 कर्मजान् विद्धि तान् सर्वानेव ज्ञात्वा विमोक्षयसे ॥४१३२॥

५—द्रव्ययज्ञापेक्षया ज्ञानयज्ञस्य कर्मबन्धक्षयहेतुत्वाद्, मोहोत्पत्तिप्रतिबन्धहेतुत्वाद्, आत्मनि परमात्मनि सर्वभूतसत्तानुभवहेतुत्वाच्च श्रेष्ठत्वम् ।

श्रेयान् द्रव्यमयाद्यज्ञाज्ज्ञानयज्ञ परतप ।  
 सर्वं कर्माखिलं पार्थ ज्ञाने परिसमाप्यते ॥४१३३॥  
 तद्विद्धि प्राणिपातेन परिप्रश्नेन सेवया ।  
 उपदेक्ष्यन्ति ते ज्ञानं ज्ञानिनस्तत्त्वदर्शिनः ॥४१३४॥  
 यज्ज्ञात्वा न पुनर्मोहमेव यास्यसि पाण्डव ।  
 येन भूतान्यशेषेण द्रक्ष्यस्यात्मन्यथो मयि ॥४१३५॥  
 अपि चेदसि पापेभ्यः सर्वेभ्यः पापकृत्तम ।  
 सर्वं ज्ञानप्लवेनैव वृजिनः सतरिप्यसि ॥४१३६॥  
 यथैधासि समिद्धोऽग्निर्भस्मसात्कुरुते ऽर्जुन ।  
 ज्ञानाग्निं सर्वकर्माणि भस्मसात् कुरुते तथा ॥४१३७॥  
 न हि ज्ञानेन सदृशं पवित्रमिह विद्यते ।  
 तत्स्वयं योगसंसिद्धं कालेनात्मनि विन्दति ॥४१३८॥  
 श्रद्धावाँल्लभते ज्ञानं तत्परः सयतेन्द्रियः ।  
 ज्ञानं लब्ध्वा परां शान्तिमचिरेणाधिगच्छति ॥४१३९॥  
 अज्ञश्चाश्रद्धानश्च सशयात्मा विनश्यति ।  
 नाज्य लोकोऽस्ति न परो न सुखं सशयात्मनः ॥४१४०॥  
 योगसन्त्यस्तकर्माणि ज्ञानसंछिन्नसशयम् ।  
 आत्मवन्तः न कर्माणि निबध्नन्ति धनजय ॥४१४१॥  
 तस्मादज्ञानसंभूतं हृत्स्थं ज्ञानासिनात्मनः ।  
 छित्त्वैनं सशयं योगमातिष्ठोत्तिष्ठ भारत ॥४१४२॥

इति चतुर्थोऽध्यायः ॥ ४ ॥

## (७) बुद्धियोगस्य कामासक्तिसंन्यासोपलक्षितकर्मरम्भ- तत्क्षणात्वात् कर्मयोग-ज्ञानयोगोभयात्मकत्वोपनिषत्

१—कर्मयोगश्रैष्ठ्योपदेशे ज्ञानयज्ञश्रैष्ठ्योपदेशात्संशये प्रश्नः ।

अर्जुन उवाच

सन्यास कर्मणा कृष्ण पुनर्योगं च शससि ।

यच्छ्रेय एतयोरेक तन्मे ब्रूहि सुनिश्चितम् ॥५।१॥

२—कर्मयोग-ज्ञानयोगयोर्बुद्धियोगेनैकभाव्ये योगिनः प्रत्यगात्मनो ब्रह्मसिद्धिः ।

श्रीभगवानुवाच

सन्यास कर्मयोगश्च नि श्रेयसकराबुभौ ।

तयोस्तु कर्मसंन्यासात् कर्मयोगो विशिष्यते ॥५।२॥

ज्ञेयं स नित्यसन्यासी यो न द्वेष्टि न काङ्क्षति ।

निर्द्वन्द्वो हि महाबाहो सुखं बन्धात् प्रमुच्यते ॥५।३॥

साख्ययोगौ पृथग् बाला प्रवदन्ति न पण्डिता ।

एकमप्यास्थितं सम्यग्भूयोर्यो विन्दते फलम् ॥५।४॥

यत् साख्यं प्राप्यते स्थानं तद्योगैरपि गम्यते ।

एकं<sup>१</sup> साख्यं च योगं च यः पश्यति स पश्यति ॥५।५॥

सन्यासस्तु महाबाहो दुःखमाप्नुमयोगतः ।

योगयुक्तो मुनिर्ब्रह्म न चिरेणाधिगच्छति ॥५।६॥

योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥५।७॥

नैव किञ्चित् करोमीति युक्तो मन्येत तत्त्ववित् ।

पश्यन् शृण्वन् स्पृशन् जिघ्रस्नन् गच्छन् स्वपन् श्वसन् ॥५।८॥

प्रलपन् विसृजन् गृह्णन् निमिषन्नपि ।

इन्द्रियाणीन्द्रियार्थेषु वर्तन्त इति धारयन् ॥५।९॥

---

<sup>१</sup>एकं साख्यं च योगं चेति—ज्ञानस्य कर्मपृथक्त्वेन विशुद्धरूपेणोपस्थानं साख्यबुद्धिः । ज्ञानस्य सविषयकस्य कर्मापरित्यागेन तत्सहकारेण ज्ञानोपासनं बुद्धियोगबुद्धिः । साख्यबुद्धिः साख्यम् । बुद्धियोगबुद्धिर्योग इति संक्षेपशब्दः । एक एवार्थः साख्यं च योगश्च । उभयथा ज्ञानस्यैवोपासितत्वात् । कर्मविकलस्य कर्मसकलस्य वा ज्ञानस्यार्थतो भेदाभावात् ॥

ब्रह्मण्याधाय कर्माणि सङ्गं त्यक्त्वा करोति यः ।  
 लिप्यते न स पापेन पद्मपत्रमिवाम्भसा ॥५।१०॥  
 कायेन मनसा बुद्ध्या केवलैरिन्द्रियैरपि ।  
 योगिनः कर्म कुर्वन्ति सङ्गं त्यक्त्वाऽऽत्मशुद्धये ॥५।११॥  
 युक्तः कर्मफलं त्यक्त्वा शान्तिमाप्नोति नैष्ठिकीम् ।  
 अयुक्तः कामकारेण फले सक्तो निबध्यते ॥५।१२॥  
 सर्वकर्माणि मनसा सन्यस्यास्ते सुखं वशी ।  
 नवद्वारे पुरे देही नैव कुर्वन् न कारयन् ॥५।१३॥

३—अव्ययस्यात्मनो ज्ञानज्योतिषो रागद्वेषविकारासंयोगे सोपसर्गानुपसर्गादिकर्मकृतसर्वावस्था-  
 स्वेकरसत्त्वम् ।

न कर्तृत्वं न कर्माणि लोकस्य सृजति प्रभुः ।  
 न कर्मफलसंयोगः स्वभावस्तु प्रवर्तते ॥५।१३॥  
 नादत्ते कस्यचित् पापं न चैव सुकृतं विभुः ।  
 अज्ञानेनावृतं ज्ञानं तेन मुह्यन्ति जन्तवः ॥५।१५॥  
 ज्ञानेन तु तदज्ञानं येषां नाशितमात्मनः ।  
 तेषामादित्यवज्ज्ञानं प्रकाशयति तत्परम् ॥५।१६॥

४—बाह्यविषयसंयोगजसुखापेक्षया आत्मान्तःसुखस्य नित्यशान्तत्वात् प्राशस्त्यम् ।

तद्बुद्धयस्तदात्मानस्तन्निष्ठास्तत्परायणाः ।  
 गच्छन्त्यपुनरावृत्तिं ज्ञाननिर्धूतकल्मषा ॥५।१७॥  
 विद्याविनयसंपन्ने ब्राह्मणे गवि हस्तिनि ।  
 शुनि चैव श्वपाके च पण्डिता समदर्शिनः ॥५।१८॥  
 इहैव तैर्जितं सर्गो येषां साम्ये स्थितं मनः ।  
 निर्दोषं हि समं ब्रह्म तस्माद् ब्रह्मणि ते स्थिता ॥५।१९॥  
 न प्रहृष्येत् प्रियं प्राप्य नोद्विजेत् प्राप्य चाप्रियम् ।  
 स्थिरबुद्धिरसमूढो ब्रह्मविद् ब्रह्मणि स्थितः ॥५।२०॥  
 बाह्यस्पर्शेष्वसक्तात्मा विन्दत्यात्मनि यत् सुखम् ।  
 स ब्रह्मयोगयुक्तात्मा सुखमक्षय्यमश्नुते ॥५।२१॥  
 ये हि सस्पर्शजा भोगा दुःखयोनय एव ते ।  
 आद्यन्तवन्तः कौन्तेय ! न तेषु रमते बुधः ॥५।२२॥

५—निवृत्तरागद्वेषकामाना प्रत्यावृत्तचक्षुषाममृतत्वविदा विजितात्मनामन्तर्ज्योतिष्त्वादन्तरारामत्व-  
 मन्तः सुखत्वं च ।

शक्नोतीहैव यः सोढुं प्राक् शरीरविमोक्षणात् ।  
 कामक्रोधोद्भववेगं स युक्तः स सुद्धी नरः ॥५।२३॥



योऽन्त सुखोऽन्तरागमस्तथान्तर्ज्योतिरेव य ।  
 स योगी ब्रह्मनिर्वाण ब्रह्मभूतोऽधिगच्छति ॥५॥२४॥  
 लभन्ते ब्रह्मनिर्वाणमूपय क्षीणकल्मषा ।  
 छिन्नद्वैधा यतात्मान सर्वभूतहिते रता ॥५॥२५॥  
 कामक्रोधवियुक्ताना यतीना यतचेतसाम् ।  
 अभितो ब्रह्मनिर्वाण वर्तते विदितात्मनाम् ॥५॥२६॥

६—परमशान्तिहेतोरात्मज्ञानस्योपायभूत-योगाभ्यासवशात् सर्वदुःखोपशमसिद्धि ।

स्पर्शान् कृत्वा वह्निर्वाह्याश्चक्षुश्चैवान्तरे भ्रूवो ।  
 प्राणापानौ समौ कृत्वा नासाभ्यन्तरचारिणो ॥५॥२७॥  
 यतेन्द्रियमनोबुद्धिर्मुनिर्मोक्षपरायण ।  
 विगतेच्छाभयक्रोधो य सदा मुक्त एव स ॥५॥२८॥  
 भोक्तार यज्ञतपसा सर्वलोकमहेश्वरम् ।  
 सुहृद सर्वभूताना ज्ञात्वा मा शान्तिमृच्छति ॥५॥२९॥

इति पञ्चमोऽध्यायः ॥

७—बुद्धियोगिनः सर्वकर्म्मरम्भकत्वात् कर्मयोगित्वं च, सकल्पकामासक्तिसन्यासात् सन्यासित्वं च ।

श्रीभगवानुवाच

अनाश्रित कर्मफल कार्य्यं कर्म करोति य ।  
 स सन्यासी च योगी च न निरग्निर्न चाक्रिय ॥६॥१॥  
 य सन्यासमिति प्राहुर्योग त विद्धि पाण्डव ।  
 न ह्यसन्यस्तसकल्पो योगी भवति कश्चन ॥६॥२॥  
 आरुरुक्षोर्मुनेर्योग कर्म कारणमुच्यते ।  
 योगारूढस्य तस्यैव शम कारणमुच्यते ॥६॥३॥  
 यदा हि नेन्द्रियार्थेषु न कर्मस्वनुषज्जते ।  
 सर्वसकल्पसन्यासी योगारूढस्तदोच्यते ॥६॥४॥

८—ज्ञानयोगादात्मविजयसिद्धिरिति—अजितात्मन्यनात्मनि कर्मयोगस्य दुःखानुविधायित्वम् ।

उद्धरेदात्मनाऽऽत्मानं नात्मानमवसादयेत् ।  
 आत्मैव ह्यात्मनो बन्धुरात्मैव रिपुरात्मन ॥६॥५॥  
 बन्धुरात्माऽऽत्मनस्तस्य येनात्मैवात्मना जित ॥  
 अनात्मनस्तु शत्रुत्वे वर्तेतात्मैव शत्रुवत् ॥६॥६॥

९—कर्मयोगेन कर्मनिष्ठस्यापि ज्ञानयोगेन जितात्मनः समबुद्धित्वोदयात् प्राशस्त्यम् ।

जितात्मनः प्रशान्तस्य परमात्मा समाहित ।  
 शीतोष्णसुखदुःखेषु तथा मानापमानयो ॥६॥७॥

ज्ञानविज्ञानतृप्तात्मा कूटस्थो विजितेन्द्रिय ।  
युक्त इत्युच्यते योगी समलोष्टाश्मकाञ्चन ॥६।८॥  
सुहृन्मित्रार्युदासीनमध्यस्थद्वेष्यबन्धुषु ।  
साधुष्वपि च पापेषु समबुद्धिर्विशिष्यते ॥६।९॥

---

## (८) बुद्धियोगसाधनकर्मयोगोपादेयत्वोपनिषद्

१—बुद्धियोगसिद्धयुपायभूत योगाभ्याससाधनम् ।

योगी युञ्जीत सततमात्मान रहसि स्थित ।  
एकाकी यतचित्तात्मा निराशीरपरिग्रह ॥६॥१०॥  
शुचौ देशे प्रतिष्ठाप्य स्थिरमासनमात्मन ।  
नात्युच्छ्रित नातिनीच चैलाजिनकुशोत्तरम् ॥६॥११॥  
तत्रैकाग्र मन कृत्वा यतचित्तेन्द्रियक्रिय ।  
उपविश्यासने युञ्ज्याद्योगमात्मविशुद्धये ॥६॥१२॥  
सम कायशिरोग्रीव धारयन्नचल स्थिर ।  
सम्प्रेक्ष्य नासिकाग्रं स्व दिशश्चानवलोकयन् ॥६॥१३॥  
प्रशान्तात्मा विगतभीर्ब्रह्मचारिव्रते स्थित ।  
मन सयम्य मच्चित्तो युक्त आसीत मत्पर ॥६॥१४॥  
युञ्जन्नेव सदात्मान योगी नियतमानस ।  
शान्तिं निर्वाणपरमा मत्संस्थामधिगच्छति ॥६॥१५॥

---

२—योगाभ्याससाधने साधकबाधकौ ।

नात्यश्नतस्तु योगोऽस्ति न चैकान्तमनश्नत ।  
न चातिस्वप्नशीलस्य जाग्रतो नैव चार्जुन । ॥६॥१६॥  
युक्ताहारविहारस्य युक्तचेष्टस्य कर्मसु ।  
युक्तस्वप्नावबोधस्य योगो भवति दुःखहा ॥६॥१७॥

---

३—बुद्धियोगसिद्धिलक्षणम् ।

यदा विनियत चित्तमात्मन्येवावतिष्ठते ।  
निस्पृह सर्वकामेभ्यो युक्त इत्युच्यते तदा ॥६॥१८॥  
यथा दीपो निवातस्थो नेङ्गते सोपमा स्मृता ।  
योगिनो यतचित्तस्य युञ्जतो योगमात्मन ॥६॥१९॥

---

४—बुद्धियोगस्वरूपलक्षणम् ।

यत्रोपरमते चित्त निरुद्ध योगसेवया ।  
 यत्र चैवात्मनाऽऽत्मानं पश्यन्नात्मनि तुष्यति ॥६।२०॥  
 सुखमात्यन्तिकं यत्तद् बुद्धिग्राह्यमतीन्द्रियम् ॥  
 वेत्ति यत्र न चैवायं स्थितश्चलति तत्त्वतः ॥६।२१॥  
 यं लब्ध्वा चापरं लाभं मन्यते नाधिकं ततः ।  
 यस्मिन् स्थितो न दुःखेन गुरुणाऽपि विचाल्यते ॥६।२२॥  
 तं विद्याद् दुःखसंयोगवियोगं योगसंज्ञितम् ।  
 स निश्चयेन योक्तव्यो योगोऽनिर्विण्णचेतसा ॥६।२३॥

५—बुद्धियोगसिद्धये योगाभ्यासानुष्ठानक्रमः ।

सकल्पप्रभवान् कामास्त्यक्त्वा सर्वानिषेधतः ।  
 मनमैवेन्द्रियग्रामं विनियम्य समन्ततः ॥६।२४॥  
 शनैः शनैरुपरमेद् बुद्ध्या धृतिगृहीतया ।  
 आत्मसंस्थं मनं कृत्वा न किञ्चिदपि चिन्तयेत् ॥६।२५॥  
 यतो यतो निश्चरति मनश्चञ्चलमस्थिरम् ॥  
 ततस्ततो नियम्यैतदात्मन्येव वशं नयेत् ॥६।२६॥  
 प्रशान्तमनसं ह्येनं योगिनं सुखमुत्तमम् ।  
 उपैति शान्तरजसं ब्रह्मभूतमकल्मषम् ॥६।२७॥  
 युञ्जन्नेव सदाऽऽत्मानं योगी विगतकल्मषः ।  
 सुखेन ब्रह्मसंस्पर्शमत्यन्तं सुखमश्नुते ॥६।२८॥

६—बुद्धियोगसाधने समबुद्धित्वानुध्यानाभ्यासक्रमः ।

सर्वभूतस्थमात्मानं सर्वभूतानि चात्मनि ।  
 ईक्षते योगयुक्तात्मा सर्वत्र समदर्शनः ॥६।२९॥  
 यो मां पश्यति सर्वत्र सर्वं च मयि पश्यति ।  
 तस्याहं न प्रणश्यामि स च मे न प्रणश्यति ॥६।३०॥  
 सर्वभूतस्थितं यो मां भजत्येकत्वमास्थितः ।  
 सर्वथा वर्तमानोऽपि स योगी मयि वर्तते ॥६।३१॥  
 आत्मौपम्येन सर्वत्र समं पश्यति योऽर्जुन ।  
 सुखं वा यदि वा दुःखं स योगी परमो मतः ॥६।३२॥

७—बुद्धियोगसिद्धचौपयिकमनःस्थिरताविचारः ।

अर्जुन उवाच

योऽयं योगस्त्वया प्रोक्तः साम्येन मधुसूदन ।  
 एतस्याहं न पश्यामि चञ्चलत्वात् स्थितिं स्थिराम् ॥६।३३॥

चञ्चल हि मन कृष्ण ! प्रमाथि बलवद् दृढम् ।  
तस्याह निग्रह मन्ये वायोरिव सुदुष्करम् ॥६।३४॥

### श्रीभगवानुवाच

असंशय महाबाहो ! मनो दुर्निग्रहं चलम् ।  
अभ्यासेन तु कौन्तेय ! वैराग्येण च गृह्यते ॥६।३५॥  
असंयतात्मना योगो दुष्प्राप इति मे मतिः ।  
वश्यात्मना तु यतता शक्योऽवाप्तुमुपायत ॥६।३६॥

### ८—दैवाद् योगभ्रष्टस्योदकविचारः ।

#### अर्जुन उवाच

अयति श्रद्धयोपेतो योगाच्चलितमानसः ।  
अप्राप्य योगसंसिद्धिं का गतिं कृष्ण ! गच्छति ॥६।३७॥  
कच्चिन्नोभयविभ्रष्टश्छिन्नाभ्रमिव नश्यति ।  
अप्रतिष्ठो महाबाहो विमूढो ब्रह्मण पथि ॥६।३८॥  
एतन्मे संशयः कृष्ण ! च्छेत्तुमर्हस्यशेषतः ।  
त्वदन्य संशयस्यास्य च्छेत्ता न ह्यपपद्यते ॥६।३९॥

### श्रीभगवानुवाच

पार्थ ! नैवेह नामुत्र विनाशस्तस्य विद्यते ।  
न हि कल्याणकृत् कश्चिद् दुर्गतिं तात ! गच्छति ॥६।४०॥  
प्राप्य पुण्यकृता लोकानुषित्वा शाश्वतीं समा ।  
शुचीनां श्रीमतां गेहे योगभ्रष्टोऽभिजायते ॥६।४१॥  
अथवा योगिनामेव कुले भवति धीमताम् ।  
एतद्वि दुर्लभतरं लोके जन्म यदीदृशम् ॥६।४२॥  
तत्र तं बुद्धिसंयोगं लभते पौर्वदेहिकम् ।  
यतते च ततो भूय संसिद्धौ कुरुनन्दन ! ॥६।४३॥  
पूर्वाभ्यासेन तेनैव ह्रियते ह्यवशोऽपि स ।  
जिज्ञासुरपि योगस्य शब्दब्रह्मातिवर्तते ॥६।४४॥  
प्रयत्नाद्यतमानस्तु योगी संशुद्धकिल्बिषः ।  
अनेकजन्मसंसिद्धस्ततो याति परां गतिम् ॥६।४५॥

### ९—कर्मयोगि-तपोयोगि-ज्ञानयोगिभ्यो बुद्धियोगिनः श्रेष्ठत्वम्, बुद्धियोगिष्वपि श्रद्धावतः श्रेष्ठत्वम् ।

तपस्विभ्योऽधिको योगी ज्ञानिभ्योऽपि मतोऽधिकः ।  
कर्मिभ्यश्चाधिको योगी तस्माद्योगी भवार्जुन ! ॥६।४६॥

योगिनामपि सर्वेषा मद्गतेनान्तरात्मना ।  
श्रद्धावान् भजते यो मां स मे युक्ततमो मत ॥६।४७॥

इति षष्ठोऽध्यायः ॥

---

इति भगवद्गीतोपनिषदि रागद्वेषक्लेशनिवर्तिका वैराग्यबुद्धियोगलक्षणा भगवद्विद्या-  
परपर्याया प्रथमा राजर्षिविद्या समाप्ता ।

---

## अथ सिद्धविद्याया ज्ञानबुद्धियोगेन संस्कार आदिश्यते

प्रकृतिपुरुषविवेकज्ञानम्, तथा चतुरधिकरण ब्रह्मकर्मभिनयलक्षणविज्ञानम्, अधिकरणविनिमयविज्ञान चेति ज्ञानविज्ञानाभ्या द्विविधाभ्या भावनाभ्या जीवाव्ययस्य स्वरूपकैवत्यनिर्धारण ज्ञानविद्या नाम । सेय पुरायुगे साख्यशास्त्रप्रवर्तककपिलादिसिद्धकुले भूयसा प्रचरति स्म । तत्रत्यकतिपयानुपादेयविषयाणां परिशोधनाय तदुपादेयविषयाणां चानुज्ञानाय केषुचिदशेषु स्वसमतिं दर्शयितुं तामप्येता सिद्धविद्यामिह गीताया भगवानन्वादिशति—अष्टपञ्चाशन्मितैः श्लोकैः (५८)॥

तत्र तावदव्यये बुद्धियोग कल्याणहेतुः, ज्ञानबुद्ध्युपपादक प्रत्यय सिद्धविद्यारहस्यम् । ज्ञानं हि अन्तर्ज्योतिः सिद्धविद्याया बुद्धेरव्यये प्रवेशद्वारमिष्यते, ज्ञानविज्ञानाभ्यामज्ञानमोहावरणनाशाद्विशुद्धस्वरूपतया सान्तर्ज्योतिमयी बुद्धिरप्रतिबन्धमव्यये युज्यते ।

### (१) प्रकृति-पुरुषविवेकज्ञानोपनिषत् ।

१—पुरुषसाक्षात्कारोपयोगिज्ञानविज्ञानोपदेशोपक्रमः ।

श्रीभगवानुवाच

मय्यासक्तमना पार्थ योग युञ्जन् मदाश्रय ।  
असंशय समग्र मा यथा ज्ञास्यसि तच्छृणु ॥७१॥  
ज्ञानं<sup>१</sup> तेऽहं स<sup>२</sup> विज्ञानमिदं वक्ष्याम्यशेषतः ।  
यज् ज्ञात्वा नेह भूयोऽन्यज् ज्ञातव्यमवशिष्यते ॥७२॥  
मनुष्याणां सहस्रेषु कश्चिद्यतति सिद्धये<sup>३</sup> ।  
यततामपि सिद्धानां कश्चिन् मा वेत्ति तत्त्वतः ॥७३॥

२—पुरुषस्याव्ययात्मनः क्षराक्षरप्रकृतिद्विविध्यम् ।

भूमि<sup>४</sup>रापोऽनलो वायुः ख मनो बुद्धिरेव च ।  
अहंकार इतीयं मे भिन्ना प्रकृतिरष्टधा ॥७४॥

<sup>१</sup>ज्ञानमिति—विश्वेषामधिष्ठानत्वेनैकस्मिन् ब्रह्मणि बुद्धेरवगाहनं ज्ञानम् । कार्य्येभ्यः कारण-दृष्टिज्ञानम् ॥

<sup>२</sup>सविज्ञानमिति—ब्रह्मण्यध्याहितत्वेन बहुषु कर्मसु बुद्धेरवगाहनं विज्ञानम् । कारणात् कार्य्येषु दृष्टिविज्ञानम् ॥

<sup>३</sup>सिद्धये-इति—आत्मनः सर्वावरणनिराकरणात् स्वीयवास्तविकज्योतिःस्वरूपावाप्तिः परमा सिद्धिः । अज्ञानजीवस्य ज्ञानमयात्मत्वस्वरूपावाप्तिः सिद्धिः ॥

<sup>४</sup>भूमिरापोऽनलो वायुः खमिति—

अपरेयमितस्त्वन्या प्रकृति विद्धि मे पराम् ।  
जीवभूता महाबाहो ययेद धार्यते जगत् ॥७।५॥

३—प्रकृतेरशेषजगदुपादानत्वम्, पुरुषस्याशेषजगदाधारत्वम् ।

एतद्योनीनि भूतानि सर्वाणीत्युपधारय ।

अहं कृत्स्नस्य जगत प्रभव प्रलयस्तथा ॥७।६॥

१ मत् परतर नान्यत् किञ्चिदस्ति धनञ्जय ।

मयि सर्वमिदं प्रोत सूत्रे मणिगणा इव ॥७।७॥

पुरुष १ । अव्यक्तम् २ । महान् ३ । अहकार ४ । बुद्धि ५ । मन ६ । पञ्चार्था ७ । पञ्चेन्द्रियाणि ८ । शरीरम् ९—इत्येतेषु नवसंख्येषु अध्यात्मभावेषु शरीरस्येन्द्रियाणां च विकारत्वम् । पञ्चार्था मनोबुद्ध्यहकाराश्चेत्येतेषां प्रकृतिविकृतित्वादपरप्रकृतित्वम् । महत्तत्त्वाव्यक्तस्य चाविकृतित्वात् परप्रकृतित्वम् । अव्यक्तमक्षरम् । महत् क्षरम् । एकस्यैव ब्रह्माणोऽर्द्धममृतमर्द्धं मर्त्यमिति श्रूयते । तत्रामृतेऽस्मिन्नक्षरशब्द । मर्त्ये तु क्षरशब्द । क्षराक्षराभ्यां द्वेधा विभक्तस्यापि विगिष्टस्यैकत्वादिहैकत्वेन परप्रकृतेरुपदेश । क्षर परिणामी विकुर्वाण । अक्षरोऽपरिणामी न विकुरुते । एवमपि क्षरभागद्वारैतदक्षरस्य प्रकृतित्वमादिश्यते । तथा च श्रूयते—

“यथा सुदीप्तात् पावकाद्विस्फुलिङ्गा सहस्रशः प्रभवन्ते सरूपा ।

तथाक्षराद्विविधा सोम्य । भावा प्रजायन्ते तत्र चैवापियन्ति ।”

यथोर्णनाभि सृजते गृह्णते च यथा पृथिव्यमोषवयः सभवन्ति ।

यथा सतः पुरुषात् केशलोमानि तथाक्षरात् सभवतीह विश्वम् ।” (मुण्डके)

महत् क्षर त्रेधा रूप धत्ते—अक्षरस्थो मर्त्यः क्षरपुरुषः सत्त्वम् । तद्विकारक्षरो रजः । तस्य पञ्चीकरणादयान्त्रिक रूपं तम ॥

आत्मा = पुरुषः—	१० अहम् = अव्ययः ।
परा = प्रकृतिः—	९ अव्यक्तम् = शान्तात्मा ।
	८ अहकारः = सत्त्वात्मा ।
	७ बुद्धिः = विज्ञानात्मा ।
	६ मनः = प्रज्ञानात्मा
	प्राणात्मा च
अपरा प्रकृतिः	५ आकाशः
	४ वायुः
	३ तेजः
	२ आपः
	१ भूमिः
	भूतात्मा

१ मत्. परतरं नान्यदिति—तरङ्गभङ्गिफेनबुद्बुदादीनां समुद्रप्रतिष्ठापरायणकत्वात् समुद्रपरतरत्वाभाववद्, अव्ययसमुद्रे कृत्स्नं जगदुद्भूयोद्भूय विलीयते । यावन्तो ब्रह्मविवर्ता भावा, यावन्तो



४—पुरुषस्यैकस्य परापरप्रकृतिवशादशेषजगद्भावित्वे पञ्चदशोदाहरणानि ।

†रसोऽहमप्सु कौन्तेय प्रभास्मि शशिसूर्ययो ।  
 प्रणव सर्ववेदेषु शब्द खे पौरुष नृषु ॥७।८॥  
 पुण्यो गन्ध पृथिव्या च तेजश्चास्मि विभावसौ ।  
 जीवन सर्वभूतेषु तपश्चास्मि तपस्विषु ॥७।९॥  
 बीज मा सर्वभूतानां विद्धि पार्थ ! सनातनम् ।  
 बुद्धिर्बुद्धिमतामस्मि तेजस्तेजस्विनामहम् ॥७।१०॥  
 बल बलवतामस्मि कामरागविवर्जितम् ।  
 धर्माविरुद्धो भूतेषु कामोऽस्मि भरतर्षभ ! ॥७।११॥

५—प्रकृतिगुणत्रयभिन्नानामपि भावानां मायिकानां प्रकृतिद्वारा पुरुषनिष्ठत्वम् ।

ये चैव सात्त्विका भावा\* राजसास्तामसाश्च ये ।  
 मत्त एवेति तान् विद्धि न त्वहं तेषु ते मयि ॥७।१२॥

वा ब्रह्मप्रकृतिवैकारिका गुणभावाः, सर्वेऽप्येते उभये अव्ययसमुद्र नातिवर्तन्ते । अव्ययस्थानामव्यय-  
 प्रकृतिस्थानां वा अव्ययसमुद्रे एवैकान्ततोऽवस्थानात् । अव्ययविभूतिमत्त्वमव्यययोगित्वे वाऽव्ययजत्वम् ।  
 एव प्रकृतिविभूतिमत्त्व प्रकृतियोगित्वं वा प्रकृतिजत्वम् । प्रकृतिजे भावे अव्यययोगो नास्ति । न त्वयन्तेषु,  
 अव्यये तु ते तिष्ठन्त्येवेति बोध्यम् ।

† रसोऽहमप्सु कौन्तेय—इत्यादि—

१	पृथिव्याम् = गन्ध	६	वेदेषु = प्रणव	११	सर्वभूतानाम् = बीजम्
२	अप्सु = रस	७	नृषु = पौरुषम्	१२	बुद्धिमताम् = बुद्धि
३	अग्नौ = तेज	८	सूर्याचन्द्रयो = प्रभा	१३	तेजस्विनाम् = तेज
४	वायौ = स्पर्श	९	सर्वभूतेषु = जीवनम्	१४	बलवताम् = बलम्
५	आकाशे = शब्द	१०	तपस्विषु = तप	१५	भूतानाम् = { कामो— धर्माविरुद्ध

\* ये चैव सात्त्विका भावा—इति । भावा द्विविधा—सात्मका—निरात्मकाश्च । आत्मना  
 विधृता प्रकृतेर्विकारा प्रकृति विभ्रति नात्मानम् । कार्याणां स्वकारणानुविधायित्वात् । पर्वते मनुष्य-  
 वृक्षादयः, न तु ते पर्वता—तस्मात्ते निरात्मका । अथ ये आत्मानं विभ्रति ते आत्मभूत आत्मचित ।  
 यथा बुद्धौ ज्ञाने, मनसीच्छाया विषया पर्यवतिष्ठन्ते, किन्तु न तेषु विषयेषु मनोबुद्धी, इच्छाज्ञाने  
 भासेते—अचेतनत्वात् । तथान्यत्र यस्मिन्—अव्ययस्य योगः, स आत्मभूत आत्मन्वी सात्मको भावः ।  
 यस्मिन् विभूतिमात्रं न योगः, स निरात्मको भावः । प्रकृतिजाते भावे प्रकृतेर्योगश्च विभूतिश्च । अव्य-  
 यस्य तु पुरुषस्य तत्र विभूतिमात्रं न योगः, प्रकृतिमात्रपर्याप्तत्वात् । तथा च—सात्मको विवर्तभावो  
 विद्यामयाव्ययस्यात्मन आवरको नोपपद्यते—अव्ययस्योल्बणत्वात् । अथ गुणभावे विकारभावे चायम-  
 व्ययो नास्तीत्यनात्मकेन तेन विद्यामयाव्ययस्यावरणमुपपद्यते । अत एव गुणमयैर्भावैरावरणं भवती-  
 त्याह—॥ इदन्तु बोध्यम्—विशुद्धं सत्त्वं नात्यन्तमावृणुते, रजस्तमसी तु दोषत्वादावृण्वते । तन्मिश्र

६—शुद्धसत्त्वमयी प्रकृतिर्देवप्राणोपस्थापकत्वाद् दैवी माया ॥ अथ मलिनसत्त्वादिगुणत्रयवती प्रकृति-  
रासुरप्राणोपसंक्रामकत्वाद्—आसुरी माया । दैवमायावशादभासितस्यात्मनो बुद्धियोगवशात्  
साक्षात्कारेऽपि आसुरमायावृतस्य बुद्धियोगाय प्रवृत्त्ययोगात् साक्षात्कारासंभवः ।

त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥७॥१३॥

दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेता तरन्ति ते ॥७॥१४॥

(१) न मां दुष्कृतिनो मूढा प्रपद्यन्ते नराधमा ।

माययापहृतज्ञाना आसुरभावमाश्रिता ॥७॥१५॥

७—आत्मापितमनोबुद्धचभ्यासेन बुद्धियोगप्रवृत्तानां चातुर्विध्यम्, तेषु ज्ञानिनोऽनन्यभक्तित्वात्  
श्रेष्ठ्यम् ।

चतुर्विधा भजन्ते मां जना सुकृतिनोऽर्जुन ।

आर्तो<sup>१</sup> जिज्ञासु<sup>२</sup> र्थार्थी<sup>३</sup> ज्ञानी<sup>४</sup> च भरतर्षभ । ॥७॥१६॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रिय ॥७॥१७॥

उदारा सर्व एवैते ज्ञानी त्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥७॥१८॥

बहूनां जन्मनामन्ते ज्ञानवान् मां प्रपद्यते ।

वासुदेव सर्वमिति स महात्मा सुदुर्लभः ॥७॥१९॥

८—दैवमायावृतात्मनः स्वात्माश्रिततत्तद्देवताराधनया देवताधारभूताव्ययप्रसादाद्देहिकामुष्मिकसर्वविध-  
कामानां सिद्धावपि, आत्मसाक्षात्कारस्य विशुद्धाव्ययापितमनोबुद्धचभ्यासात् सिद्धिः ।

कामैस्तैस्तैर्हृतज्ञाना प्रपद्यन्ते ज्येदेवता ।

तं तं नियममास्थाय प्रकृत्या नियता स्वया ॥७॥२०॥

यो यो या या तनुं भक्त श्रद्धयार्चितुमिच्छति ।

तस्य तस्याचला श्रद्धा तामेव विदधाम्यहम् ॥७॥२१॥

स तया श्रद्धया युक्तस्तस्याराधनमीहते ।

लभते च ततः कामान् मयैव विहितानि तान् ॥७॥२२॥

सत्त्वमलिनभूत्वा पुनरावृणुते । रजस्तमोमयभावसंपादका जना दुष्कृतिनो मूढा । ते अव्ययात्मानं  
न प्रपद्यन्ते, तमसान्तरायेण प्रच्छन्नत्वात् ॥ ॥

१—न मां दुष्कृतिनो मूढा—गुणत्रयभिन्नस्य गुणत्रयात्मन्वनस्यापरिणामिनो विशुद्धाव्ययस्य  
त्रैगुण्यात्मकमायाप्रच्छन्नतया तादृशत्रिगुणमात्राप्रत्यन्तरितदृष्टिभिरासुरप्रकृतिभिर्दुष्कृतिभिरभास्यत्वम् ।

अन्तवन्तु फल तेषां तद् भवत्यल्पमेधसाम् ।

देवान् देवयजो यान्ति मद्भक्ता<sup>१</sup> यान्ति मामपि ॥७।२३॥

९—योगमायापहतज्ञानस्याव्ययपुरुषमात्मानमनवगाहमानस्याबुद्धेरात्मात्मिमतत्तद्देवताराधनप्रवणत्वम् ।

अव्यक्त व्यक्तिमापन्न मन्यन्ते मामबुद्धयः ।

पर भावमजानन्तो ममाव्ययमनुत्तमम् ॥७।२४॥

नाहं प्रकाश सर्वस्य योगमायासमावृतः ।

मूढोऽयं नाभिजानाति लोको मामजमव्ययम् ॥७।२५॥

१०—रागद्वेषद्वन्द्वमोहेन मुग्धानां त्रिकालज्ञानमयात्मज्योतिर्व्यामोहनात् त्रैकालिकज्ञानाभावेऽपि निवृत्त-  
रागद्वेषाणामात्मज्ञानज्योतिःप्रसादात् त्रिकालदर्शित्वसम्भवः ।

वेदाहं समती<sup>२</sup>तानि वर्तमानानि चार्जुन ।

भविष्याणि च भूतानि मा तु वेद न कश्चन ॥७।२६॥

<sup>१</sup>मद्भक्ता यान्ति मामपि—अमृतम्, ब्रह्म, सुब्रह्म, शुक्रम्, पाप्मा चेति—पञ्चनिकाय पुरुषो भवति । तत्र-अव्यय, अक्षर, क्षर इत्येतावानमृत पुरुषः । तत्र गतिस्थितिबलशालि वाय्वाकाशलक्षण-यजुरग्निर्ब्रह्म । अथ स्नेहेतेजोबलशालि भृग्वज्जिरोलक्षणमथर्वापि सुब्रह्म । अग्निगर्भाबुध्निर्वाङ्मयमण्डलं तु शुक्रम् । त्रीणि सत्यानि, त्रयो गुणा, द्वे बुद्धी, तिस्रो मात्रा, बीजदेवभूतानां ग्रामा पाप्मा । तत्र ब्रह्मसुब्रह्मणी ब्रह्म सत्यम् । शुक्र देवसत्यम् । पाप्मा त्वनृतम् । तत्र भोक्तात्मा भूतात्मा यदि देव-सत्यप्रवणः, स देवयाट् । अथ यदि अमृतप्रवणश्चेत् स आत्मभक्त आत्मानं याति ।

अमृतशुक्रम्			मर्त्यशुक्रम्		
वाक्	आप	अग्नि	अग्नि	आप	वाक्
अमृतम् ।	अमृतम् ।	अमृतम् ।	मर्त्यम् ।	मर्त्यम् ।	मर्त्यम् ।
सत्यानि ।	गुणा ।	विद्याबुद्धिः ।	अभिनिवेशः ।	मात्रा ।	शरीराणि
नियतिः ।	सत्त्वम् ।	धर्माः ।	अविद्याबुद्धिः ।	प्रज्ञा ।	बीजग्राम
वेदाः ।	रजः ।	ज्ञानम् ।	मोहः ।	प्राणाः ।	देवग्राम
अभवे नामरूपे ।	तमः ।	वैराग्यम् ।	अस्मिता ।	भूतानि ।	भूतग्राम
		ऐश्वर्यम् ।	रागद्वेषौ ।		

<sup>२</sup>वेदाहं समतीतानीति—यद्यपि सर्वोऽयं भूतात्मा ज्योतिष्मानेव, तथापि सर्गकाले द्वन्द्वलक्षणं समोहं यातीत्यज्योतिष्मान् भवति । तेन भूतं भव्यं वर्तमानं च सर्वं न जानाति-बुद्धियोगवैकल्यात् । दुष्कृतात्यये तु द्वन्द्वमोहविनिर्मुक्तं स्वेनैव प्रकाशेन भूतं भव्यं वर्तमानं च सर्वं यथावद् जानाति । अर्थात्—ज्योतिष्मत्त्वात् सस्काररूपेण स्थितत्वादतीतानि, बीजरूपेण स्थितत्वाद् भविष्याणि च वेदः ।

इच्छा<sup>१</sup> द्वेषसमुत्थेन द्वन्द्वमोहेन भारत ।  
 सर्वभूतानि समोहं सर्गे यान्ति परन्तप ॥७।२७॥  
 येषान्त्वन्तगतं पापं जनानां पुण्यकर्मणाम् ।  
 ते द्वन्द्वमोहनिर्मुक्ता भजन्ते मां दृढव्रता ॥७।२८॥

---



---

<sup>१</sup> इच्छाद्वेषेति—इच्छया ग्राह्यम् । द्वेषेण त्याज्यम् । आभ्यां द्वन्द्वमनेकधोत्पद्यते—  
 सुखदुःखे, शुभाशुभे, प्रियाप्रिये, शीतोष्णे इत्यादि । द्वन्द्वलक्षणो मोहः । सर्वाण्येव भूतानि सर्गे  
 निसर्गात् समोहं यान्त्येव । मुक्तिपक्षे तु मोहाद् द्वन्द्वलक्षणात् त्यज्यन्ते । उभयोः साम्येनोपपत्तेः  
 रागद्वेषविनाशात् ॥

\* (२) <sup>१</sup>ब्रह्म <sup>२</sup>कर्मणी-<sup>३</sup>चतुरधिकरणम् <sup>४</sup>अहो रात्रौ <sup>५</sup>सर्गप्रलयौ <sup>६</sup>भक्तियोगः  
<sup>७</sup>आत्मगतिरिति द्वादशविज्ञानोपनिषत् ।

१—योगमायावरणवशादात्मानवगाहे द्वादशस्वात्मायतनेषु मनोबुद्धचर्पणाभ्यासादात्मोपलब्धिः ॥

जरामरणमोक्षाय मामाश्रित्य यतन्ति ये ।

ते ब्रह्म (१) तद्विदुः कृत्स्नमध्यात्म<sup>४</sup> कर्म (२) चाखिलम् ॥७।२९॥

साधि<sup>३</sup>भूताधिदैव<sup>१</sup> मा साधियज्ञ<sup>५</sup> च ये विदुः ।

प्रयाण<sup>६</sup>कालेऽपि च मा तेविदुर्युक्तचेतसः ॥७।३०॥

(इति सप्तमोऽध्यायः ॥)

२—ब्रह्मकर्मणो<sup>२</sup>, आधिदैविकाधिभौतिकयोः<sup>३</sup>, आधियज्ञिका<sup>५</sup>ध्यात्मिकयोः, सृष्टिप्रलययोः<sup>६</sup>, भोगमोक्षयोः<sup>७</sup>, गत्यागतयोः<sup>८</sup>, स्वरूपजिज्ञासायां तदुपपादनम् ।

अर्जुन उवाच

किं तद् ब्रह्म<sup>(१)</sup> किमध्यात्म<sup>४</sup>—किं कर्म<sup>(२)</sup> पुरुषोत्तम । ।

अधिभूत<sup>३</sup> च किं प्रोक्तम<sup>१</sup>धिदैव किमुच्यते ॥८।१॥

अधियज्ञ<sup>५</sup> कथं कोऽत्र देहेऽस्मिन् मधुसूदन । ।

प्रयाणकाले<sup>६</sup> च कथं ज्ञेयोऽसि नियतात्मभिः ॥८।२॥

द्वादश विज्ञानानि			
१ ब्रह्म	१ अक्षर परमं ब्रह्म—नियन्तृ ।	१ सृष्टिः <sup>६</sup> , प्रलयः <sup>७</sup>	
२ कर्म	२ भूतभावोद्भवकरो विसर्गः वीर्यम्	३ भोगः <sup>८</sup> , मोक्षः <sup>९</sup>	
१ अध्यात्मम्	३ स्वभावः, प्रकृतिप्रपञ्चः	५ गतिः <sup>११</sup> , आगतिः <sup>१२</sup>	
२ अधिभूतम्	४ क्षरभावः, भूतप्रपञ्चः		
३ अधिदैवतम्	२ पुरुषः, दैवतप्रपञ्चः		
४ अधियज्ञम्	१ अव्यय आत्मा, अमृतषोडशी		

## श्रीभगवानुवाच

\*अक्षर ब्रह्म<sup>(१)</sup> परम स्वभावोऽध्यात्म<sup>(२)</sup>मुच्यते ।  
 भूतभावोद्भवकरो विसर्ग<sup>(३)</sup> कर्मसंज्ञित<sup>†</sup> ॥८।३॥  
 अधिभूत<sup>(४)</sup> क्षरो भाव पुरुषश्चाधि<sup>(५)</sup>दैवतम् ।  
 अधि<sup>(६)</sup>यज्ञोऽहमेवात्र देहे देहभूता वर<sup>!</sup> ॥८।४॥

## गति-विद्या

३—अथ गतिविद्यायामन्ते मतिः सा गतिरिति सिद्धान्तात् परावरभेदेन देवगतिद्वैविध्यं भवति ।  
 तथा हि—तत्तल्लौकिकभावापितमनोबुद्धेः प्रेतस्य तत्तल्लौकिकभाव एव गतिः सा तावदवरा ॥  
 अथ तत्तद्भावाव्ययापितमनोबुद्धेः प्रेतस्य तत्तद्भावाव्ययो गतिः । सा च परा ।  
 अन्तकाले<sup>(७)</sup> च मामेव<sup>(८)</sup> स्मरन् मुक्त्वा कलेवरम् ।  
 य प्रयाति स मद्भाव<sup>(९)</sup> याति नास्त्यत्र सशय ॥८।५॥  
 य य वापि स्मरन् भाव त्यजत्यन्ते कलेवरम् ।  
 त तमेवैति कौन्तेय<sup>!</sup> सदा तद्भावभावित ॥८।६॥

\*अक्षर ब्रह्म परममिति—ब्रह्मकर्मणी इत्यव्ययस्य द्वे भक्ती भवत । आनन्दो विज्ञान मन —सेय प्रकाशमयी विद्या-इत्यमृत ब्रह्म । अथ मन प्राणो वागिति मर्त्य कर्म, सोऽयं भूतभावोद्भवकरो विसर्ग । विद्याभागानुगृहीतममृत परम ब्रह्माक्षरम् । विसर्गभागानुगृहीत मर्त्य क्षरम् । ब्रह्मकर्ममय स क्षराक्षरविशिष्टोऽयमव्यय पुरुष आत्मा यावदेतेषु चेतनप्राणिषूपपद्यते तदध्यात्मम् । यावदेतेषु जडभूतेषु तदधिभूतम् । यावद्वा देवेषु तदधिदैवतम् । अथ यावदमुष्मिन् दैवतभूतोत्पादके प्रजापतौ विज्ञायते सोऽधियज्ञ । अथवा—एतस्मिन् चेतनप्राणिन्येव यावदयं भूतकोशेऽभिव्याप्नोति तदधिभूतम् । यावद्वा दैवतकोशे तदधिदैवतम् । यावद्वा बीजकोशे तदध्यात्मम् । अथ यावदस्मिन् शरीरग्राहिणि शारीरके यज्ञात्मन्युपपद्यते सोऽधियज्ञ इत्येवमेकस्यैवाव्ययस्याधिकरणभेदेन साक्षात्कार । अन्ते तु शरीरत्रयपरित्यागेन विशुद्धाव्ययैकभाव्यानुभव ।

†कर्मसंज्ञिक इति—“वीर्यं वै कर्म” (वाजिश्रुति ७।४।१।२५) “विष्णोः कर्माणि पश्यत यतो व्रतानि पस्पशे । इन्द्रस्य युज्यः सखा” । प्रादेशमात्रो वै गर्भो विष्णुरन्नम् ॥७।४।१।१४। यत्तदन्नम्—एष स विष्णुर्देवता ॥७।४।१।२१॥—

१	अधिदैवतम्	= ईश्वरपुरुषः	= ब्रह्म-कर्ममय. प्रजापतिः
			१—महामायावच्छिन्नः
२	अधिभूतम्	= क्षरभावः (ऐ)	ब्रह्म-कर्ममया गुणविकाराः
३	अधियज्ञः	= जीवपुरुष.	= ब्रह्म-कर्ममय. प्रजापतिः
			२—योगमायावच्छिन्नः
४	अध्यात्मम्	= स्वंभावः (जै)	ब्रह्म-कर्ममया गुणविकाराः
			अक्षर. विसर्गः
५	आधियज्ञिकाध्यात्मिकानां भावानाम्—आधिदैविकाधिभौतिकेषु गतिः.		

तस्मात् सर्वेषु कालेषु मामनुस्मर<sup>(६)</sup> युद्धय च ।  
मर्यापित<sup>(६)</sup> मनो बुद्धिर्ममैवैष्यस्य<sup>(६)</sup> सशय ॥८।७॥

४—ईश्वरार्पितमनोबुद्धे प्रेतस्य ईश्वरो गतिः । किन्तु ईश्वराव्ययार्पितमनोबुद्धे प्रेतस्य ईश्वरा-  
व्ययो गतिः ॥

अभ्यासयोगयुक्तेन चेतसा नान्यगामिना ।  
परम<sup>५</sup> पुरुष दिव्य याति पार्थानुचिन्तयन् ॥८।८॥  
कवि पुराणमनुशासितारमणोरणीयासमनुस्मरेद्य ।  
सर्वस्य धातारमचिन्त्यरूपमादित्यवर्णं तमस परस्तात् ॥८।९॥  
प्रयाणकाले मनसाञ्जलेन भक्त्या<sup>५</sup> युक्तो योगबलेन चैव ।  
भ्रुवोर्ममध्ये प्राणमावेश्य सम्यक् स त पर<sup>५</sup> पुरुषमुपैति दिव्यम् ॥८।१०॥

५—एव परावरभेदेनाक्षरगतिद्वैविध्याद् “ओम्” इत्येकाक्षरोच्चारणपूर्वकमक्षरानुस्मृतिपूर्वकं शरीरं  
\*त्यजतस्तदक्षरमव्यक्त गति । सा तावदवरा । अथ सेतुभूताक्षरद्वारा तदव्ययार्पितमनोबुद्धेः  
प्रेतस्य तदक्षराव्ययो गति । सा परा ॥

यदक्षर<sup>५</sup> वेदविदो वदन्ति विशन्ति यद्यतयो वीतरागा ।  
यदिच्छन्तो ब्रह्मचर्यं चरन्ति तत्ते पद सग्रेहेण प्रवक्ष्ये ॥८।११॥  
सर्वद्वाराणि सयम्य मनो हृदि निरुध्य च ।  
मर्न्याधायात्मन प्राणमास्थितो<sup>५</sup> योगधारणाम् ॥८।१२॥  
ओमित्येकाक्षर ब्रह्म व्याहरन् मामनुस्मरन् ।  
य प्रयाति त्यजन् देहं स याति परमा गतिम् ॥८।१३॥

६—अथैतदन्यान्यजगद्भावं वा—ईश्वरं वा—अक्षरं वा—कचिदप्यन्यमक्रोडीकृत्य विशुद्धमव्यय-  
मेवानुचिन्तयन् य प्रैति, तस्यायमात्माऽव्ययः साक्षाद् गृहीतत्वात् सुलभा परमा गतिः ॥ परमा  
संसिद्धिः ॥०॥

अनन्यचेता सतत यो मा स्मरति नित्यश ।  
तस्याहं सुलभं पार्थ नित्ययुक्तस्य योगिन ॥८।१४॥

४	विकारक्षरभूमिः	अग्नीषोमौ	देवसत्यम्	अव्यक्तपर्यवसाना गतिः ।
		वाक्	ब्रह्मसत्यम्	
३	आत्मक्षरभूमिः	आप.	अमृतभूमिः	पुनरावर्तनीया लोकयात्रा ।
		प्राणः		
२	अक्षरभूमिः			परमा गतिः
१	अव्ययभूमिः			अपुनरावर्तनीयं शान्तिधाम ।

\*

मामुपेत्य पुनर्जन्म दुःखालयमशाश्वतम् ।  
नाप्नुवन्ति महात्मान ससिद्धि परमा गता ॥८१५॥

७—अव्यक्तात्मक्षरपर्यवसायिना सर्वेषा भूतविकाराणामात्मानुबन्धिभ्या विद्याकर्मभ्या पुनरावृत्त्य-  
पुनरावृत्तिभाक्त्वं ब्रह्माहोरात्रनिबन्धनसृष्टिप्रलयभाक्त्वं च ।

आ ब्रह्मभुवनाल्लोका पुनरावर्तिनोऽर्जुन ।  
मामुपेत्य तु कौन्तेय । पुनर्जन्म न विद्यते ॥८१६॥  
सहस्रयुगपर्यन्तमहर्यद् ब्रह्मणो विदुः ।  
रात्रि युगसहस्रान्ता तेऽहोरात्रविदो जना ॥८१७॥  
अव्यक्ताद्व्यक्तय सर्वा प्रभवन्त्यहरागमे  
रात्र्यागमे प्रलीयन्ते तत्रैवाव्यक्तसंज्ञके ॥८१८॥  
भूतग्राम स एवाय भूत्वा भूत्वा प्रलीयते ।  
रात्र्यागमेऽवश पार्थ । प्रभवत्यहरागमे ॥८१९॥

८—अव्यक्तात्मक्षरमात्रपर्यवसायिना भूतात्मना पुनरावर्तित्वेऽपि तदव्यक्तक्षरात् परयोरव्यक्तयो—  
रक्षराव्यययोर्निर्विकारामृतरूपत्वात् तदनुगताना भूतात्मनामपुनरावर्तितया परमा गतिः ॥

परस्तस्मात्तु<sup>६</sup> भावोऽन्योऽव्यक्तो<sup>५</sup>ऽव्यक्तात् मनातन ।  
य स सर्वेषु भूतेषु नश्यत्सु न विनश्यति ॥८२०॥  
अव्यक्तो<sup>५</sup>ऽक्षर इत्युक्तस्तमाहु परमा गतिम् ।  
य प्राप्य<sup>६</sup> न निवर्तन्ते तद्धाम परम मम ॥८२१॥  
पुरुष<sup>५</sup> स पर पार्थ भक्त्या लभ्यस्त्वनन्यया ।  
यस्यान्त स्थानि भूतानि येन सर्वमिद ततम् ॥८२२॥

९—ज्ञानकर्मजनितभावनावासनासकारावच्छिन्नस्य भोक्तु कर्मात्मनो विद्याप्राबल्ये विद्यामार्गेण  
शुक्लेन देवयानेन गमनात् क्रममुक्तिसिद्धेरपुनरावृत्तिः । कर्मप्राबल्ये तु कर्ममार्गेण कृष्णेन  
पितृयाणेन गमनात् पुनरावृत्तिः—इति गत्यागतिहेतुप्रतिपत्तिः ॥

यत्र काले त्वनावृत्तिमावृत्ति चैव योगिन ।  
प्रयाता यान्ति त काल वक्ष्यामि भरतर्षभ ॥८२३॥  
अग्निर्ज्योतिरह शुक्ल षण्मासा उत्तरायणम् ।  
तत्र प्रयाता गच्छन्ति ब्रह्म ब्रह्मविदो जना ॥८२४॥  
धूमो रात्रिस्तथा कृष्ण षण्मासा दक्षिणायनम् ॥  
तत्र चान्द्रमस ज्योतिर्योगी प्राप्य निवर्त्तते ॥८२५॥  
†शुक्लकृष्णे गती ह्येते जगत शाश्वते मते ।  
एकया यात्यनावृत्तिमन्ययाऽऽवर्त्तते पुन ॥८२६॥

†शुक्लकृष्णे गती ह्येते—इति—

“द्वे सृती अशृणव पितृणामह देवानामुत मर्त्यानाम् ।



नैते सृती पार्थ ! जानन् योगी मुह्यति कश्चन ।  
 तस्मात् सर्वेषु कालेषु योगयुक्तो भवार्जुन ! ॥८।२७॥  
 वेदेषु यज्ञेषु तपस्सु चैव दानेषु यत्पुण्यफलं प्रदिष्टम् ।  
 अत्येति तत्सर्वमिदं विदित्वा योगी परं स्थानमुपैति चाद्यम् ॥८।२८॥

इति अष्टमोऽध्यायः ॥

इति भगवद्गीतोपनिषदि मोहक्लेशनिवर्त्तिका ज्ञानबुद्धियोगपरिष्कृता\*

सिद्धविद्या समाप्ता ।

ताभ्यामिदं विश्वमेजत् समेति यदन्तरा पितर मातर च ॥ ऋ० स० (१०।८।१५) ।

इति श्रुत्या—देवानां पितृणामुत मर्त्यानां च कृते देवयानपितृयाणाख्यौ द्वौ मार्गौ प्रदर्शितौ भवतः । तत्र विद्यया देवयानं । कर्मणा पितृयाणं । तयो ज्योतिरहं सितपक्ष इत्यादिभिः पृथक् पृथक् पर्वाण्युपदिशन्ति । तत्रैते देवयानस्यातिवाहका भवन्ति—

ज्योतिः, अहं, सितपक्षः, उत्तरायणम्, सवत्सरः सौर इति । तदनन्तरं “स एतं देवयानं पन्थानमा-  
 पद्याग्निलोकमागच्छति, स वायुलोकं स वरुणलोकं स इन्द्रलोकं स प्रजापतिलोकं स ब्रह्मलोकम्”—  
 इति कौषीतकिश्रुत्या तस्य ब्रह्मप्राप्तिरुपपद्यते, ततः स मानवावर्तमतिक्रान्तो मुक्तः सन् पुनरावर्तते ।  
 अत एवोक्तम्—एकया यात्यनावृत्तिमिति ॥ एष वै देवयानं पन्थाः, अयमेव शुक्लमार्गः प्रकाशमयत्वात् ।  
 तथा च स्मर्यन्ते—

नागवीथ्युत्तरं यच्च सप्तर्षिभ्यश्च दक्षिणम् ।

उत्तरं सवितुः पन्थाः देवयानं स वै स्मृतं ॥ इति ॥

“उत्तरा हि दिग् देवानाम् । दक्षिणा पितृणाम्” ।

एवमेते पितृयाणस्यातिवाहका—धूमः, रात्रिः, कृष्णपक्षः, षण्मासा दक्षिणायनम्, सवत्सर-  
 श्चान्द्रश्चेति । तथा चोक्तम्—“अथ यो दक्षिणे प्रसीयते पितृणामेव महिमानं गत्वा चन्द्रमसं सायुज्यं  
 गच्छति” इति । अर्थात् पितृलोकमागच्छति—“विधूर्ध्वभागे पितरो वसन्ति” इति स्मरणात् । तदनन्त-  
 रम्—“यदा तत् पर्यवैति अथैतमेवाध्वानं पुनर्निवर्तन्ते—तथा हि—चन्द्रम्, पुनराकाशम्, वायुम्,  
 धूमाभ्रं, मेघं वृष्ट्यन्नम्, रेतः, अथ पुरुष इतीयं पुनरावृत्तिं प्रवर्तते । अत एव ‘अन्यथावर्तते पुनः’  
 इत्युक्तम् । सैष दक्षिणमार्गः पितृयाणं कर्मणा भवति । पितृयाणप्रदेशस्तु—

“उत्तरं यदगस्त्यस्य अजवीथ्याश्च दक्षिणम् ।

पितृयाणं स वै पन्थाः वैश्वानरपथाद् बहिः ॥ इति ॥

स चैष कृष्णमार्गः—सूर्याशिराहृत्यात् ।

\* परिष्कृतेति—विद्या द्विविधा—आत्मलक्षणा अव्ययभक्तिः प्रथमा । प्रकृतिलक्षणा  
 बुद्धिभक्तिर्द्वितीया । तथा च अव्ययभक्तौ विद्यायामात्मरूपायां बुद्धिभक्तेः प्रकृतिलक्षणाया विद्याया  
 योगो बुद्धियोगः । तेनात्मविद्याया बुद्धिविद्याया योगादात्मनि प्रविष्टानामविद्यारूपाणां पञ्चक्लेशानां  
 निवृत्तिर्भवति, विद्याबुद्धीनां वैराग्यज्ञानैश्वर्यधर्मलक्षणानामात्मप्रविष्टपञ्चक्लेशलक्षणाविद्याबुद्धि-  
 निवर्तकत्वात् ॥०॥

## अथ राजविद्याया ऐश्वर्यबुद्धियोगेन संस्कार आदिश्यते

सर्वेकप्रभवत्वलक्षणैश्वर्यज्ञानेन ईश्वरपुरुष भावयतो जीवस्योभयाव्ययैकीभावादुद्धार परा मुक्ति , सेय प्रथमा सिद्धिरलौकिकी ॥१॥ अथ ईश्वरसबन्धनानाविभूतिलक्षणैश्वर्यविज्ञानेन ईश्वरपुरुषं भावयतो जीवस्य ईश्वरानेकशक्त्यनुस्रवणाद् अभ्युदयविशेषोपलब्धिर्द्वितीया सिद्धिरैहलौकिकी ॥२॥ अथ ईश्वरपुरुषस्योपासनया सालोक्य-सामीप्य-सारूप्य-सायुज्यान्यतमसिद्धिलक्षणा जीवस्यापरा मुक्ति , सेय तृतीया सिद्धि पारलौकिकी ॥३॥ तथा चेत्थ ज्ञानविज्ञावोपासनाभिस्त्रिविधाभिर्भावनाभिरीश्वरपुरुषे जीवपुरुषस्यानुगतिः—राजविद्या नाम ॥ सेय पुराकाले कतिपयराजकुले भूयसा प्रचरति स्म । तदुपादेय-भूयोविषयाणामनुज्ञानाय स्वसर्मात् दर्शयितु तामप्येता राजविद्यामिह गीताया भगवान् अन्वादिशति एकपञ्चाशदधिकशतमितलोकै (१५१) ॥

### (१) ईश्वरस्वरूपज्ञानोपनिषत्

ईश्वरसाक्षात्कारौपयिकयो राजपर्वन्निगूहितयोजनविज्ञानयो राजविद्यात्वम् ।

श्रीभगवानुवाच

- १—इदं तु ते गुह्यतमं प्रवक्ष्याम्यनमूयवे ।  
ज्ञानं विज्ञानसहितं यज्ज्ञात्वा मोक्षयसेऽशुभात् ॥१॥  
राजविद्या राजगुह्यं पवित्रमिदमुत्तमम् ।  
प्रत्यक्षावगमं धर्म्म्यं सुसुखं कर्तुमव्ययम् ॥२॥  
अश्रद्दधाना पुरुषा धर्म्मस्यास्य परन्तप ॥  
अप्राप्य मां निवर्तन्ते मृत्युससारवर्त्मनि ॥३॥

- २—असङ्गत्वादशेषभूतग्रामास्पर्शिनोऽपीश्वराव्ययपुरुषस्याशेषविकारपरायणपरापरप्रकृत्यधिष्ठा-  
तृत्वाद् भूतसृष्ट्यै प्रकृतिनियोक्तृत्वाच्च सर्वभूताधिष्ठातृत्वम् ॥

मया ततमिदं सर्वं जगदव्यक्तमूर्तिना ।  
मत्स्थानि सर्वभूतानि न चाहं तेष्ववस्थित ॥१॥  
न च मत्स्थानि भूतानि पश्य मे योगमैश्वरम् ॥  
भूतभूतं च भूतस्थो ममात्मा भूतभावन ॥२॥  
यथाकाशस्थितो नित्यं वायु सर्वत्रगो महान् ।  
तथा सर्वाणि भूतानि मत्स्थानीत्युपधारय ॥३॥  
सर्वभूतानि कौन्तेय प्रकृतिं यान्ति मामिकाम् ।  
कल्पक्षये पुनस्तानि कल्पादौ विसृजाम्यहम् ॥४॥  
प्रकृतिं स्वामवष्टभ्य विसृजामि पुनः पुनः ।  
भूतग्राममिमं कृत्स्नमवशं प्रकृतेर्वशात् ॥५॥

न च मा तानि कर्माणि निवृणन्ति धनजय ।  
 उदामीनवदामीनमसक्त नेपु कर्मसु ॥९।९॥  
 मयाध्यक्षेण प्रकृति मूयते सचराचरम् ।  
 हेतुनानेन कोत्नेय जगद्विपरिवर्तते ॥९।१०॥

३—आसुरमायामयप्रकृतिमता मूढानां मनुष्यशरीरस्थेऽस्मिन्नन्तशक्तिमति महेश्वरे प्रतिपत्त्यभावेन तदवज्ञानाज्ज्ञानवैकल्यं चेष्टावैकल्यं नैराश्यं वैचित्त्यं चापद्यते ।

अवजानन्ति मा मूढा मानुषी तनुमाश्रितम् ।  
 परं भावमजानन्तो मम भूतमहेश्वरम् ॥९।११॥  
 मोघाशा मोघकर्माणि मोघज्ञाना विचेतसः ।  
 राक्षसीमासुरी चैव प्रकृति मोहिनी श्रिता ॥९।१२॥

४—दैवमायामयप्रकृतिमता तु महात्मना सर्वविकाराभ्यन्तरतमाव्ययदृष्ट्या विकारवैशिष्ट्यान्ना-  
 नात्वेन, विकारोपहितत्वादेकत्वेन वा प्रतिपत्तिभेदादनेकधोपासना ।

महात्मानस्तु मा पार्थ । दैवी प्रकृतिमाश्रिता ।  
 भजन्त्यनन्यमनसो ज्ञात्वा भूतादिमव्ययम् ॥९।१३॥  
 सततं कीर्तयन्तो मा यतन्तश्च दृढव्रता ।  
 नमस्यन्तश्च मा भक्त्या नित्ययुक्ता उपासते ॥९।१४॥  
 ज्ञानयज्ञेन चाप्यन्ये यजन्तो मामुपासते ।  
 एकत्वेन पृथक्त्वेन बहुधा विश्वतोमुखम् ॥९।१५॥

५—यज्ञारम्भकाणां यज्ञैकत्ववत्, भिन्नसंबन्धानां पुरुषैकत्ववत्, वेदविभक्तीनां वेदैकत्ववत्, प्रकृति-  
 विकाराणां प्रकृत्यैकत्वेनैकस्यैवेश्वराव्ययस्य सर्वत्रोपासना ।

अहं क्रतुरहं यज्ञं स्वधाहमहमौषधम् ।  
 मन्त्रोऽहमहमेवाज्यमहमग्निरहं हुतम् ॥९।१६॥  
 पिताहमस्य जगतो माता धाता पितामह ।  
 वेद्यं पवित्रमोङ्कारं ऋक् साम यजुरेव च ॥९।१७॥

६—एकस्यैवेश्वराव्ययस्य विश्वकर्मत्वेन द्वादशधा विश्वस्मिन् विभवत् सर्वत्रोपासना ।

गतिर्भर्ता प्रभु साक्षी निवास शरणं सुहृत् ।  
 प्रभवः प्रलयः स्थानं निधानं बीजमव्ययम् ॥९।१८॥

७—विरुद्धाविरुद्धसर्वद्वन्द्वसाधारणत्वेनैकस्यैवेश्वराव्ययस्य सर्वत्रोपासना ।

तपाम्यहमहं वर्षं निगृह्णाम्युत्सृजामि च ।  
 अमृतं चैव मृत्युरुचं सदसञ्चाहमर्जुन । ॥९।१९॥

८—ऐहिकामुष्मिकोन्नतिमिच्छद्भिस्त्रैविद्यैः कर्मयोगिभिस्त्रिकालज्ञमीश्वरमेव कर्मसाक्षिण-  
मास्थाय कृतेन यज्ञकर्मणा ईश्वराव्ययोपासना ।

त्रैविद्या मा सोमपा पूतपापा यज्ञैरिष्ट्वा स्वर्गंति प्रार्थयन्ते ।  
ते पुण्यमासाद्य सुरेन्द्रलोकमश्नन्ति दिव्यान्दिवि देवभोगान् ॥९।२०॥  
ते त भुक्त्वा स्वर्गलोक विनाल क्षीणे पुण्ये मर्त्यलोक विशन्ति ।  
एव त्रयीधर्ममनुप्रपन्ना गतागत कामकामा लभन्ते ॥९।२१॥

९—लययोग-राजयोग-मन्त्रयोग-हठयोगैश्चतुर्धा भिन्नानां भक्तियोगिना सगुणविद्योपासकानां सान्त-  
रायत्वादव्ययानवगाहितया मन्दफलत्वम् ।

अनन्याश्चिन्तयन्तो मा ये जना पर्युपासते ।  
तेषां नित्याभियुक्तानां योगक्षेमं वहाम्यहम् ॥९।२२॥  
येऽप्यन्यदेवताभक्ता यजन्ते श्रद्धयान्विता ।  
तेऽपि मामेव कौन्तेय । यजन्त्यविधिपूर्वकम् ॥९।२३॥  
अहं हि सर्वयज्ञानां भोक्ता च प्रभुरेव च ।  
न तु मामभिजानन्ति तत्त्वेनातश्च्यवन्ति ते ॥९।२४॥  
यान्ति देवव्रता देवान् पितॄन् यान्ति पितॄव्रता ।  
भूतानि यान्ति भूतेज्या यान्ति मद्याजिनोऽपि माम् ॥९।२५॥

१०—सर्वकर्मपरिणभक्तियोगेनाव्ययोपासनायां कर्मबन्धनिवर्तकत्वम् ।

पत्र पुष्प फल तोय यो मे भक्त्या प्रयच्छति ।  
तदहं भक्त्युपहृतमश्नामि प्रयतात्मन ॥९।२६॥  
यत्करोषि यदश्नासि यज्जुहोषि ददासि यत् ।  
यत्तपस्यसि कौन्तेय । तत् कुरुष्व मदर्पणम् ॥९।२७॥  
शुभाशुभफलैरेव मोक्ष्यसे कर्मबन्धनैः ।  
सत्यासयोगयुक्तात्मा विमुक्तो मामुपैष्यसि ॥९।२८॥

११—निर्गुणविद्योपासकानां ज्ञानयोगिना विशुद्धैकाव्ययानन्यभक्तिमाहात्म्यम् ।

समोऽहं सर्वभूतेषु न मे द्वेष्योस्ति न प्रिय ।  
ये भजन्ति तु मां भक्त्या मयि ते तेषु चाप्यहम् ॥९।२९॥  
अपि चेत् सुदुराचारो भजते मामनन्यभाक् ।  
साधुरेव स मन्तव्यः सम्यग्व्यवसितो हि स ॥९।३०॥  
क्षिप्रं भवति धर्मात्मा शश्वच्छान्तिं निगच्छति ।  
कौन्तेय । प्रतिजानीहि न मे भक्तः प्रणश्यति ॥९।३१॥  
मा हि पार्थ । व्यपाश्रित्य येऽपि स्युः पापयोनय ।  
स्त्रियो वैश्यास्तथा शूद्रास्तेऽपि यान्ति परा गतिम् ॥९।३२॥

किं पुनर्ब्रह्मणा पुण्या भक्ता राजर्षयस्तथा ।  
 अनित्यममुग्न लोकमिमं प्राप्य भजस्व माम् ॥९।३३॥  
 मन्मना भव मद्भक्तो मद्याजी मा नमस्कुरु ।  
 मामेवैष्यसि युक्त्वैवमात्मानं मत्परायण ॥९।३४॥

इति नवमोऽध्यायः ॥

---

## (२) ईश्वरीययोगविभूतिलक्षणविज्ञानद्वयोपनिषत्

१—ईश्वरविभूतिज्ञानमाहात्म्यम् ।

श्रीभगवानुवाच

भूय एव महाबाहो गृणु मे परम वच ।  
यत्तेऽहं प्रीयमाणाय वक्ष्यामि हितकाम्यया ॥१०।१॥  
न मे विदुः सुरगणा प्रभव न महर्षयः ।  
अहमादिहि देवाना महर्षीणा च सर्वशः ॥१०।२॥  
यो मामजमनादि च वेत्ति लोकमहेश्वरम् ।  
असमूढ म मर्त्येषु सर्वपापैः प्रमुच्यते ॥१०।३॥

२—आध्यात्मिकमानसभावानामीश्वराव्ययानुभावितत्वम् ।

बुद्धि<sup>१</sup> ज्ञान<sup>२</sup> ममोह<sup>३</sup> क्षमा<sup>४</sup> सत्य<sup>५</sup> दम<sup>६</sup> शम<sup>७</sup> ।  
मुख<sup>८</sup> दुःख<sup>९</sup> भवो<sup>१०</sup> भावो<sup>११</sup> भय<sup>१२</sup> चाभयमेव<sup>१३</sup> च ॥१०।४॥  
अहिंसा<sup>१४</sup> समता<sup>१५</sup> तुष्टि<sup>१६</sup> स्तपो<sup>१७</sup> दान<sup>१८</sup> यशो<sup>१९</sup> ज्येश्ठा<sup>२०</sup> ।  
भवन्ति भावा भूताना मत्त एव पृथग्विधा ॥१०।५॥

३—आधिदैविकमानसभावानामीश्वराव्ययानुभावितत्वम् ।

महर्षयः सप्त पूर्वे चत्वारो मनवस्तथा ।  
मद्भावा मानसा जाता येपा लोक इमा प्रजा ॥१०।६॥

४—ईश्वरयोगज्ञानमाहात्म्यम् ।

एता विभूतिः<sup>१</sup> योग च मम यो वेत्ति तत्त्वतः ।  
सोऽविकम्पेन योगेन युज्यते नात्र सशयः ॥१०।७॥

---

एता विभूति योग चेति—दहरोत्तरयोर्भावयोः सप्तर्षी द्विविधः—योगो विभूतिश्चेति । उत्तर-  
प्रवृत्तत्वेन दहरेऽनुग्रहो योगः । अप्रवृत्तस्य दहरेऽनुग्रहो विभूतिः ॥१॥ तुषारस्यागलितस्य जले प्रवेशो  
विभूतिः । गलितस्य तु योगः ॥२॥ सूर्यप्रतिबिम्बे सूर्यप्रकाशस्य विभूतिः । प्रतिबिम्बस्य विलीनस्य

## ५—ईश्वरसाक्षात्कारोपधिकबुद्धियोगप्राप्त्युपाया ।

अहं सर्वस्य प्रभवो मत्त सर्वं प्रवर्तते ।  
 इति मत्वा भजन्ते मां बुधा भावसमन्विता ॥१०।८॥  
 मच्चित्ता मद्गतप्राणा बोधयन्त परस्परम् ।  
 कथयन्तश्च मां नित्यं तुष्यन्ति च रमन्ति च ॥१०।९॥  
 तेषां सततयुक्तानां भजना प्रीतिपूर्वकम् ।  
 ददामि बुद्धियोगं तं येन मामुपयान्ति ते ॥१०।१०॥  
 तेषामेवानुक्रम्यार्थमहमज्ञानजं तम ।  
 नाशयाम्यात्मभावस्थो ज्ञानदीपेन भास्वता ॥१०।११॥

## ६—ईश्वराव्ययदिव्यविभूतिजिज्ञासा ।

## अर्जुन उवाच

परं ब्रह्म परं धाम पवित्रं परमं भवान् ।  
 पुरुषं शाश्वतं दिव्यमादिदेवमजं विभुम् ॥१०।१२॥  
 आहुस्त्वामृषयः सर्वे देवर्षिर्नारदस्तथा ।  
 असितो देवलो व्यासः स्वयं चैव ब्रवीषि मे ॥१०।१३॥  
 सर्वमेतद्गुतं मन्ये यन्मां वदसि केशव ।  
 न हि ते भगवन् । व्यक्तिं विदुर्देवा न दानवा ॥१०।१४॥  
 स्वयमेवात्मनात्मानं वेत्स्य त्वं पुरुषोत्तम ।  
 भूतभावनं भूतेशं देवदेवं जगत्पते ॥१०।१५॥  
 वक्तुमर्हस्यशेषेण दिव्यां ह्यात्मविभूतयः ।  
 याभिर्विभूतिभिर्लोकानिमास्त्वं व्याप्य तिष्ठसि ॥१०।१६॥

सूर्यप्रकाशे योगः ॥३॥ अग्नियोगादपां द्रवीभावः । अग्निविभूतेरपां सत्पतत्त्वम् ॥४॥ अपां योगात्तन्दु-  
 लस्योदनत्वम् । अपां विभूतेस्तन्दुलस्यार्द्रत्वम् ॥५॥ कस्तूरीकेसरकर्पूरप्रसूनादिषु गन्धविशेषाणां योगः ।  
 वायौ तु तेषां विभूतिः ॥६॥ पुष्परसानां पुष्पेषु भिन्ना योगः । तेषां मधुमक्षिकामधुनि पुनरेको योगः ।  
 धात्रीमुखायां मधुनो योगश्च विभूतिश्च ॥७॥ सूर्यप्रतिबिम्बे सूर्यबिम्बे च तेजसो योगः । प्रतिबि-  
 म्बस्य जलदर्पणनेत्रादौ विभूतिः ॥८॥ मर्दितविकृते लोष्टे बलयोगः । प्रक्षिप्ते लोष्टे बलविभूतिः ॥९॥  
 वस्त्रे सुधाचूर्णादौ श्वैत्यस्य योगः । सुधाचूर्णोपरञ्जितभित्तौ श्वैत्यविभूतिः ॥१०॥ गृहादिशिल्पकला-  
 रचनायां बुद्धियोगः । गृहादिशिल्पनिर्माणक्रमसमालोचनायां बुद्धिविभूतिः ॥११॥ स्वधा योगः ।  
 स्वाहा विभूतिः ॥१२॥ अन्तर्यामो योगः । बहिर्य्यामो विभूतिः ॥१३॥ स्वरूपधर्म्मो योगः । आश्रित-  
 धर्म्मो विभूतिः ॥१४॥ बुद्धिज्ञानमसमोहक्षमा सत्यं दमः शमः—इत्यादिर्योगोऽव्ययस्य । भूतानामादि-  
 मध्यान्तव्यापी अव्ययो विभूतिः ॥१५॥ आदित्यानं महं विष्णुं, मरीचिर्मरुतां, इन्द्रियाणां मन इत्यादि-  
 रधिष्ठानाभिव्यापी प्रधानोऽधिष्ठाता विभूतिः ॥१६॥

रससामान्यस्य अप्सामान्ये सामान्यभावेनावस्थानं विभूतिः ।  
 रसस्य अप्सु सर्वेतरवैलक्षण्येनावस्थानं विशेषसंयोगः ॥१७॥

कथं विद्यामहं योगिस्त्वा सदा परिचिन्तयन् ।  
 केपु केपु च भावेपु चित्तयोऽस्मि भगवन् । मया ॥१०१७॥  
 विस्तरेणात्मनो योगं विभूतं च जनार्दन ।  
 भूय कथय तृप्तिर्हि गृण्वतो नाम्नि मेऽमृतम् ॥१०१८॥

७—ईश्वराव्ययदिव्यविभूतीनां १२ द्वासप्ततिरुदाहरणानि ।

### श्रीभगवानुवाच

हन्त ते कथयिष्यामि दिव्या ह्यात्मविभूतयः ।  
 प्राधान्यतः कुरुश्रेष्ठ । नास्त्यन्तो विस्तरस्य मे ॥१०१९॥  
 अहमात्मा<sup>१</sup> गुडाकेश । सर्वभूताशयस्थितः ।  
 अहमादिश्च<sup>२</sup> मध्यं च भूतानामन्तः एव च ॥१०२०॥  
 आदित्यानामहं विष्णु<sup>३</sup> ज्योतिषा रवि<sup>४</sup> रश्मिमान् ।  
 मरीचि<sup>५</sup> र्मेरुनामस्मि नक्षत्राणामहं शशी<sup>६</sup> ॥१०२१॥  
 वेदानां साम<sup>७</sup> वेदोऽस्मि देवानामस्मि वासव<sup>८</sup> ।  
 इन्द्रियाणां मन<sup>९</sup>श्चास्मि भूतानामस्मि चेतना<sup>१०</sup> ॥१०२२॥  
 रुद्राणां शङ्कर<sup>११</sup>श्चास्मि विन्नेशो<sup>१२</sup> यक्षरक्षसाम् ।  
 वसूनां पावक<sup>१३</sup>श्चास्मि मेरु<sup>१४</sup> शिखरिणामहम् ॥१०२३॥  
 पुरोधसा च मुख्यं मां विद्धि पार्थ । बृहस्पतिम्<sup>१५</sup> ॥  
 सेनानीनामहं स्कन्द<sup>१६</sup> मरुतामस्मि सागर<sup>१७</sup> ॥१०२४॥  
 महर्षीणां भृगुरहं<sup>१८</sup> गिरामस्येकमक्षरम्<sup>१९</sup> ।  
 यज्ञानां जप<sup>२०</sup> यज्ञोऽस्मि म्थावराणां हिमालय<sup>२१</sup> ॥१०२५॥  
 अश्वत्थ<sup>२२</sup> सर्ववृक्षाणां देवर्षीणां च नारद<sup>२३</sup> ।  
 गन्धर्वाणां चित्ररथ<sup>२४</sup> मिद्वानां कपिलो<sup>२५</sup> मुनिः ॥१०२६॥  
 उच्चैश्च<sup>२६</sup> समश्वानां विद्धि माममृतोद्भवम् ।  
 ऐरावत<sup>२७</sup> गजेन्द्राणां नराणां च नगाधिपम्<sup>२८</sup> ॥१०२७॥  
 आयुधानामहं वज्र<sup>२९</sup> धेनूनामस्मि कामधुक्<sup>३०</sup> ।  
 प्रजनश्चास्मि कन्दर्प<sup>३१</sup> सर्पाणामस्मि वासुकि<sup>३२</sup> ॥१०२८॥  
 अनन्त<sup>३३</sup>श्चास्मि नागानां वरुणो<sup>३४</sup> यादवामहम् ।  
 पितृणामर्यमा<sup>३५</sup> चास्मि यम<sup>३६</sup> सयमतामहम् ॥१०२९॥  
 प्रह्लाद<sup>३७</sup>श्चास्मि दैत्यानां काल<sup>३८</sup> कलयतामहम् ।  
 मृगाणां च मृगेन्द्रो<sup>३९</sup>ऽहं वैनतेय<sup>४०</sup>श्च पक्षिणाम् ॥१०३०॥  
 पवन<sup>४१</sup> पवतामस्मि राम<sup>४२</sup> शस्त्रभृतामहम् ।  
 झषाणां मकरश्चास्मि<sup>४३</sup> स्रोतसामस्मि जाह्नवी<sup>४४</sup> ॥१०३१॥  
 सर्पाणामादिरन्तरश्च<sup>४५</sup> मध्यं चैवाहमर्जुन ।  
 अध्यात्मविद्या<sup>४६</sup> विद्यानां वाद<sup>४७</sup> प्रवदतामहम् ॥३२॥  
 अक्षराणामकारोऽस्मि<sup>४८</sup> द्वन्द्व<sup>४९</sup> सामासिकस्य च ।  
 अहमेवाक्षय<sup>५०</sup> कालो धाताहं<sup>५१</sup> विश्वतोमुखः ॥१०३३॥  
 मृत्यु<sup>५२</sup> सर्वहरश्चाहमुद्भवश्च<sup>५३</sup> भविष्यताम् ।  
 कीर्तिं श्रीर्वाक्<sup>५४</sup> च नारीणां स्मृतिर्मम धृतिः क्षमा ॥१०३४॥



बृहत्साम<sup>५५</sup> तथा साम्ना गायत्री<sup>५६</sup> छन्दसामहम् ।  
 सामाना मार्गशीर्षो<sup>५७</sup> ऽहमृतता कुमुमाकर<sup>५८</sup> ॥१०।३५॥  
 द्यूत<sup>५९</sup> छल्यतामस्मि तेज<sup>६०</sup> स्तेजस्विनामहम् ।  
 जयोऽस्मि<sup>६१</sup> व्यवसायोऽस्मि<sup>६२</sup> सत्त्व<sup>६३</sup> सत्त्ववतामहम् ॥१०।३६॥  
 वृष्णीना वामुदेवो<sup>६४</sup> ऽस्मि पाण्डवाना धनञ्जय<sup>६५</sup> ॥  
 मुनीनामप्यह व्यास<sup>६६</sup> कवीनामुशना<sup>६७</sup> कवि ॥१०।३७॥  
 दण्डो<sup>६८</sup> दमयतानस्मि नीतिगस्मि<sup>६९</sup> जिगीषताम् ।  
 मोनो<sup>७०</sup> चवास्मि गुह्याना ज्ञान<sup>७१</sup> ज्ञानवतामहम् ॥१०।३८॥  
 यच्चापि सर्वभूताना बीज<sup>७२</sup> तदहमर्जुन ।  
 न तदस्ति विना यत्स्यान्मया भूत चराचरम् ॥१०।३९॥  
 नान्तोऽस्ति मम दिव्याना विभूतीना परन्तप ।  
 एष तूद्देशत प्रोक्तो विभूतेर्विस्तरो मया ॥१०।४०॥  
 यद् यद् विभूतिमत्सत्त्व श्रीमदूर्जितमेव वा ।  
 तत्तदेवावगच्छ त्व मम तेजोऽशमभवम् ॥१०।४१॥  
 अथवा बहुनैतेन कि ज्ञातेन तवार्जुन ।  
 विष्टभ्याहमिद कृत्स्नमेकाशेन स्थितो जगत् ॥१०।४२॥

इति दशमोऽध्यायः ॥

८—अर्जुनस्य ईश्वरवैश्वरूप्यदर्शनाकाङ्क्षा ।

अर्जुन उवाच

मदनुग्रहाय परम गुह्यमध्यात्मसंज्ञितम् ।  
 यत् त्वयोक्त वचस्तेन मोहोऽयं विगतो मम ॥११।१॥  
 भवाप्ययौ हि भूताना श्रुतौ विस्तरशो मया ।  
 त्वत्त कमलपत्राक्ष । माहात्म्यमपि चाव्ययम् ॥११।२॥  
 एवमेतद् यथात्थं त्वमात्मानं परमेश्वर ।  
 द्रष्टुमिच्छामि ते रूपमैश्वरं पुरुषोत्तम । ॥११।३॥  
 मन्यसे यदि तच्छक्यं मया द्रष्टुमिति प्रभो ।  
 योगेश्वर । ततो मे त्वं दर्शयात्मानमव्ययम् ॥११।४॥

९—योगविद्याप्रभावेण अर्जुनाय विश्वरूपदर्शनोपयोगिदिव्यचक्षुःप्रदानम् ।

श्रीभगवानुवाच

पश्य मे पार्थ । रूपाणि शतशोऽथ सहस्रश ।  
 नानाविधानि दिव्यानि नानवर्णकृतीनि च ॥११।५॥  
 पश्यादित्यान् वसून् रुद्रानश्विनौ मरुतस्तथा ।  
 बहून्यदृष्टपूर्वाणि पश्याश्चर्याणि भारत । ॥११।६॥

इहैकस्थ जगत् कृत्स्न पश्याद्य सचराचरम् ।  
मम देहे गुडाकेश ! यच्चान्यद् द्रष्टुमिच्छामि ॥११।७॥  
न तु मा शक्यसे द्रष्टुमनेनैव स्वचक्षुषा ।  
दिव्य ददामि ते चक्षु पश्य मे योगमैश्वरम् ॥११।८॥

१०—वासुदेवशरीरावच्छिन्नाव्यये योगविद्याप्रभावसपन्ने ईश्वराव्ययाभेदोपपत्त्या ईश्वरवैश्वरूप्य-  
प्रदर्शनम् ।

#### सञ्जय उवाच

एवमुक्त्वा ततो राजन् महायोगेश्वरो हृदि ।  
दर्शयामास पार्थाय परम रूपमैश्वरम् ॥११।९॥  
अनेकवक्त्रनयनमनेकाद्भुतदर्शनम् ।  
अनेकदिव्याभरणं दिव्यानेकोद्यतायुधम् ॥११।१०॥  
दिव्यमाल्याम्बरधरं दिव्यगन्धानुलेपनम् ।  
सर्वाश्चर्यमयं देवमनन्तं विश्वतोमुखम् ॥११।११॥  
दिवि सूर्यसहस्रस्य भवेद्युगपदुत्थिता ।  
यदि भा सदृशी सा स्याद् भासस्तस्य महात्मन ॥११।१२॥  
तत्रैकस्थ जगत्कृत्स्नं प्रविभक्तमनेकधा ।  
अपश्यद्देवदेवस्य शरीरे पाण्डवस्तदा ॥११।१३॥  
ततः स विस्मयाविष्टो हृष्टरोमा धनञ्जय ।  
प्रणम्य शिरसा देवं कृताञ्जलिरभाषत ॥११।१४॥

११—अर्जुनकृता ईश्वरस्तुति ।

#### अर्जुन उवाच

पश्यामि देवास्तव देव देहे सर्वास्तथा भूतविशेषमघान् ।  
ब्रह्माणमीश कमलासनस्थमृषीश्च सर्वानुरगाश्च दिव्यान् ॥११।१४॥  
अनेकबाहूदरवक्त्रनेत्रं पश्यामि त्वा सर्वतोऽनन्तरूपम् ॥  
नान्तं न मध्यं न पुनस्तत्त्वादि पश्यामि विश्वेश्वर विश्वरूप ! ॥११।१५॥  
किरीटिनं गदिनं चक्रिणं च तेजोराशिं सर्वतो दीप्तिमन्तम् ।  
पश्यामि त्वा दुर्निरीक्ष्य समन्ताद्दीप्तानलार्कद्युतिमप्रमेयम् ॥११।१६॥  
त्वमक्षरं परमं वेदितव्यं त्वमस्य विश्वस्य परं निधानम् ।  
त्वमव्ययं शाश्वतवर्मगोप्ता सनातनस्त्व पुरुषो मतो मे ॥११।१७॥  
अनादिमध्यान्तमनन्तवीर्यमनन्तबाहुं शशिसूर्यनेत्रम् ।  
पश्यामि त्वा दीप्तहुताशवक्त्रं स्वतेजसा विश्वमिदं तपन्तम् ॥११।१८॥  
द्यावापृथिव्योरिदमन्तरं हि व्याप्तं त्वयैकेन दिशश्च सर्वा ।  
दृष्ट्वाद्भुतं रूपमुग्रं तवेदं लोकत्रयं प्रव्यथितं महात्मन् ! ॥११।१९॥

अमी हि त्वा मुरमघा विशन्ति केचिद् भीता प्राञ्जलयो गृणन्ति ।  
 स्वन्तीत्यक्त्वा महर्षिसिद्धमघा म्नुवन्ति त्वा स्तुतिभि पुष्कलाभि ॥१११२१॥  
 रुद्रादित्या वमवो ये च साध्या विश्वेऽश्विनौ मरुतश्चोष्मपाश्च ।  
 गन्धर्वयक्षामुग्मिद्वमघा वीक्षन्ते त्वा विस्मिताश्चैव सर्वे ॥१११२२॥  
 रूप महते बहुवक्त्रनेत्र महाबाहो ! बहुबाहूरुपादम् ।  
 वहदर बहुदंष्ट्राकराल दृष्ट्वा लोका प्रव्यथितास्तथाऽहम् ॥१११२३॥  
 नभ स्पृश दीप्तमनेकवर्ण व्यात्तानन दीप्तविशालनेत्रम् ।  
 दृष्ट्वा हि त्वा प्रव्यथितान्तरात्मा धृति न विन्दामि शम च विष्णो ! ॥१११२४॥  
 दंष्ट्राकरालानि च ते मुखानि दृष्ट्वैव कालानलमनिभानि ।  
 दिशो न जाने न लभे च शर्म प्रसीद देवेश जगन्निवास ! ॥१११२५॥  
 अमी च त्वा धृतराष्ट्रस्य पुत्रा सर्वे सहैवावनिपालसधै ।  
 भीष्मो द्रोण सूतपुत्रस्तथासौ सहास्मदीयैरपि योधमुख्यै ॥१११२६॥  
 वक्त्राणि ते त्वरमाणा विशन्ति दंष्ट्राकरालानि भयानकानि ।  
 केचिद्विलग्ना दशनान्तरेषु मदृश्यन्ते चूर्णितैरुत्तमाङ्गै ॥१११२७॥  
 यथा नदीना वहवोऽम्बुवेगा समुद्रमेवाभिमुखा द्रवन्ति ।  
 तथा तवामी नरलोकवीरा विशन्ति वक्त्राण्यभिविज्वलन्ति ॥१११२८॥  
 यथा प्रदीप्त ज्वलन पतङ्गा विशन्ति नाशाय समृद्धवेगा ।  
 तथैव नाशाय विशन्ति लोकास्तवापि वक्त्राणि समृद्धवेगा ॥१११२९॥  
 लेलिह्यसे ग्रसमान समन्ताल्लोकान् समग्रान् वदनैर्ज्वलद्भि ।  
 तेजोभिरापूर्य जगत्समग्र भासस्तवोग्रा प्रतपन्ति विष्णो ! ॥१११३०॥  
 आख्याहि मे को भवानुग्ररूपो नमोऽस्तु ते देववर ! प्रसीद ।  
 विज्ञातुमिच्छामि भवन्तमाद्य न हि प्रजानामि तव प्रवृत्तिम् ॥१११३१॥

१२—अर्जुन प्रति भगवदनुग्रहवाक्यम् ।

श्रीभगवानुवाच ।

कालोऽस्मि लोकक्षयकृत् प्रवृद्धो लोकान् समार्हुमिह प्रवृत्त ।  
 ऋतेऽपि त्वा न भविष्यन्ति सर्वे येऽवस्थिता प्रत्यनीकेषु योधा ॥१११३२॥  
 तस्मात्त्वमुत्तिष्ठ यशो लभस्व जित्वा शत्रून् भुङ्क्ष्व राज्य समृद्धम् ।  
 मयैवैते निहता पूर्वमेव निमित्तमात्र भव सव्यसाचिन् ! ॥१११३३॥  
 द्रोण च भीष्म च जयद्रथ च कर्ण तथाऽन्यान्पि योधवीरान् ।  
 मया हतास्त्व जहि मा व्यथिष्ठा युध्यस्व जेतासि रणे सप्ततान् ॥१११३४॥

१३—अर्जुनकृता श्रीकृष्णाय अपराधक्षमाप्रार्थना ।

सञ्जय उवाच

एतच्छ्रुत्वा वचन केशवस्य कृताञ्जलिर्वेपमान किरीटी ॥  
 नमस्कृत्वा भूय एवाह कृष्ण सगद्गद भीतभीत प्रणम्य ॥१११३५॥

**अर्जुन उवाच**

स्थाने हृषीकेश ! तव प्रकीर्त्या जगत् प्रहृत्यत्यनुरज्यते च ।  
 रक्षासि भीतानि दिशो द्रवन्ति सर्वे नमस्यन्ति च सिद्धमघा ॥११॥३६॥  
 कम्माच्च ते न नमेरन् महात्मन् ! गरीयसे ब्रह्मणोऽप्यादिकर्त्रे ।  
 अनन्त देवेश जगन्निवास ! त्वमक्षर सदसत् तत्पर यत् ॥११॥३७॥  
 त्वमादिदेव पुरुष पुराणस्त्वमस्य विश्वस्य पर निधानम् ।  
 वेत्तासि वेद्य च पर च धाम त्वया तत विश्वमनन्तरूप ! ॥११॥३८॥  
 वायुर्यमोऽग्निर्वरुण शशाङ्क प्रजापतिस्त्व प्रपितामहश्च ।  
 नमो नमस्तेऽस्तु सहस्रकृत्व पुनश्च भूयोऽपि नमो नमस्ते ॥११॥३९॥  
 नम पुरस्तादथ पृष्ठतस्ते नमोऽस्तु ते सर्वे एव सर्वे ! ।  
 अनन्तवीर्यामितविक्रमस्त्व सर्व समाप्नोषि तनोऽसि सर्व ॥११॥४०॥  
 सखेति मत्वा प्रसभ यदुक्त हे कृष्ण हे यादव हे सखेति ।  
 अजानता महिमान तवेद मया प्रमादात् प्रणयेन वापि ॥११॥४१॥  
 यच्चावहासार्थमसत्कृतोऽसि विहारशय्यासनभोजनेषु ।  
 एकोऽथवाप्यच्युत ! तत्समक्ष तत् क्षामये त्वामहमप्रमेयम् ॥११॥४२॥  
 पितासि लोकस्य चराचरस्य त्वमस्य पूज्यश्च गुरुर्गरीयान् ।  
 न त्वत्समोऽस्त्यभ्यधिक कुतोऽन्यो लोकत्रयेऽप्यप्रतिमप्रभाव ॥११॥४३॥  
 तस्मात् प्रणम्य प्रणिधाय काय प्रसादये त्वामहमीशमीड्यम् ।  
 पितेव पुत्रस्य सखेव सख्यु प्रिय प्रियायार्हसि देव सोढुम् ॥११॥४४॥  
 अदृष्टपूर्वं हृषितोऽस्मि दृष्ट्वा भयेन च प्रव्यथित मनो मे ।  
 तदेव मे दर्शय देव रूप प्रसीद देवेश जगन्निवास ! ॥११॥४५॥  
 किरीटिन गदिन चक्रहस्तमिच्छामि त्वा द्रष्टुमह तथैव ।  
 तेनैव रूपेण चतुर्भुजेन सहस्रबाहो ! भव विश्वमूर्त्ते ! ॥११॥४६॥

**१४—पुनरर्जुन प्रति भगवदनुग्रहाक्यम् ।**

**श्रीभगवानुवाच**

मया प्रसन्नेन तवार्जुनेद रूप पर दर्शितमात्मयोगात् ।  
 तेजोमय विश्वमनन्तमाद्य यन्मे त्वदन्येन न दृष्टपूर्वम् ॥११॥४७॥  
 न वेदयज्ञाध्ययनैर्नदानैर्न च क्रियाभिर्न तपोभिरुग्रै ।  
 एवरूप शक्य अह नृलोके द्रष्टु त्वदन्येन कुरुप्रवीर ! ॥११॥४८॥  
 मा ते व्यथा मा च विमूढभावो दृष्ट्वा रूप घोरमीदृङ् समेदम् ।  
 व्यपेतभी प्रीतमना पुनस्त्व तदेव मे रूपमिद प्रपश्य ॥११॥४९॥

**१५—ईश्वरवैश्वरूप्यप्रदर्शनोत्तरं पुनर्मनुष्यरूपप्रदर्शने अर्जुनाश्वासनार्थं कृष्णार्जुनसवादः ।**

**सञ्जय उवाच**

इत्यर्जुन वासुदेवस्तथोक्त्वा स्वक रूप दर्शयामास भूय ।  
 आश्वासयामास च भीतमेन भूत्वा पुन सौम्यवपुर्महात्मा ॥११॥५०॥

## अर्जुन उवाच

दृष्ट्वेद मानुष रूपं तव सोम्य जनार्दन ।  
इदानीमस्मि सबृत्त सचेता प्रकृति गत ॥११।५१॥

## श्रीभगवानुवाच

मुदुर्दर्शमिदं रूपं दृष्टवानसि यन्मम ।  
देवा अप्यस्य रूपस्य नित्यं दर्शनकाङ्क्षिण ॥११।५२॥  
नाहं वेदैर्न तपसा न दानेन न चेज्यया ।  
शक्य एवविधो द्रष्टुं दृष्टवानसि मा यथा ॥११।५३॥  
भक्त्या त्वन्नन्यया शक्यं अहमेवविधोऽर्जुन ।  
ज्ञातुं द्रष्टुं च तत्त्वेन प्रवेष्टुं च परतप । ॥११।५४॥  
मत्कर्मकृन् मत्परमो मदभक्त सगर्वजित ।  
निर्वैरं सर्वभूतेषु यः मामेति पाण्डव । ॥११।५५॥

इति एकादशोऽध्यायः ॥

---

### (३) ईश्वरोपासनोपनिषत्

१—सगुणेश्वरोपासना—निर्गुणात्मोपासनयोर्विवेकजिज्ञासा ।

अर्जन उवाच

एव सतनयुक्ता ये भक्तास्त्वा पर्युपासते ।  
ये चाप्यक्षरमव्यक्तं तेषां के योगवित्तमा ॥१२।१॥

२—निर्गुणात्मोपासनापेक्षया सगुणेश्वरोपासनायाः श्रेष्ठत्वे भगवत्सम्मतिः ।

श्रीभगवानुवाच

मय्यावेश्य मनो ये मां नित्ययुक्ता उपासते ।  
श्रद्धया परयोपेतास्ते मे युक्ततमा मता ॥१२।२॥

३—ईश्वरव्यतिरेकेण कैवल्यात्मनोऽक्षरस्यानवस्थानादक्षरोपासनाया ईश्वरोपासनावदीश्वरप्राप-

कत्वेऽपि निर्गुणात्मनि मनोबुद्धिसंचारे क्लेशाधिक्यान्नात्यन्तमपेक्षा ।  
ये त्वक्षरमनिर्देश्यमव्यक्तं पर्युपासते ।  
सर्वत्रगमचित्त्य च कूटस्थमचल ध्रुवम् ॥१२।३॥  
सनियम्येन्द्रियग्राम सर्वत्र समबुद्धयः ।  
ते प्राप्नुवन्ति मामेव सर्वभूतहिते रता ॥१२।४॥  
क्लेशोऽधिकतरस्तेषामव्यक्तासक्तचेतसाम् ।  
अव्यक्ता हि गतिर्दुःखं देहवद्भिरवाप्यते ॥१२।५॥

४—सर्वकर्म्मर्पिणरूपेश्वराव्ययोपासनाया अनायासेनाविलम्बेन च परमपुरुषार्थप्रदायित्वात् श्रेष्ठत्वम् ।

ये तु सर्वाणि कर्माणि मयि सन्त्यस्य मत्परा ।  
अनन्येनैव योगेन मां ध्यायन्त उपासते ॥१२।६॥  
तेषामहं समुद्धर्ता मृत्युसंसारसागरात् ।  
भवामि न चिरात् पार्थ ॥ मय्यावेशितचेतसाम् ॥१२।७॥  
मय्येव मन आधत्स्व मयि बुद्धिं निवेशय ।  
निवसिष्यसि मय्येव अत ऊर्ध्वं न शशय ॥१२।८॥

५—ईश्वरोपासनानुकल्पचतुर्विधप्रकारेषु अभ्यास-ज्ञान-ध्यान-फलत्यागेषु उत्तरोत्तरश्रेयस्त्वम् । तत्र ईश्वरज्ञानोपयोगिकर्मप्रवणत्वं ज्ञानम् । ईश्वरे परानुरक्तिहेतुकर्मप्रवणत्वं ध्यानम् ।

अथ चित्त समाधानं न शक्नोषि मयि स्थिरम् ।  
अभ्यास<sup>१</sup>योगेन ततो मामिच्छाप्नु धनञ्जय । ॥१२।१॥  
अभ्यासेऽप्यसमर्थोऽसि मत्कर्म<sup>२</sup> परमो भव ।  
मदर्थमपि कर्माणि कुर्वन् मिद्धिमवाप्स्यसि ॥१२।१०॥  
अथैतदप्यशक्नोऽसि कर्तुं मद्योगमाश्रित ।  
सर्वकर्म<sup>३</sup>फलत्यागं ततः कुरु यतात्मवान् ॥१२।११॥  
श्रेयो हि ज्ञानं<sup>४</sup>मभ्या<sup>१</sup>साज्ज्ञानाद्ध्यानं<sup>३</sup> विशिष्यते ।  
ध्यानात्कर्म<sup>५</sup>फलत्यागस्त्यागाच्छान्तिरनन्तरम् ॥१२।१२॥

६—ईश्वरप्रसादोपयोगिनो भक्तिभावनाप्रकाराः ।

अद्वेष्टा सर्वभूतानां मैत्रं करुण एव च ।  
निर्ममो निरहंकारः समदुःखसुखक्षमी ॥१२।१३॥  
सतुष्टः सतन योगी यतात्मा दृढनिश्चयः ।  
मय्यर्पितमनोबुद्धिर्यो मे भक्तः स मे प्रिय ॥१२।१४॥  
यस्मान्नोद्विजते लोको लोकान्नोद्विजते च यः ।  
हर्षमर्षभयोद्वेगैर्मुक्तो यः स च मे प्रिय ॥१२।१५॥  
अनपेक्षः शुचिर्दक्ष उदासीनो गतव्यथः ।  
सर्वारम्भपरित्यागी यो मद्भक्तः स मे प्रिय ॥१२।१६॥  
यो न हृष्यति न द्वेष्टि न शोचति न काङ्क्षति ।  
शुभाशुभपरित्यागी भक्तिमान् यः स मे प्रिय ॥१२।१७॥  
समः शत्रौ च मित्रे च तथा मानापमानयोः ।  
शीतोष्णसुखदुःखेषु समः सङ्गविर्वर्जितः ॥१२।१८॥  
तुल्यनिन्दास्तुतिर्ममोनी सतुष्टो येन केनचित् ।  
अनिकेतस्थिरमतिर्भक्तिमान् मे प्रियो नरः ॥१२।१९॥  
ये तु धर्म्यामृतमिदं यथोक्तं पठ्युपासते ।  
श्रद्धधाना मत्परमा भक्तास्तेऽतीव मे प्रिया ॥१२।२०॥

इति द्वादशोऽध्यायः ॥

इति भगवद्गीतोपनिषदि अस्मिताक्लेशनिवर्तिका ऐश्वर्यबुद्धियोगपरिष्कृता \*राजविद्या समाप्ता ।

( ३ )

\*ऐश्वर्यं—बुद्ध्याऽऽराधिकाऽनन्यभक्तिः = राजविद्यारहस्यम् ।

अनन्यभक्तिर्हि तत्रान्यये बुद्धेः प्रवेशाय द्वारमपेक्ष्यते ॥

## अथ आर्षविद्याया धर्मबुद्धियोगेन संस्कार आदिश्यते

प्रकृति-पुरुषयो, क्षेत्र-क्षेत्रज्ञयो, ज्ञान-ज्ञेययोरित्येव द्वन्द्व<sup>१</sup> त्रयस्य विज्ञानम् ।

सत्त्वरजस्तनमोलक्षणगुण<sup>२</sup> त्रयविज्ञानम् ।

कर्मब्रह्मभेदादश्वत्थद्वय<sup>३</sup> विज्ञानम् ।

दैवामुरभूतसर्गद्वयभेदात् सपद्<sup>४</sup> द्वयविज्ञानम् ।

नैर्गुण्यनैर्गुण्यप्रतिपत्तये गुणकर्मद्वयविज्ञानम्<sup>५</sup> ।

अवन्धनकर्मद्वयविज्ञानम्<sup>६</sup> ।

इत्येव पङ्कानाभिर्विश्वविज्ञानसिद्धिगर्पविद्या नाम ॥ सेय पुरायुगे ब्रह्मार्पिकुले भूयसा प्रचरति स्म । तामप्येतामनुजादानाय स्वममति प्रत्याययितुमिह गीताया भगवानन्वादिशति नवाशीत्यधिकगतश्लोकै ॥१८९॥

### (१) प्रकृति-पुरुषौ, क्षेत्र-क्षेत्रज्ञौ, ज्ञान-ज्ञेयौ इति षड्विज्ञानोपनिषत्

१—प्रकृति-पुरुषयो, क्षेत्र-क्षेत्रज्ञयो, ज्ञान-ज्ञेययोश्च स्वरूपनिरूपणोपक्रम ।

अर्जुनउवाच

† प्रकृति<sup>१</sup> पुरुष<sup>२</sup> चैव क्षेत्र<sup>३</sup> क्षेत्रज्ञमेव<sup>४</sup> च ।

एतद्वेदितुमिच्छामि ज्ञान<sup>५</sup> ज्ञेय<sup>६</sup> च केशव । ॥१३।१॥

२—क्षेत्रक्षेत्रज्ञयो, भूतग्राम-विज्ञानात्मनो, शरीरशारीरकयोश्च विवेकलक्षण ज्ञानम् ।

श्रीभगवानुवाच

इदं शरीरं कौन्तेय । क्षेत्रमित्यभिधीयते ।

एतद्यो वेत्ति तं प्राहुः क्षेत्रज्ञ इति तद्विद ॥१३।२॥

क्षेत्रज्ञं चापि मा विद्धि सर्वक्षेत्रेषु भारत ।

क्षेत्र-क्षेत्रज्ञयोर्ज्ञानं यत्तज्ज्ञानं मतं मम ॥१३।३॥

---

† इदं पद्यं बहवो व्याख्याकारा न निबध्नन्ति । महाभारते तु दृश्यते ।

प्रकरणान्तरारम्भे उत्थानिका योग्येतीदमत्र निवेशितम् ।

ये त्विदं न पठन्ति, तैः षोडशोऽध्याये पञ्चमश्लोकानन्तरम् “द्वौ भूतसर्गौ” इत्यादि पद्यं पठनीयम् । तेन सख्याभेदो नास्ति ।



## ३—अष्टपुरीलक्षण—क्षेत्रनिरुक्ति ।

नत् क्षेत्र यच्च यादृक् च यद्विकारि यतश्च यत् ।  
 म च यो यत्प्रभावश्च तत् समामेन मे शृणु ॥१३।४॥  
 ऋपिभिर्बहुधा गीत छन्दोभिर्विविधै पृथक् ।  
 ब्रह्मसूत्रपदैश्चैव हेतुमद्भिर्विनिश्चितै ॥१३।५॥  
 †महाभूतान्यहकारो बुद्धिरव्यक्तमेव च ।  
 इन्द्रियाणि दशैकं च पञ्च चेन्द्रियगोचरा ॥१३।६॥  
 इच्छा द्वेषः सुखं दुःखं सघातश्चेतना धृतिः ।  
 एतत् क्षेत्र समामेन सविकारमुदाहृतम् ॥१३।७॥

## ४—विशतिलक्षण—ज्ञाननिरुक्ति ।

क्षेत्रक्षेत्रज्ञविवेकज्ञानजनितानीमानि विशतिलक्षणानि ।

\*१ अमानित्वमद २ भित्तव ३ महिमा ४ क्षान्ति ५ आर्जवम् ।  
 ६ आचार्योपासन ७ शौच ८ स्थैर्य ९ आत्मविनिग्रह ॥१३।८॥  
 १० इन्द्रियार्थेषु वैराग्य ११ मनहंकार एव च ।  
 १२ जन्ममृत्युजराव्याधिरु खदोषानुदर्शनम् ॥१३।९॥  
 १३ असक्ति १४ अनभिष्टवङ्ग पुत्रदारगृहादिषु ।  
 १५ नित्यं च समचित्तत्वमिष्टानिष्टोपपत्तिषु ॥१३।१०॥  
 १६ मयि चानन्ययोगेन भक्तिरव्यभिचारिणी ।  
 १७ विविक्तदेशसेवित्व १८ मरतिर्जनमसदि ॥१३।११॥  
 १९ अध्यात्मज्ञाननित्यत्व २० तत्त्वज्ञानार्थदर्शनम् ।  
 एतज्ज्ञानमिति प्रोक्तमज्ञानं यदतोऽन्यथा ॥१३।१२॥

† ५ महाभूतानि . . . . . १	१ *अमानित्वम्	११ आत्मविनिग्रहः
५ कर्म्मोन्द्रियाणि	२ अदम्भित्वम्	१२ आत्मानन्यभक्तिः
५ ज्ञानेन्द्रियाणि .	३ अहिंसा	१३ अध्यात्मज्ञाननित्यता
५ इन्द्रियार्थाः .	४ अनहंकार	१४ तत्त्वज्ञानार्थदृष्टिः
४ अव्यक्तमहंकारो बुद्धिर्मनः	५ अनासक्तिः	१५ इष्टानिष्टादिसमचित्तत्वम्
५ इच्छाद्वेषौ सुखदुःखे धृतिः	६ अनभिष्टवङ्ग	१६ आचार्योपासनम्
१ सघातः . . . . . ७	७ संसृष्टरति	१७ स्थैर्यम्
१ चेतना . . . . . ८	८ इन्द्रियार्थवैराग्यम्	१८ आर्जवम्
	९ द्वन्द्वेषु दोषदृष्टि	१९ क्षान्तिः
	१० विविक्तदेशसेवित्वम्	२० शौचम्
३१ अष्टपुर्यः क्षेत्रम् । . . . . ८		२०

५—सर्वाधारभूत-परब्रह्माव्ययपुरुषलक्षण-ज्ञेयनिरुक्ति ।

ज्ञेय<sup>१</sup> यत्तत् प्रवक्ष्यामि यज्ज्ञात्वाऽमृतमश्नुते ।  
 अनादिमत् पर ब्रह्म न सत् तन्नासदुच्यते ॥१३॥१३॥  
 सर्वत पाणिपाद तत् सर्वतोऽक्षिशिरोमुखम् ।  
 सर्वत श्रुतिमल्लोके सर्वमावृत्य तिष्ठति ॥१३॥१४॥  
 सर्वेन्द्रियगुणाभास सर्वेन्द्रियविवर्जितम् ।  
 असक्त सर्वभृच्चैव निर्गुण गुणभोक्तृ च ॥१३॥१५॥  
 बहिरन्तश्च भूतानामचर चरमेव च ।  
 सूक्ष्मत्वात्तदविज्ञेय दूरस्थ चान्तिके च तत् ॥१३॥१५॥  
 अविभक्त च भूतेषु विभक्तमिव च स्थितम् ।  
 भूतभर्तृ च तज्ज्ञेय ग्रसिष्णु प्रभविष्णु च ॥१३॥१७॥  
 ज्योतिषामपि तज्ज्योतिस्तमस परमुच्यते ।  
 ज्ञान ज्ञेय ज्ञानगम्य हृदि सर्वस्य विष्ठितम् ॥१३॥१८॥  
 इति क्षेत्र तथा ज्ञान ज्ञेय चोक्त समासत ।  
 मद्भक्त एतद्विज्ञाय मद्भावायोपपद्यते ॥१३॥१९॥

६—सर्वविधविकारग्रामसमुद्भावकत्रैगुण्यलक्षणप्रकृतिसत्तस्य कर्मण, सर्वविधविकारगुणग्रामाधार-  
 भूतनिष्क्रियनैर्गुण्यलक्षणपुरुषसंज्ञस्य ब्रह्मणश्च परस्परोपयोगाभिज्ञानानि ।

प्रकृति पुरुषं चैव विद्वच्चनादी उभावपि ।  
 विकाराश्च गुणाश्चैव विद्धि प्रकृतिसम्भवान् ॥१३॥२०॥  
 कार्यकारणकर्तृत्वे हेतु प्रकृतिरुच्यते ।  
 पुरुषः सुखदुःखाना भोक्तृत्वे हेतुरुच्यते ॥१३॥२१॥  
 पुरुषः प्रकृतिस्थो हि भुङ्क्ते प्रकृतिजान् गुणान् ।  
 कारण गुणसङ्गोऽस्य सदसद्योनिजन्मसु ॥१३॥२२॥  
 उपद्रष्टानुमन्ता च भर्ता भोक्ता महेश्वरः ।  
 परमात्मेति चाप्युक्तो देहेऽस्मिन् पुरुष पर ॥१३॥२३॥  
 य एव वेत्ति पुरुष प्रकृति च गुणै सह ।  
 सर्वथा वर्त्तमानोऽपि न स भूयोऽभिजायते ॥१३॥२४॥

- १—प्रकृतिः — कर्त्री = त्रैगुण्यम्  
 २—पुरुषः — भोक्ता = भूतात्मा  
 ३—क्षेत्रम् — शरीरम् = अष्टपुर्व्यम्.  
 ४—क्षेत्रज्ञः — शरीरी = विज्ञानात्मा  
 ५—ज्ञानम् — शरीर—शारीरकयोर्विवेक.  
 ६—ज्ञेयम् — सदसत् पर ब्रह्म-अव्ययम् ।

७—मृत्युनिस्तारक-पुरुषोपासनाभेदा ।

ध्यानेनात्मनि पश्यन्ति केचिदात्मानमात्मना ।  
अन्ये साम्प्रतं योगेन कर्मयोगेन चापरे ॥१३।२५॥  
अन्ये त्वेवमजानन्त श्रुत्वान्येभ्य उपासते ।  
तेऽपि चानितरन्त्येव मृत्यु श्रुतिपरायणा ॥१३।२६॥

८—सत्त्वस्य प्राणिन क्षेत्र-क्षेत्रज्ञसयोगोपाधिकत्वम् ।

यावत्सजायते किञ्चित् सत्त्व स्थावरजङ्गमम् ।  
क्षेत्र-क्षेत्रज्ञसयोगात्तद्विद्धि भरतर्षभ ॥१३।२७॥

९—क्षेत्रस्थितस्य परमेश्वरस्य<sup>१</sup>, ईश्वरस्य<sup>२</sup>, परमात्मनो<sup>३</sup>, विज्ञानात्मनः<sup>४</sup>श्च क्षेत्रात् पृथक्त्वेन दर्शनमात्मसाक्षात्कारलक्षणं पुरुषार्थं ।

सम सर्वेषु भूतेषु तिष्ठन्तः<sup>१</sup> परमेश्वरम्\* ।  
विनश्यत्स्वविनश्यन्तं यः पश्यति स पश्यति ॥१३।२८॥  
समं पश्यन् हि सर्वत्र समवस्थितमीश्वरम्<sup>२</sup> ।  
न हिनस्त्यात्मानात्मानं ततो याति परां गतिम् ॥१३।२९॥  
प्रकृत्यैव च कर्माणि क्रियमाणानि सर्वशः ।  
यः पश्यति तथात्मानं<sup>३</sup> मर्कटारं स पश्यति ॥१३।३०॥  
यदा भूतपृथग्भावमेकस्थमनुपश्यति ।  
तत एव च विस्तारं ब्रह्म सपद्यते तदा ॥१३।३१॥  
अनादित्वान्निर्गुणत्वात् परमा<sup>३</sup>त्मायमव्ययः ।  
शरीरस्थोऽपि कौन्तेय ! न करोति न लिप्यते ॥१३।३२॥  
यथा सर्वगतं सौक्ष्म्यादाकाशं नोपलिप्यते ।  
सर्वत्रावस्थितो देहो तथात्मा नोपलिप्यते ॥१३।३३॥  
यथा प्रकाशयत्येकं कृत्स्नं लोकमिमं रविः ।  
क्षेत्रं क्षेत्री<sup>४</sup> तथा कृत्स्नं प्रकाशयति भारत ! ॥१३।३४॥  
क्षेत्र-क्षेत्रज्ञयोरेवमन्तरं ज्ञानचक्षुषा ।  
भूतप्रकृतिमोक्षं च ये विदुर्यन्ति ते परम् ॥१३।३५॥

इति त्रयोदशोऽध्यायः ॥१३॥

\* आनन्त्यविश्वधिष्ठाता परमेश्वरः । अधिदैवतविश्वधिष्ठाता अश्वत्थैकवल्गाध्यक्ष ईश्वरः ।  
शरीरोपाधिको विशुद्धो जीवात्मा परमात्मा । शरीरविशिष्टस्तु सगुणो जीवात्मा भूतभृदात्मा ॥  
अभिन्ना अप्येते चत्वारो विवक्षावशाच्चतुर्धा पृथक्कृत्येह व्याख्याताः । ते चैते ब्रह्मविज्ञाने  
सुविशदं व्याख्याता द्रष्टव्याः ॥

## (२) सत्त्वरजस्तमोलक्षणगुणत्रयोपनिषत्

१—क्षेत्रज्ञे विशेषाधायकस्य गुणत्रयसमष्टिरूपस्य महतो ब्रह्मण सर्वभूतयोनित्वम् ।

श्रीभगवानुवाच

परं भूय प्रवक्ष्यामि ज्ञानानां ज्ञानमुत्तमम् ।  
 यज्ज्ञात्वा मुनयः सर्वे परां सिद्धिमितो गताः ॥१४।१॥  
 इदं ज्ञानमुपाश्रित्य मम साधर्म्यमागता ।  
 सर्वेऽपि नोपजायन्ते प्रलये न व्यथन्ति च ॥१४।२॥  
 मम योनिर्महद् ब्रह्म तस्मिन् गर्भं दधाम्यहम् ।  
 स भव सर्वभूतानां ततो भवति भारत ॥१४।३॥  
 सर्वयोनिषु कौन्तेय ! मूर्तयः स भवन्ति याः ।  
 तासां ब्रह्म महद्योनिरहं बीजप्रदः पिता ॥१४।४॥

२—गुणत्रयस्वरूपनिरूपणम् ।

\*सत्त्वं रजस्तम इति गुणाः प्रकृतिसंभवाः ।  
 निबध्नन्ति महाबाहो देहे देहिनमव्ययम् ॥१४।५॥  
 तत्र सत्त्वं निर्मलत्वात् प्रकाशकमनामयम् ।  
 सुखसङ्गेन बध्नाति ज्ञानसङ्गेन चानघ ॥१४।६॥  
 रजो रागात्मकं विद्धि तृष्णासङ्गसमुद्भवम् ।  
 तन्निबध्नाति कौन्तेय ! कर्मसङ्गेन देहिनम् ॥१४।७॥  
 तमस्त्वज्ञानजं विद्धि मोहनं सर्वदेहिनाम् ।  
 प्रमादालस्यनिद्राभिस्तन्निबध्नाति भारत ॥१४।८॥  
 सत्त्वं सुखे सञ्जयति रजः कर्मणि भारत ! ।  
 ज्ञानमावृत्य तु तमः प्रमादे सञ्जयत्युत ॥१४।९॥  
 रजस्तमश्चाभिभूय सत्त्वं भवति भारत ! ।  
 रजः सत्त्वं तमश्चैव तमः सत्त्वं रजस्तथा ॥१४।१०॥  
 सर्वद्वारेषु देहेऽस्मिन् प्रकाश उपजायते ।  
 ज्ञानं यदा तदा विद्याद्विवृद्धं सत्त्वमित्युत ॥१४।११॥  
 लोभः प्रवृत्तिरारम्भः कर्मणामशमः स्पृहा ।  
 रजस्येतानि जायन्ते विवृद्धे भरतर्षभ ॥१४।१२॥  
 अप्रकाशोऽप्रवृत्तिश्च प्रमादो मोह एव च ।  
 तमस्येतानि जायन्ते विवृद्धे कुरुनन्दन ॥१४।१३॥  
 यदा सत्त्वे प्रवृद्धे तु प्रलयं याति देहभूत् ।  
 तदोत्तमविदा लोकानमलान् प्रतिपद्यते ॥१४।१४॥

\*सत्त्वं रजस्तमश्चेति—सत्त्वं प्रकाशकं सुखसङ्गेन ज्ञानसङ्गेनात्मानं बध्नाति । रजो रागमयं तृष्णासङ्गेन कर्मसङ्गेनात्मानं बध्नाति । तमो मोहनं प्रमादालस्यनिद्राभिरात्मानं बध्नाति ॥

रजमि प्रथ्य गन्वा कर्मसङ्गिषु जायते ।  
 तथा प्रलीनस्तममि मृदयोनिषु जायते ॥१४१५॥  
 कर्मण सुकृतम्याहु सात्त्विक निर्मल फलम् ।  
 रजसस्नु फल दु खमज्ञान तमस फलम् ॥१४१६॥  
 नत्त्वान् मजायते ज्ञान रजसो लोभ एव च ।  
 प्रमादमोहौ तमसो भवतोऽज्ञानमेव च ॥१४१७॥  
 ऊर्त्र गच्छन्ति सत्त्वस्था मध्ये तिष्ठन्ति राजसा ।  
 जघन्यगुणवृत्तिस्था अधो गच्छन्ति तामसा ॥१४१८॥  
 नान्य गुणभ्य कर्तार यदा द्रष्टानुपश्यति ।  
 गुणभ्यश्च पर वेत्ति मद्भाव सोऽधिगच्छति ॥१४१९॥  
 गुणानेतानतीत्य त्रीन् देही देहसमुद्भवान् ।  
 जन्ममृत्युजरादु खैविमुक्नोऽमृतमश्नुते ॥१४२०॥

### ३—गुणत्रयातीतस्य विदेहात्मनो लक्षणम् ।

#### अर्जुन उवाच

कैलिङ्गैस्त्रीन् गुणानेतानतीतो भवति प्रभो ।  
 किमाचार कथ चैतास्त्रीन् गुणानतिवर्तते ॥१४२१॥

#### श्रीभगवानुवाच

प्रकाश च प्रवृत्ति च मोहमेव च पाण्डव ।  
 न द्वेष्टि सप्रवृत्तानि न निवृत्तानि काङ्क्षति ॥१४२२॥  
 उदासीनवदासीनो गुणैर्यो न विचाल्यते ।  
 गुणा वर्तन्त इत्येव योऽवतिष्ठति नेङ्गते ॥१४२३॥  
 समदु खसुख स्वस्थ समलोष्टाश्मकाञ्चन ।  
 तुल्यप्रियाप्रियो धीरस्तुल्यनिन्दात्मसस्तुति ॥१४२४॥  
 मानापमानयोस्तुल्यस्तुल्यो मित्रारिपक्षयो ।  
 सर्वारम्भपरित्यागी गुणातीत स उच्यते ॥१४२५॥

### ४—जीवाव्ययकैवल्योपासनया ईश्वराव्ययकैवल्यसायुज्यसिद्धौ सर्वगुणात्ययाद् गुणातीतत्वसिद्धिः ।

मा च योऽव्यभिचारेण भक्तियोगेन सेवते ।  
 स गुणान् समतीत्यैतान् ब्रह्मभूयाय कल्पते ॥१४२६॥

### ५—गुणत्रयातीतस्य ईश्वराव्ययस्य सर्वजीवसम्बन्धि-पुरुषत्रय-परात्पर-निर्विशेषसाधारणप्रतिष्ठात्वम् ।

ब्रह्मणो हि प्रतिष्ठाहममृतस्याव्ययस्य च ।  
 शाश्वतस्य च धर्मस्य सुखस्यैकान्तिकस्य च ॥१४२७॥

इति चतुर्दशोऽध्यायः ॥१४॥

## (३) अश्वत्थोपनिषत्

१—ब्रह्मकर्मणोरपृथक्त्वेन ब्रह्माश्वत्थकर्मश्वत्थयोरपृथग्ग्रहणात् त्रैगुण्योपपन्नकर्मश्वत्थनिरास-  
पूर्वकं ब्रह्माश्वत्थे प्रपत्त्युपदेशः ।

श्रीभगवानुवाच

ऊर्ध्वमूलमधःशाखमश्व\*त्थं प्राहुरव्ययम् ।

छन्दासि यस्य पर्णानि यस्तं वेद स वेदवित् ॥१५॥

\*अश्वत्थं प्राहुरव्ययमिति—

अश्वत्थो द्विविधः—ब्रह्माश्वत्थः कर्मश्वत्थश्च । तदत्र प्रकरणवशाद् ब्रह्माश्वत्थं तावन्निरूप-  
यामि ।

ऊर्ध्वमूलोऽवाक्शाख एषोऽश्वत्थः सनातनः ।

तदेव शुक्रं तद् ब्रह्म तदेवामृतमुच्यते ।

तस्मिन् लोका श्रिता सर्वे तदु नात्येति कश्चन (कठोपनिषदि)

एतावता—अमृतं ब्रह्म शुक्रं चेति त्रितयमेकोऽश्वत्थः । तत्र त्रिपुरुषः पुरुषोऽमृतम् । प्राणा, आप, वाग्, अन्नम्,  
अन्नादश्चेति पञ्चकलप्रकृतिर्ब्रह्म । वागापोऽग्निः, अग्निरापो वागिति मर्त्यामृतभेदेन पदं शुक्राणि । तदे-  
तच्छुक्रं प्रकृतिविकृतिः । अत्रेदं बोध्यम्—ईश्वरस्तावद् वृक्षात्मना भाव्यमानः उपास्यते, तथा च श्रूयते—

“तस्मात्परं नापरमस्ति किञ्चित् तस्मान्नाणीयो न ज्यायोऽस्ति किञ्चित् ।

वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥ इति ॥

स चोपासकविवक्षावशात् त्रेधाऽभिज्ञायते—ब्रह्मा चेदुदुम्बरः । विष्णुश्चेद् अश्वत्थः । शिवश्चेद्-वटः  
इति । अथवा अश्वत्थ एव सर्वत्र । तथा चाभियुक्ता आहुः—

क्वचिन्मायाबलोद्रेकादसीमेऽस्मिन् परात्परे ।

मायावच्छेदतो मायी कल्पते पुरुषोऽव्ययः ॥१॥

मायामितं स पुरुषो विष्टब्धो दिवि तिष्ठति ।

एकत्र वृक्षवत् तेन परिपूर्णमिदं जगत् ॥२॥

नातोऽणीयो न वा ज्यायो न परं नापरं ततः ।

एकेन तेन वृक्षेण जगद् व्याप्तं समन्ततः ॥३॥

सोऽव्ययोऽक्षरभेदेन त्रिधा कृतः उपास्यते ।

स ब्रह्मा वा, स विष्णुर्वा, शकरो वा स भिन्नवत् ॥४॥

उदुम्बरदुमो ब्रह्मा विष्णुरश्वत्थपादपः ।

वटो जटी पारिजातः शकरो वा स उपास्यते ॥५॥

अथवाऽश्वत्थ एवैको ब्रह्मा वा, शकरोऽपि वा ।

उत्थाप्यैकं पदं सृष्ट्यै त्रिधा तं तिष्ठति सोऽश्वत्थः ॥६॥

“त्रिधादूर्ध्वं उदैत् पुरुषः पादोऽस्थेहाभवत् पुनः ।

ततो विष्वङ् व्यक्रामत् साशनानशने अभि ॥” इति ॥

सहस्रबलशोऽयमश्वत्थो विज्ञायते । तस्यैतदास्माकीनपृथिव्युपलक्षितेयमेका बलशा  
पञ्चपुण्ड्रीराऽन्यत्र भूयसा व्याख्याता सक्षेपादिहापि प्रदर्श्यते । अमृतं ब्रह्म शुक्रमयी हीयमेकैका  
बलशा भवति ।

अधश्चोर्ध्वं प्रमृतास्तस्य शाखा  
 गुणप्रवृद्धा विषयप्रवाला ।  
 अधश्च मूलान्यनुमन्तानि  
 कर्म्मनिवन्धीनि मनुष्यलोके ॥१५।२॥

- (१) तत्र तावत् स्वयम् प्रजापति प्रथम पुण्डरी —  
 तस्य ब्रह्माक्षर पुरुष आत्मा । तस्य प्रत्यय प्रतिष्ठाक्षणा स्थिति । तस्य प्राणप्रकृतिको लोको वाक् । वाय्वाकाशौ यजुर्वाक् । ख ब्रह्म । तत्र लोके वाक्प्राणौ सोमाग्नी क ब्रह्म । यजुर्वाग् ब्रह्माऽऽवपनम् । वाक्प्राणयोर्वाक् सोमोऽन्न प्राणोऽन्नाद । ख शुद्ध ब्रह्मान्यत् । क देवौ ब्रह्मान्यत् ॥१॥
- (२) अथ परमेष्ठी प्रजापतिद्वितीय पुण्डरी —  
 तस्य विष्णुरक्षर पुरुष आत्मा । तस्य प्रत्ययो यज्ञलक्षणा—अन्तर्गति । तस्य अप्रकृतिको लोको गौ । स वाग्लोकेन परिश्रित । भृग्वङ्गिरसौ आपो गौ ख ब्रह्म । तत्र भृगु सोम, अङ्गिरा अग्नि । तत्र लोके रयि-प्राणौ सोमाग्नी क ब्रह्म ॥२॥ आपो गौर्ब्रह्मावपनम् ।  
 रयिप्राणयोर्मूर्त रयि सोमोऽन्नम् । प्राणोऽमूर्तोऽग्निरन्नाद । ख शुद्ध ब्रह्मान्यत् ॥२॥
- (३) अथ हिरण्यगर्भ प्रजापतिस्तृतीय पुण्डरी —  
 तस्येन्द्रोक्षर पुरुष आत्मा । तस्य प्रत्ययोऽवयजनलक्षणा बहिर्गति । तस्य वाक्प्रकृतिको लोको द्यौ । स वाग्लोकाभ्या परिश्रित । तत्र लोके बुद्धिप्राणौ क ब्रह्म । वाग्ज्योतिर्ब्रह्मावपनम् । तेज प्राणयोस्तेज सोमोऽन्नम् । प्राणोऽग्निरन्नाद । ख शुद्ध ब्रह्मान्यत् । क देवौ ब्रह्मान्यत् ॥३॥
- (४) अथ चन्द्रमा प्रजापतिश्चतुर्थ पुण्डरी —  
 तस्य सोमोक्षर पुरुष आत्मा । तस्य प्रत्यय सकोचलक्षणा अन्तर्गति । तस्य अन्नप्रकृतिको लोकोऽन्तरिक्षम् । स चापिण्डत्वादसत्यत्वादपरिश्रित । अब्वायवन्नलक्षणै प्राणै पर्याप्त-मिदमन्तरिक्षम् । तत्र प्रज्ञाप्राणौ क ब्रह्म । अन्तरिक्ष विद्युद्ब्रह्मावपनम् । प्रज्ञाप्राणयो प्रज्ञा सोमोऽन्नम् । प्राणोऽग्निरन्नाद । ख शुद्ध ब्रह्मान्यत् । क देवौ ब्रह्मान्यत् ॥४॥
- (५) अथाग्नि प्रजापति पञ्चम पुण्डरी —  
 तस्याग्निरक्षर पुरुष आत्मा । तस्य प्रत्ययो विकासलक्षणा बहिर्गति । तस्य अन्नादप्रकृतिको लोक पृथिवी । स चान्तरिक्ष-द्यु-गो-वाग्लोकै परिश्रित । तत्राक्षराग्निरमृतम्<sup>१</sup> । अन्ना-दाग्नि<sup>२</sup> ब्रह्म । य ऋतस्य प्रथमज स सत्याग्नि<sup>३</sup> शुक्रम् । अथ याजुषो ब्रह्माग्नि, आङ्गिरसो देवाग्नि । अथ द्विविधो वागग्नि —चित्यश्चितेतिधेयश्च । तत्राय चित्याग्नि पृथ्वीपिण्ड । तदेतावद् ब्रह्मसत्यम् ॥  
 चित्याग्निर्ब्रह्मावपनम् । भूतप्राणयोर्भूत सोमोऽन्नम् । प्राणोऽग्निरन्नाद । ख शुद्ध ब्रह्मान्यत् । क देवौ ब्रह्मान्यत् ॥  
 अथ चितेतिधेयाग्निप्रकृतिको देवप्राणाभ्या सोमाग्निरूपाभ्या कृतरूपो ब्रह्मलोक पुरुष । तत्र-अग्नि-वायु-इन्द्र-इति त्रयो देवा सन्निविशन्ते । ते चैतेऽधिदैवत सर्वभूतान्तरात्मनि—वैश्वानरो हिरण्यगर्भ सर्वज्ञ इति सज्ञायन्ते । अध्यात्म तु भूतात्मनि-वैश्वानर-तैजस-प्राज्ञ इत्युच्यन्ते । प्राणोदानौ व्यान-अपानसमानौ चेत्ति । तदेतावदेवाग्निसय देवसत्यम् ॥

न रूपमस्येह तथोपलभ्यते  
 नान्तो न चादिर्न च सप्रतिष्ठा ।  
 अश्वत्थमेन सुविरूढमूल-  
 मसङ्गशस्त्रेण दृढेन छित्वा ॥१५।३॥  
 तत पद तत् परिमार्गितव्य  
 यस्मिन् गता न निवर्तन्ति भूय ।  
 तमेव चाद्य पुरुष प्रपद्ये  
 यत प्रवृत्ति प्रसृता पुराणी ॥१५।४॥

२—गुणकर्मप्रपञ्चोपाधिशून्यस्य ब्रह्माश्वत्थरूपाव्ययस्य साक्षात्कारोपाय ।

निम्मानिमोहा जितसङ्गदोषा  
 अध्यात्मनित्या विनिवृत्तकामा ।  
 द्वन्द्वैविमुक्ता सुखदुःखसङ्गै-  
 र्गच्छन्त्यमूढा पदमव्यय तत् ॥१५।५॥  
 न तद् भासयते सूर्यो न शशाङ्को न पावक ।  
 यद् गत्वा न निवर्तन्ते तद्वा<sup>१</sup>म परम मम ॥१५।६॥

३—ईश्वरात्मलक्षणपरमाव्ययस्यैव आध्यात्मिकत्वोपाधिकजीवाव्ययत्वोपपत्ति ।

ममैवाशो जीवलोके जीवभूत सनातन ।  
 मन पष्ठानीन्द्रियाणि प्रकृतिस्थानि कर्षति ॥१५।७॥  
 शरीर यदवाप्नोति यच्चाप्युत्क्रामतीश्वर ।  
 गृहीत्वैतानि सयानि वायुर्गन्धानिवाशयात् ॥१५।८॥

४—कर्मशिवत्थापृथग्भूतस्य ब्रह्माश्वत्थपरमाव्ययस्य जीवाव्ययत्वोपपत्तौ तदक्षरानुगतमहद्गुण-  
 योगाद् भोक्तृत्वसिद्धिः ।

श्रोत्र चक्षुः स्पर्शनं च रसन घ्राणमेव च ।  
 अधिष्ठाय मनश्चाय विषयानुपसेवते ॥१५।९॥  
 उत्क्रामन्त स्थित वापि भुञ्जान वा गुणान्वितम् ।  
 विमूढा नानुपश्यन्ति पश्यन्ति ज्ञानचक्षुष ॥१५।१०॥  
 यतन्तो योगिनश्चैनं पश्यन्त्यात्मन्यवस्थितम् ।  
 यतन्तोऽप्यकृतात्मानो नैनं पश्यन्त्यचेतस ॥१५।११॥

<sup>१</sup>तद्धाम परम ममेति—

ता वा वास्तून्युश्मसि गमध्वे यत्र गावो भूरिशृङ्गा अयास ।  
 अत्राह तदुद्गायस्य वृष्ण. परम पदमवभाति भूरि ॥ऋ०।  
 तद्विष्णो परम पदं सदा पश्यन्ति सूर्य दिवीव चक्षुराततम् ॥ऋ०॥



५—गुणत्रयोपाधिभिन्नान् नानायोग्याकारान् महद्विशेषानधितिष्ठतस्तस्यैकस्यैवाश्वत्थाव्ययस्य विभिन्नानामरूपगुणकर्मग्राहित्वम् ।

यदादित्यगत तेजो जगद् भासयतेऽखिलम् ।  
यच्चन्द्रमसि यच्चाग्नौ तत्तेजो विद्धि मामकम् ॥१५॥१२॥  
गामाविश्य च भूतानि धारयाम्यहमोजसा ।  
पुष्णामि चौपवी सर्वा सोमो भूत्वा रसात्मक ॥१५॥१३॥  
अहं वैश्वानरो भूत्वा प्राणिना देहमाश्रित ।  
प्राणापानसमायुक्त पचाम्यन्नं चतुर्विधम् ॥१५॥१४॥

६—एकस्यैवाश्वत्थाव्ययस्य प्रतिजीवशरीर भेदेनोपलब्धावपि औपाधिकभेदस्य तुच्छतया सर्वेषां जीवाव्ययानां परमाव्ययानतिरेकादैकात्म्यम् ।

सर्वस्य चाहं हृदि सन्निविष्टो  
मत्तं स्मृतिर्ज्ञानमपोहनं च ।  
वेदैश्च सर्वैरहमेव वेद्यो  
वेदान्तकृद्वेदविदेव चाहम् ॥१५॥१५॥

७—एकस्यैवाश्वत्थपरमाव्ययस्य प्रत्यर्थं कर्मभेदप्रयोजकगुणत्रयोपाधिभिन्नाभ्यां क्षराक्षरसज्ञाभ्यां महत्प्रकृतिरूपाभ्यां भेदोपचारोपपत्तिः ।

द्वाविमौ पुरुषौ लोके क्षरश्चाक्षर एव च ।  
क्षरं सर्वाणि भूतानि कूटस्थोऽक्षर उच्यते ॥१५॥१६॥  
उत्तमं पुरुषस्त्वन्यं परमात्मेत्युदाहृत ।  
यो लोकत्रयमाविश्य विभर्त्यव्यय ईश्वर ॥१५॥१७॥  
यस्मात् क्षरमतीतोऽहमक्षरादपि चोत्तमः ।  
अतोऽस्मि लोके वेदे च प्रथितं पुरुषोत्तम ॥१५॥१८॥  
यो मामेवमसमूढो जानाति पुरुषोत्तमम् ।  
स सर्वविद् भजति मां सर्वभावेन भारत ॥१५॥१९॥  
इति गुह्यतमं शास्त्रमिदमुक्तं मयानघ ।  
एतद् बुद्ध्वा बुद्धिमान् स्यात् कृतकृत्यश्च भारत ॥१५॥२०॥

इति पञ्चदशोऽध्यायः ॥१५॥

## (४) दैवासुर-भूतसर्गोपनिषत् ।

१—जन्मसिद्धनैसर्गिकदैवासुरसंपत्तिनिबन्धना स्वभावसिद्धसहजगुणकर्मानुबन्धा ।

श्रीभगवानुवाच

अभय<sup>१</sup> सत्त्वमगुद्धि<sup>२</sup> ज्ञानयोगव्यवस्थिति<sup>३</sup> ।  
दान<sup>४</sup> दमश्च<sup>५</sup> यज्ञश्च<sup>६</sup> स्वाध्याय<sup>७</sup> स्तप<sup>८</sup> आर्जवम्<sup>९</sup> ॥१६।१॥  
अहिंसा<sup>१०</sup> सत्यम्<sup>११</sup> क्रोध<sup>१२</sup> स्त्याग<sup>१३</sup> शान्ति<sup>१४</sup> रपैशुनम्<sup>१५</sup> ।  
दया<sup>१६</sup> भूतेष्वलोलुप्त्व<sup>१७</sup> मार्दव<sup>१८</sup> ह्री<sup>१९</sup> रचापलम्<sup>२०</sup> ॥१६।२॥  
तेज<sup>२१</sup> क्षमा<sup>२२</sup> धृति<sup>२३</sup> शौच<sup>२४</sup> मद्रोहो<sup>२५</sup> नानिमानिता<sup>२६</sup> ।  
भवन्ति सपद दैवी<sup>(१)</sup> मभिजातस्य भारत । ॥१६।३॥  
दम्भो<sup>१</sup> दर्पो<sup>२</sup> अभिमानश्च<sup>३</sup> क्रोध<sup>४</sup> पारुष्य<sup>५</sup> मेव च ।  
अज्ञान<sup>६</sup> चाभिजातस्य पार्थ । सपदमासुरीम् ॥१६।४॥  
दैवी सपद्विमोक्षाय निबन्धायासुरी मता ।  
मा शुच सपद दैवीमभिजातोऽसि पाण्डव । ॥१६।५॥  
‘द्वौः भूतसर्गौ लोकेऽस्मिन् दैव आसुर एव च ।  
दैवो विस्तरण प्रोक्त आसुर पार्थ । मे शृणु ॥’१॥

(१)

दैवसंपत्तिलक्षणानि					आसुरसंपत्ति- लक्षणानि
अभयम् सत्त्वमगुद्धि- ज्ञानयोगनिष्ठा दानम् दमः ०	यज्ञ. स्वाध्याय तपः आर्जवम् अहिंसा ०	सत्यम् अक्रोध त्याग शान्ति अपैशुनम् ०	भूतेषु दया निर्लोभत्वम् मार्दवम् लज्जा अचापलम् ०	तेज क्षमा धृति शौचम् अद्रोह अनिमान	दम्भः दर्प अभिमान क्रोधः पारुष्यम् अज्ञानम्

‘पद्यमिदं बहुषु पुस्तकेषु दृश्यते । परं दैवासुरसपदो पूर्वमेव प्रक्रान्तत्वात्मध्ये प्रक्रमोचिता प्रतिज्ञा न योग्येति सप्तशताधिकसख्यापत्तिभिर्या नेदमत्र परिगणितम् । ये त्विदं पठन्ति, तै त्रयोदशाध्यायारम्भे “प्रकृति पुरुष चैव” इत्याद्यर्जुनवाक्यं न पाठ्यमिति न सख्यातिरेकः ।

२—दैवासुरभेदाद् द्विविधे भूतसर्गे आसुरसर्गानुगतानि विद्यानिरपेक्षाणि गुणकर्मणि ।

प्रवृत्तिं च निवृत्तिं च जना न विदुरामुरा ।  
 न शौचं नापि चाचारो न सत्यं तेषु विद्यते ॥१६।६॥  
 अमन्यमप्रतिष्ठं ते जगदाहुरनीश्वरम् ।  
 अपरस्परमभूतं किमन्यत्कामहेतुकम् ॥१६।७॥  
 एता दृष्टिमवष्टभ्य नष्टात्मानोऽपबुद्धयः ।  
 प्रभवन्त्युग्रकर्मणि क्षयाय जगतोऽहिता ॥१६।८॥  
 काममाश्रित्य दुष्पूरं दम्भमानमदान्विता ।  
 मोहाद् गृहीत्वाऽसद्ग्राहान् प्रवर्तन्ते ऽशुचिब्रता ॥१६।९॥  
 चिन्तामपरिमेया च प्रलयान्तामुपाश्रिता ।  
 कामोपभोगपरमा एतावदिति निश्चिता ॥१६।१०॥  
 आशापाशशतैर्बद्धा कामक्रोधपरायणा ।  
 ईहन्ते कामभोगार्थमन्यायेनार्थसंचयान् ॥१६।११॥  
 इदमद्य मया लब्धमिमं प्राप्स्ये मनोरथम् ।  
 इदमस्तीदमपि मे भविष्यति पुनर्थनम् ॥१६।१२॥  
 असौ मया हतः शत्रुर्हनिष्ये चापरानपि ।  
 ईश्वरोऽहमहं भोगी सिद्धोऽहं बलवान् सुखी ॥१६।१३॥  
 आढ्योऽभिजनवानस्मि कोऽन्योऽस्ति सदृशो मया ।  
 यक्ष्ये दास्यामि मोदिष्ये इत्यज्ञानविमोहिता ॥१६।१४॥  
 अनेकचित्तविभ्रान्ता मोहजालसमावृता ।  
 प्रसक्ता कामभोगेषु पतन्ति नरकेऽशुचौ ॥१६।१५॥  
 आत्मसंभाविता स्तब्धा धनमानमदान्विता ।  
 यजन्ते नाम यज्ञैस्ते दम्भेनाविधिपूर्वकम् ॥१६।१६॥  
 अहंकारं बलं दर्पं कामं क्रोधं च सश्रिता ।  
 मामात्मपरदेहेषु प्रद्विपन्तोऽभ्यसूयका ॥१६।१७॥  
 तानहं द्विषतः क्रूरान् ससारेषु नराधमान् ।  
 क्षिपाम्यजस्रमशुभानासुरीष्वेव योनिषु ॥१६।१८॥  
 आसुरी योनिमापन्ना मूढा जन्मनि जन्मनि ।  
 मामप्राप्यैव कौन्तेय ! ततो यान्त्यधमा गतिम् ॥१६।१९॥

३—आसुरसपन्मूलकानां कामक्रोधलोभानां नरकद्वारत्वम् ।

त्रिविधं नरकस्येदं द्वारं नाशनमात्मनः ।  
 कामं क्रोधस्तथा लोभस्तस्मादेतन्त्रयं त्यजेत् ॥१६।२०॥  
 एतैर्विमुक्तः कौन्तेय ! तमोद्वारैस्त्रिभिर्नरैः ।  
 आचरत्यात्मनः श्रेयस्ततो याति परा गतिम् ॥१६।२१॥

४—दैवसपन्मूलकानां विद्यासमुच्चितगुणकर्मणा प्रचारोपपत्तये वेदादिशास्त्रपरिशीलनादेशः ।

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परा गतिम् ॥१६।२२॥

तस्माच्छास्त्रं प्रमाणं ते कार्यकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥१६।२३॥

इति षोडशोऽध्यायः ॥१६॥

---

## (५) गुणकर्मप्रचयोपनिषत्

(गुणप्रचयोपनिषत्)

१—सर्वविधव्यवहारात्मकलोकायात्राया दैवसप्त्या सत्त्वगुणस्य, आसुरसप्त्या तमोगुणस्य, उभयसप्तिसाम्याद्रजोगुणस्यानुषङ्गसभवाद् गुणत्रयभेदभिन्नदैवासुरयोगमायालक्षणप्रकृत्यभिधानिन्नाना भूतसर्गाणा कानिचिदुदाहरणानि । तथा च तावद् गुणत्रयनिष्ठाभेदात् श्रद्धात्रैविध्यम् ।

अर्जुन उवाच

ये गास्त्रविधिमुत्सृज्य यजन्ते श्रद्धयाऽन्विता ।  
तेषा निष्ठा तु का कृष्ण सत्त्वमाहो रजस्तम ॥१७।१॥

श्रीभगवानुवाच

त्रिविधा भवति श्रद्धा देहिना सा स्वभावजा ।  
सात्त्विकी राजसी चैव तामसी चेति ता शृणु ॥१७।२॥  
सत्त्वानुरूपा सर्वस्य श्रद्धा भवति भारत ।  
श्रद्धामयोऽयं पुरुषो यो यच्छ्रद्धं स एव स ॥१७।३॥  
यजन्ते सात्त्विका देवान् यक्षरक्षांसि राजसा ।  
प्रेतान् भूतगणाश्चान्ये यजन्ते तामसा जना ॥१७।४॥  
अशास्त्रविहितं घोरं तप्यन्ते ये तपो जना ।  
दम्भाहंकारसयुक्ता कामरागबलान्विता ॥१७।५॥  
कर्षयन्त शरीरस्थं भूतग्राममचेतसः ।  
मा चैवान्त शरीरस्थं तान् विद्वद्यासुरनिश्चयान् ॥१७।६॥

२—गुणत्रयवृत्तिभेदादाहारत्रैविध्यम् ।

आहारस्त्वपि सर्वस्य त्रिविधो भवति प्रिय ।  
यज्ञस्तपस्तथा दानं तेषां भेदमिमं शृणु ॥१७।७॥  
आयु-सत्त्व-बलारोग्य-सुख-प्रीतिविवर्धना ।  
रस्या स्निग्धा स्थिरा हृद्या आहारा सात्त्विकप्रिया ॥१७।८॥  
कट्वम्ल-लवणात्युष्ण-तीक्ष्ण-रूक्षविदाहिनः ।  
आहारा राजसस्येष्टा दुःखशोकामयप्रदा ॥१७।९॥  
यातयाम गतरसं पूतिं पर्युषितं च यत् ।  
उच्छिष्टमपि चामेध्यं भोजनं तामसप्रियम् ॥१७।१०॥

३—गुणत्रयवृत्तिभेदाद् यज्ञत्रैविध्यम् ।

अफलाकाङ्क्षिभिर्यज्ञो विधिदृष्टो य इज्यते ।  
यष्टव्यमेवेति मन समाधाय स सात्त्विक ॥१७॥११॥  
अभिसन्धाय तु फल दम्भार्थमपि चैव यत् ।  
इज्यते भरतश्रेष्ठ । त यज्ञ विद्धि राजसम् ॥१७॥१२॥  
विधिहीनमसृष्टान्न मन्त्रहीनमदक्षिणम् ।  
श्रद्धाविरहित यज्ञ तामस परिचक्षते ॥१७॥१३॥

४—शरीर-वाङ्मनोरूपाधिष्ठानभेदात् तपस्त्रैविध्यम् ।

देवद्विजगुरुप्राज्ञपूजन शौचमार्जवम् ।  
ब्रह्मचर्यमहिंसा च शारीर तप उच्यते ॥१७॥१४॥  
अनुद्वेगकर वाक्य सत्य प्रियहित च यत् ।  
स्वाध्यायाभ्यासन चैव वाङ्मय तप उच्यते ॥१७॥१५॥  
मन प्रसाद सौम्यत्व मौनमात्मविनिग्रह ।  
भावसशुद्धिरित्येतत्तपो मानसमुच्यते ॥१७॥१६॥

५—गुणत्रयवृत्तिभेदात् तपस्त्रैविध्यम् ।

श्रद्धया परया तप्त तपस्तत्\* त्रिविध नरै ।  
अफलाकाङ्क्षिभिर्युक्तै सात्त्विक परिचक्षते ॥१७॥१७॥  
सत्कारमानपूजार्थं तपो दम्भेन चैव यत् ।  
क्रियते तदिह प्रोक्त राजस चलमध्रुवम् ॥१७॥१८॥  
मूढग्राहेणात्मनो यत् पीडया क्रियते तप ।  
परस्योत्सादनार्थं वा तत्तामसमुदाहृतम् ॥१७॥१९॥

६—गुणत्रयवृत्तिभेदाद् दानत्रैविध्यम् ।

दातव्यमिति यद्दान दीयतेऽनुपकारिणे ।  
देशे काले च पात्रे च तद्दान सात्त्विक स्मृतम् ॥१७॥२०॥  
यत्तु प्रत्युपकारार्थं फलमुद्दिश्य वा पुन ।  
दीयते च परिक्लिष्ट तद्दान राजस स्मृतम् ॥१७॥२१॥  
अदेशकाले यद्दानमपात्रेभ्यश्च दीयते ।  
असत्कृतमवज्ञात तत्तामसमुदाहृतम् ॥१७॥२२॥

\* तप इति—“एतद्वै तप इत्याहुर्धत् स्व ददाति ।” इति हि तपोलक्षण श्रुतौ श्रूयते ॥  
स्वमनोयोगदानद्वारा आत्मनोऽन्यत्र कस्मैचित्कालाय परिदान तपः । योगाभ्यासस्तपः ॥

## (५) ( कर्मप्रचयोपनिषत् )

७—प्रवृत्तकर्मणा निवृत्तकर्मणा काम्यकर्मणा वा यज्ञतपोदानानामपूर्णत्वसभावनायां तत्पूर्तये प्रजापतिरूनातिरिक्तयो प्रतिष्ठेति वेदप्रामाण्यमातिष्ठमानस्येश्वराव्ययस्मरणरूपो ब्रह्मनिर्देशस्त्रिविधः कर्तव्यतयोपदिश्यते ।

ॐ तत्सदिति निर्देशो ब्रह्मणस्त्रिविधः स्मृतः ।  
 ब्राह्मणास्तेन वेदाश्च यज्ञाश्च विहिता पुरा ॥१७।२३॥  
 तस्मादोमित्युदाहृत्य यज्ञदानतपः क्रिया ।  
 प्रवर्तन्ते विधानोक्ता सतत ब्रह्मवादिनाम् ॥१७।२४॥  
 तदित्यनभिसन्धाय फल यज्ञ-तप-क्रिया ।  
 दानक्रियाश्च विविधा क्रियन्ते मोक्षकाङ्क्षिभिः ॥१७।२५॥  
 सद्भावे साधुभावे च सदित्येतत् प्रयुज्यते ।  
 प्रशस्ते कर्मणि तथा सच्छब्दः पार्थ ! युज्यते ॥१७।२६॥  
 यज्ञे तपसि दाने च स्थितिः सदिति चोच्यते ।  
 कर्म चैव तदर्थीयं सदित्येवाभिधीयते ॥१७।२७॥  
 अश्रद्धया हुतं दत्तं तपस्तप्तं कृतं च यत् ।  
 असदित्युच्यते पार्थ ! न च तत्प्रेत्य नो इह ॥१७।२८॥

इति सप्तदशोऽध्यायः ॥

## ८—कर्मसंन्यास-कर्मत्यागयोर्विवेकपरिज्ञानम् ।

अर्जुन उवाच

संन्यासस्य महाबाहो तत्त्वमिच्छामि वेदितुम् ।  
 त्यागस्य च हृषीकेश ! पृथक् केशिनिषूदन ! १८।१॥

श्रीभगवानुवाच

काम्यानां कर्मणां न्यासः संन्यासः कवयो विदुः ।  
 सर्वकर्मफलत्यागं प्राहुस्त्यागं विचक्षणा ॥१८।२॥  
 त्याज्यं दोषवदित्येके कर्मं प्राहुर्मनीषिणः ।  
 यज्ञदानतपः-कर्मं न त्याज्यमिति चापरे ॥१८।३॥  
 निश्चयं शृणु मे तत्र त्यागे भरतसत्तम ! ।  
 त्यागो हि पुरुषव्याघ्र ! त्रिविधः सप्रकीर्तितः ॥१८।४॥  
 यज्ञदानतपः कर्मं न त्याज्यं कार्यमेव तत् ।  
 यज्ञो दानं तपश्चैव पावनानि मनीषिणाम् ॥१८।५॥  
 एतान्यपि तु कर्माणि सङ्गं त्यक्त्वा फलानि च ।  
 कर्तव्यानीति मे पार्थ ! निश्चितं मतमुत्तमम् ॥१८।६॥

९—गुणत्रयवृत्तिभेदात् त्यागत्रैविध्यम् ।

नियतस्य तु सन्यास कर्मणो नोपपद्यते ।  
 मोहात्तस्य परित्यागस्तामस परिकीर्तित ॥१८।७॥  
 दुःखमित्येव यत् कर्म कायक्लेशभयात् त्यजेत् ।  
 स कृत्वा राजस त्याग नैव त्यागफल लभेत् ॥१८।८॥  
 कार्यमित्येव यत् कर्म नियत क्रियतेऽर्जुन ।  
 सङ्ग त्यक्त्वा फल चैव स त्याग सात्त्विको मत ॥१८।९॥  
 न द्वेष्ट्यकुशल कर्म कुशले नानुषज्जते ।  
 त्यागी सत्त्वसमाविष्टो मेधावी छिन्नसंशय ॥१८।१०॥  
 न हि देहभृता शक्य त्यक्तु कर्माण्यशेषत ।  
 यस्तु कर्मफलत्यागी स त्यागीत्यभिधीयते ॥१८।११॥

१०—कर्मयोगिना कर्मत्यागदोषात् कर्मफलत्रैविध्यम् ।

कर्मसन्यासिना तु कर्मफलोदयाभावः ।  
 अनिष्टमिष्ट मिश्र च त्रिविध कर्मण फलम् ।  
 भवत्यत्यागिना प्रेत्य न तु सन्यासिना क्वचित् ॥१८।१२॥

११—साख्यसिद्धान्ते कर्मसिद्धिहेतूना पाञ्चविध्यम् ।

पञ्चैतानि\* महाबाहो कारणानि निबोध मे ।  
 साख्ये कृतान्ते प्रोक्तानि सिद्धये सर्वकर्मणाम् ॥१८।१३॥  
 १अधिष्ठान तथा कर्ता २ करण ३ च पृथग्विधम् ।  
 विविधाश्च पृथक् चेष्टा ४ दैव ५ चैवात्र पञ्चमम् ॥१८।१४॥  
 शरीरवाङ्मनोभिर्यत् कर्म प्रारभते नर ।  
 न्याय्य वा विपरीत वा पञ्चैते तस्य हेतवः ॥१८।१५॥  
 तत्रैव सति कर्त्तरिमात्मान केवल तु य ।  
 पश्यत्यकृतबुद्धित्वान्न स पश्यति दुर्मति ॥१८।१६॥  
 यस्य नाहकृतो भावो बुद्धिर्यस्य न लिप्यते ।  
 हत्वापि स इमान् लोकान्न हन्ति न निबद्धयते ॥१८।१७॥

१२—ज्ञानत्रिपुटी-कर्मत्रिपुटीरूपाणा षण्णां भावानां कर्मस्वरूपनियामकत्वम् ।

ज्ञान ज्ञेय परिज्ञाता त्रिविधा कर्मचोदना ।  
 करण कर्म कर्त्तेति त्रिविध कर्मसंग्रह ॥१८।१८॥

\* कर्मसिद्धिहेतवः—

१ दैवम्, २ कर्ता, ३ करणम्, ४ अधिष्ठानम्, ५ क्रिया (पुरुषकार),  
 यथा ह्येकेन चक्रेण न रथस्य गतिर्भवेत् । एवं पुरुषकारेण विना दैव न सिद्धयति ।



१३—कर्मस्वरूपनियामकेषु ज्ञान-कर्म-कर्तृणा प्रत्येकस्य गुणत्रयवृत्तिभेदात् त्रैविध्यम् ।

ज्ञान कर्म च कर्ता च त्रिधैव गुणभेदात् ।

प्रोच्यते गुणसख्याने यथावच्छृणु तान्यपि ॥१८।१९॥

१४—ज्ञानत्रैविध्यम् ।

सर्वभूतेषु येनैक भावमव्ययमीक्षते ।

अविभक्त्वं विभक्तेषु तज्ज्ञानं विद्धि सात्त्विकम् ॥१८।२०॥

पृथक्त्वेन तु यज्ज्ञानं नानाभावान् पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥१८।२१॥

यत्तु कृत्स्नवदेकस्मिन् कार्ये सक्तमहैतुकम् ।

अतत्त्वार्थवदल्पं च तत्तामसमुदाहृतम् ॥१८।२२॥

१५—कर्मत्रैविध्यम् ।

नियतं सङ्गरहितमरागद्वेषतः कृतम् ।

अफलप्रेप्सुना कर्म यत् तत् सात्त्विकमुच्यते ॥१८।२३॥

यत्तु कामेप्सुना कर्म साहकारेण वा पुनः ।

क्रियते बहुलायासं तद्राजसमुदाहृतम् ॥१८।२४॥

अनुबन्धं क्षयं हिंसात्मनोपेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥१८।२५॥

१६—कर्तृत्रैविध्यम् ।

मुक्तसङ्गोऽनहवादी धृत्युत्साहसमन्वितः ।

सिद्धयसिद्धयोर्निर्विकारः कर्ता सात्त्विक उच्यते ॥१८।२६॥

रागी कर्मफलप्रेप्सुर्लुब्धो हिंसात्मकोऽशुचिः ॥

हर्षशोकान्वितः कर्ता राजसः परिकीर्तितः ॥१८।२७॥

अयुक्तः प्राकृतः स्तब्धः शठो नैष्कृतिकोऽलसः ।

विषादी दीर्घसूत्री च कर्ता तामस उच्यते ॥१८।२८॥

१७—गुणत्रयवृत्तिभेदाद् बुद्धित्रैविध्यम् ।

बुद्धेर्भेदं धृतेरुच्चैव गुणतस्त्रिविधं शृणु ।

प्रोच्यमानमशेषेण पृथक्त्वेन धनजयः ॥१८।२९॥

प्रवृत्तिः च निवृत्तिः च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ ॥ सात्त्विकी ॥१८।३०॥

यया धर्ममधर्मं च कार्यं चाकार्यमेव च ।

अथवात् प्रजानाति बुद्धिः सा पार्थ ॥ राजसी ॥१८।३१॥

अधर्मं धर्ममिति या मन्यते तमसावृता ।  
सर्वार्थान् विपरीताश्च बुद्धि सा पार्थ ! तामसी ॥१८।३२॥

१८—गुणत्रयवृत्तिभेदाद् धृतित्रैविध्यम् ।

धृत्या यया धारयते मन प्राणेंद्रियक्रिया ।  
योगेनाव्यभिचारिण्या धृति सा पार्थ ! सात्त्विकी ॥१८।३३॥  
यया तु धर्मकामार्थान् धृत्या धारयतेऽर्जुन ! ।  
प्रसङ्गेन फलाकाङ्क्षी धृति सा पार्थ ! राजसी ॥१८।३४॥  
यया स्वप्न भय शोक विषाद मदमेव च ।  
न विमुञ्चति दुर्मोधा धृति सा पार्थ ! तामसी ॥१८।३५॥

१९—गुणत्रयवृत्तिभेदात् सुखत्रैविध्यम् ।

सुख त्विदानी त्रिविधं शृणु मे भरतर्षभ ! ।  
अभ्यासाद्रमते यत्र दुःखान्तं च निगच्छति ॥१८।३६॥  
यत्तदग्रे विषमिव परिणामेऽमृतोपमम् ।  
तत्सुखं सात्त्विकं प्रोक्तमात्मबुद्धिप्रसादजम् ॥१८।३७॥  
विषयेन्द्रियसयोगाद्यत्तदग्रेऽमृतोपमम् ।  
परिणामे विषमिव तत् सुखं राजसं स्मृतम् ॥१८।३८॥  
यदग्रे चानुबन्धे च सुखं मोहनमात्मनः ।  
निद्रालस्यप्रमादोत्थं तत्तामसमुदाहृतम् ॥१८।३९॥

२०—गुणत्रयवृत्तीनां सर्वभावानुगतत्वेनोपसंहारः ।

न तदस्ति पृथिव्या वा दिवि देवेषु वा पुनः ।  
सत्त्वं प्रकृतिर्जैर्मुक्तं यदेभिः स्यात्त्रिभिर्गुणैः ॥१८।४०॥

### (६) अत्याज्यकर्म्मोपनिषत्

१—अधिकारसिद्ध-सास्कारिक-दैवासुरसंपत्तिनिबन्धनाः स्वभावसिद्धस्वीयगुणकर्म्मनिबन्धाः ।

ब्राह्मणक्षत्रियविशा गूढाणा च परन्तप ।  
कर्म्माणि प्रविभक्तानि स्वभावप्रभवैर्गुणै ॥१८।४१॥  
शमो दमस्तप शौच क्षान्तिरार्जवमेव च ।  
ज्ञान विज्ञानमास्तिक्य ब्रह्मकर्म स्वभावजम् ॥१८।४२॥  
शौर्य तेजो धृतिर्दाक्ष्य युद्धे चाप्यपलायनम् ।  
दानमीश्वरभावश्च क्षात्र कर्म स्वभावजम् ॥१८।४३॥  
कृपिगोरक्ष्यवाणिज्य वैश्यकर्म स्वभावजम् ।  
परिचर्यात्मक कर्म शूद्रस्यापि स्वभावजम् ॥१८।४४॥

२—दोषवतामपि स्वकर्मणा<sup>(१)</sup> सहजकर्मणा<sup>(२)</sup> च परित्यागानौचित्यम् ।

स्वे स्वे कर्मण्यभिरत ससिद्धि लभते नर ।  
स्वकर्मनिरत सिद्धि यथा विन्दति तच्छृणु ॥१८।४५॥  
यत प्रवृत्तिर्भूताना येन सर्वमिदं ततम् ।  
स्वकर्मणा तमभ्यर्च्य सिद्धि विन्दति मानव ॥१८।४६॥  
श्रेयान् स्वधर्मो विगुण परधर्मात् स्वनुष्ठितात् ।  
स्वभावनियत कर्म कुर्वन्नाप्नोति किल्बिषम् ॥१८।४७॥  
सहज कर्म कौन्तेय । सदोषमपि न त्यजेत् ।  
सर्वारम्भा हि दोषेण धूमेनाग्निरिवावृता ॥१८।४८॥

---

१—\* अधिकारसिद्धसास्कारिकसंपत्तिनिबन्धनकर्म्माणि ।

२—जन्मसिद्ध-नैसर्गिकसंपत्तिनिबन्धनकर्म्माणि ।

### (९) अनावरणकर्मोपनिषत्

१—अनासक्तस्य फलवासनाशून्यस्य काम्यकर्मसत्यासिनः कर्मानुष्ठानेऽपि नैष्कर्म्यसिद्धिः ।

असक्तबुद्धिः सर्वत्र जितात्मा विगतस्पृहः ।  
नैष्कर्म्यसिद्धिं परमा सत्यासेनाधिगच्छति ॥१८।४९॥  
सिद्धिं प्राप्तो यथा ब्रह्म तथाप्नोति निबोध मे ।  
समासेनैव कौन्तेय ! निष्ठा ज्ञानस्य या परा ॥१८।५०॥  
बुद्ध्या विशुद्धया युक्तो धृत्यात्मानं नियम्य च ।  
गन्दादीन् विषयास्त्यक्त्वा रागद्वेषौ व्युदस्य च ॥१८।५१॥  
विविक्तसेवी लघ्वाङ्गी यतवाक्कायमानसः ।  
ध्यानयोगपरो नित्यं वैराग्यं समुपाश्रितः ॥१८।५२॥  
अहंकारं बलं दर्पं कामं क्रोधं परिग्रहम् ।  
विमुच्य निर्म्ममः शान्तो ब्रह्मभूयाय कल्पते ॥१८।५३॥

२—नैष्कर्म्येण ब्रह्मभूतस्य विदेहावस्थां गतस्य सर्वविधकर्माचरणेऽपि सद्योमुक्तिसिद्ध्या परमाव्यय-  
पदप्राप्त्यानन्दः ।

ब्रह्मभूतं प्रसन्नात्मा न शोचति न काङ्क्षति ।  
समं सर्वेषु भूतेषु मद्भक्तिं लभते पराम् ॥१८।५४॥  
भक्त्या मामभिजानाति यावान् यश्चास्मि तत्त्वतः ।  
ततो मा तत्त्वतो ज्ञात्वा विशते तदनन्तरम् ॥१८।५५॥  
सर्वकर्माण्यपि सदा कुर्वाणो मद्ब्रह्मपाश्र्वयः ।  
मत्प्रसादादवाप्नोति शाश्वतं पदमव्ययम् ॥१८।५६॥

इति भगवद्गीतोपनिषदि अभिनिवेशक्लेशनिर्वार्तिका धर्मबुद्धियोगपरिष्कृता आर्षविद्या समाप्ता

( ४ )

अत्र विद्याचतुष्टयी पूर्णा

## अथ सर्वविधक्लेशनिवर्तिकानां चतुर्विधबुद्धियोग- विद्यानामुद्धार उपदिश्यते

प्रतिसत्त्व जीवेश्वरभेदात् सलग्नात्मद्वैविध्यसिद्धान्ते जन्मसिद्धाधिकारसिद्धदैवासुरसंपत्ति-  
परिष्कृतप्रकृतिवशीभूतेन जीवात्मना स्वसंलग्नेश्वरशरणागत्या तदेकीभावमागत्यैतन्नियोगवशी-  
भूतेन वर्तितव्यमिति परमादेशः ॥

तत्र चतसृणा विद्यानामेकैकस्या उद्धारा पृथक् प्रदर्श्यन्ते

### (१) तत्र सारोद्धारोपनिषत्

१—पूर्वाचार्यपरम्परासिद्धकर्मविद्याचतुष्टयोपदेशानन्तरमन्ते विद्याचतुष्टयनिष्कर्षे विवक्षिते प्रथम-  
स्तावद् वैराग्यबुद्धियोगविद्यानिष्कर्षसिद्धाया जीवाव्ययलक्षणस्वात्मनिर्भरताया आदेशः ।

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य मच्चित्तः सतत भव ॥ (१८।५७)

मच्चित्तं सर्वदुर्गाणि मत्प्रसादात्तरिष्यसि ।

अथ चेत् त्वमहंकारात्त श्रोष्यसि विनङ्क्ष्यसि ॥ (१८।५८)

२—अथ आर्षविद्यालक्षणचतुर्थविद्योद्धारस्वरूपे धर्मबुद्धियोगविद्यानिष्कर्षसिद्धाया प्रकृतिसिद्ध-  
कर्मकर्तव्यताया आदेशः ।

यदहङ्कारमाश्रित्य न योत्स्य इति मन्यसे ।

मिथ्यैष व्यवसायस्ते प्रकृतिस्त्वां नियोक्ष्यति ॥ (१८।५९)

३—अथ सिद्धविद्यालक्षणद्वितीयविद्योद्धारस्वरूपे ज्ञानबुद्धियोगविद्यानिष्कर्षसिद्धाया स्वभावसिद्ध-  
स्वकर्मप्रवणताया आदेशः ।

स्वभावजेन कौन्तेय ! निबद्धः स्वेन कर्मणा ।

कर्तुं नेच्छसि यन् मोहात् करिष्यस्यवशोऽपि तत् ॥ (१८।६०)

४—अथ राजविद्यालक्षणतृतीयविद्योद्धारस्वरूपे पुनरैश्वर्यबुद्धियोगनिष्कर्षसिद्धाया जीवा-  
व्ययात्मसंलग्नेश्वराव्ययलक्षणान्तरात्मप्रेरितकर्मकर्तव्यताया आदेशः ।

ईश्वरः सर्वभूतानां हृद्देशेऽर्जुन ! तिष्ठति ।

भ्रामयन् सर्वभूतानि यन्त्रारूढानि मायया ॥ (१८।६१)

तमेव शरणं गच्छ सर्वभावेन भारत ! ।

तत्प्रसादात् परा शान्तिं स्थानं प्राप्स्यसि शाश्वतम् ॥ (१८।६२)

इति ते ज्ञानमाख्यातं गुह्याद् गुह्यतरं मया ।

विमृश्यैतदशेषेण यथेच्छसि तथा कुरु ॥ (१८।६३)

---

## (२) अथ उद्धारोद्धारोपनिषत्

१—राजर्षिविद्योद्धारस्वरूपो गूढोत्माव्ययपुरुषैकनिष्ठादेश ।

सर्वगुह्यतम भूय. शृणु मे परम वच ।

इष्टोऽसि मे दृढमिति ततो वक्ष्यामि ते हितम् ॥१८।६४॥

मन्मता भव मद्भक्तो मद्याजी मा नमस्कुह ।

मामेवैष्यसि सत्य ते प्रतिजाने प्रियोऽसि मे ॥१८।६५॥

सर्वधर्मान् परित्यज्य मामेक शरणं ब्रज ।

अहं त्वा सर्वपापेभ्यो मोक्षयिष्यामि मा शुच ॥१८।६६॥

इति सर्वविधक्लेशनिवर्तिकानां चतुर्विधबुद्धियोगविद्यानामुद्धारलक्षणो विद्योपसंहारः समाप्तः

## (२) इदं गीताविज्ञानमयोग्येभ्यो ग्रहीतुमसमर्थेभ्योऽपात्रेभ्यश्च न वक्तव्यम् ।

इदं ते नातपस्काय नाभक्ताय कदाचन ।

न चाशुश्रूषवे वाच्यं न च मा योऽभ्यसूयति ॥१८।६७॥

## फलश्रुतिः

### (३) अथ गीताफलश्रुत्युपनिषत्

(१) भगवद्गीतार्थभावनाप्रवणत्वप्रशंसा ।

य इदं परमं गुह्यं मद्भक्तेष्वभिधास्यति ।  
भक्तिं मयि परां कृत्वा मामेवैष्यत्यमण्य ॥१८।६८॥  
न च तस्मान् मनुष्येषु कश्चिन् मे प्रियकृत्तम ।  
भविता न च मे तस्मादन्यः प्रियतरो भुवि ॥१८।६९॥  
अध्येष्यते च यः इमं धर्म्यं सवादमावयो ।  
ज्ञानयज्ञेन तेनाहमिष्टं स्यामिति मे मतिः ॥१८।७०॥  
श्रद्धावाननमूयश्च शृणुयादपि यो नरः ।  
सोऽपि मुक्तः शुभोल्लोकान् प्राप्नुयात्पुण्यकर्मणाम् ॥१८।७१॥

### (२) इतिहासप्रकरणे विज्ञानप्रकरणोपसंहारः ।

कच्चिदेतच्छ्रुतं पार्थ ! त्वयैकाग्रेण चेतसा ।  
कच्चिदज्ञानसमोहं प्रनष्टस्ते धनञ्जय ! ॥१८।७२॥

अर्जुन उवाच

नष्टो मोहः स्मृतिर्लब्धा त्वत्प्रसादान् मयाच्युत ! ।  
स्थितोऽस्मि गतसदेहः करिष्ये वचनं तव ॥१८।७३॥

इति वैज्ञानिकगीता समाप्ता ।

### अथ इतिहासोपसंहारः ।

सञ्जय उवाच

इत्यहं वासुदेवस्य पार्थस्य च महात्मनः ।  
सवादमिममश्रौषमद्भुतं रोमहर्षणम् ॥१८।७४॥  
व्यासप्रसादाच्छ्रुतवानेतद् गुह्यमहं परम् ।  
योगयोगेश्वरात् कृष्णात् साक्षात् कथयत स्वयम् ॥१८।७५॥



राजन् सस्मृत्य सस्मृत्य सवादमिममद्भुतम् ।  
 केशवार्जुनयो पुण्यं हृष्यामि च मुहुर्मुहुः ।१८।७६  
 तच्च सस्मृत्य सस्मृत्य रूपमत्यद्भुतं हरे ।  
 विस्मयो मे महान् राजन् हृष्यामि च पुन पुन ।१८।७७  
 यत्र योगेश्वर कृष्णो यत्र पार्थो धनुर्धर ।  
 तत्र श्रीविजयो भूतिध्रुवा नीतिर्मतिर्मम ।१८।७८

इति गीता समाप्ति ।

इति वैराग्य-ज्ञानैश्वर्य-धर्मलक्षण बुद्धियोग-विद्याचतुष्टयी भगवद्गीतोपनिषत् संपूर्णा ।  
 समाप्त चेद विज्ञानभाष्ये शीर्षककाण्डापरपर्याय मूलकाण्ड द्वितीयम् ।

---

PRINTED BY M N PANDEY AT THE ALLAHABAD LAW JOURNAL  
PRESS, ALLAHABAD AND PUBLISHED BY THE JAIPUR STATE

---



The University Library,

ALLAHABAD.

Accession No.....141801 Sans./H...

Call No.....240-5.....

8D

(Form No 28 L 50,000—51)